

Ọnụọgụgụ

Igu ọnu

¹ ONYENWE ANYỊ gwara Mosis okwu n'ọzara Sainai, n'ime ụlọ nzute, n'ụbọchị nke mbụ,* n'ọnwá nke abụọ nke afọ abụọ, mgbe ụmụ Izrel putachara site n'obodo Ijipt. Ọ sịrị,

² “Gaa guọ ma chọputa ọnụọgụgụ ndị ikom niile e nwere n'etiti ọgbakọ Izrel, dika ebo ha na agburu ha si di, na dika ezinaulo ha si dikwa. Deputa aha nwoke obula n'otu na otu.

³ Gi na Eron ga-agukoata ndi ikom Izrel niile gbara iri afọ abụọ maobu kariá onu, bu ndi tozuru ije agha. Unu ga-edo ha n'usuu, n'usuu.

⁴ Otu nwoke, site n'ebo Izrel obula, onye bu onyendu ezinaulo, ga-esonyere unu n'oru a.

⁵ “Ndi a bu aha ndi ikom ndi ahụ ga-enyere unu aka.

“Site n'ebo Ruben, Elizọ na Shedeua,

⁶ site n'ebo Simion, Shelumiel nwa Zurishadai,

⁷ site n'ebo Juda, Nashon nwa Aminadab,

⁸ site n'ebo Isaka, Netanel nwa Zua,

⁹ site n'ebo Zebulon, Eliab nwa Helon,

¹⁰ Site n'umu Josef:

* **1:1** Nke a bu otu onwa site n'oge umu Izrel si Ijipt rute n'ozara Sainai, Opu 9:1 otu onwa mgbe aruchara ulo nzute ahụ n'ozara, Opu 40:17 burukwa mgbe abali iri na ise gafesiri site n'oge ha mere ncheta Mmemme Ngabiga n'ozara Sainai.

- site n'ebo Ifrem, Elishama nwa Amihud
- site n'ebo Manase, Gamaliel nwa Pedazo
- 11 site n'ebo Benjamin, Abidan nwa Gidiyon
- 12 site n'ebo Dan, Ahieza nwa Amishadai
- 13 site n'ebo Asha, Pagiel nwa Okran
- 14 site n'ebo Gad, Eliasaf nwa Deuel
- 15 site n'ebo Naftali, Ahira nwa Enan."

16 Ndi a bu ndi ikom e si n'ogbako ahụ
 hoputa, ndi bu ndi ndu ebo di iche
 iche n'Izrel. Ha bu ndi ndu ebo niile
 di n'Izrel.

17 Mosis na Eron nabatara ndi ikom ndi a, bu
 ndi e deputara aha ha.

18 Emesia, ha kporo nzuko ndi Izrel niile ka ha
 zuko n'ubochi mbu nke onwa abuo. Ndi niile
 zuko kowara ikwu ha na ezinaulo ha si puta
 n'otu na otu. Ma ndi ikom niile gbara site n'iri
 afo abuo gbagoo ka e denyere aha ha n'akwukwo
 n'otu na otu,

19 dika ONYENWE ANYI si nye Mosis n'iwu. Otu
 a kwa ka Mosis si guo ha onu n'ozara Sainai.

20 Umu Ruben, bu okpara Izrel: Ndi ikom niile
 gbara iri afo abuo gbagoo; ndi tozuru ije
 agha ka e dere aha ha n'usoro n'otu n'otu
 dika ikwu ha na ezinaulo ha si di.

21 Onuogugu ndi niile si n'ebo Ruben di iri
 puku ano, puku isii na nari ise (46,500).

22 Site n'umu Simion, ndi ikom niile gbara iri
 afo abuo gbagoo, ndi tozuru ije agha ka e

dere aha ha n'usoro n'otu n'otu dika ikwu ha na ezinaụlọ ha si dị.

²³ Ọnụọgụgụ ndi niile si n'ebo Simiọn di iri puku ise, puku itoolu na nari atọ (59,300).

²⁴ Site n'umu Gad, ndi ikom niile gbara iri afo abuo gbagoo, ndi tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si di.

²⁵ Ọnụọgụgụ ndi niile si n'ebo Gad di iri puku anọ, puku ise na nari isii na iri ise (45,650).

²⁶ Site n'umu Juda, ndi ikom niile gbara iri afo abuo gbagoo, ndi tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si di.

²⁷ Ọnụọgụgụ ndi niile si n'ebo Juda di iri puku asaa, puku anọ na nari isii (74,600).

²⁸ Site n'umu Isaka, ndi ikom niile gbara iri afo abuo gbagoo, ndi tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si di.

²⁹ Ọnụọgụgụ ndi niile si n'ebo Isaka di iri puku ise, puku anọ na nari anọ (54,400).

³⁰ Site n'umu Zebulon, ndi ikom niile gbara iri afo abuo gbagoo, ndi tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si di.

³¹ Ọnụọgụgụ ndi niile si n'ebo Zebulon di iri puku ise, puku asaa na nari anọ (57,400).

- 32 Site n'ụmụ Josef, ya bụ ụmụ Ifrem, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị.
- 33 Ọnụọgụ ndị niile sị n'ebo Ifrem dị iri puku anọ na narị ise (40,500).
- 34 Site n'ụmụ Manase, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị.
- 35 Ọnụọgụ ndị niile sị n'ebo Manase dị iri puku atọ, puku abụọ na narị abụọ (32,200).
- 36 Site n'ụmụ Benjamin, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị.
- 37 Ọnụọgụ ndị niile sị n'ebo Benjamin dị iri puku atọ, puku ise na narị anọ (35,400).
- 38 Site n'ụmụ Dan, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị.
- 39 Ọnụọgụ ndị niile sị n'ebo Dan dị iri puku isii, puku abụọ na narị asaa (62,700).
- 40 Site n'ụmụ Asha, ndị ikom niile gbara iri afọ abụọ gbagoo, ndị tozuru ije agha ka e dere aha ha n'usoro n'otu n'otu dika ikwu ha na ezinaụlọ ha si dị.
- 41 Ọnụọgụ ndị niile sị n'ebo Asha dị iri puku

anọ, otu puku na nari ise (41,500).

⁴² Site n'ụmụ Naftali, ndi ikom niile gbara iri afọ abụọ gbagoo, ndi tozuru ije agha ka e dere aha ha n'usoro n'otu n'otu di ka ikwu ha na ezinaulo ha si di.

⁴³ Ọnụọgụ ndi niile si n'ebo Naftali di iri puku ise, puku atọ na nari anọ (53,400).

⁴⁴ Ndi a bu ndi ikom Mosis na Eron, na ndi ndu Izrel iri na abụọ ndi ahụ gụrụ ọnu, onye ọbụla n'ime ha nọchitere anya ezinaulo ya.

⁴⁵ Ndi Izrel niile gbara iri afọ abụọ gbagoo, ndi nwere ike ije agha ka a gụrụ ọnu di ka ezinaulo ha si di.

⁴⁶ Mgbako ọnụọgụ ndi a niile di, nari puku isii, puku atọ, nari ise na iri ise (603,550).

⁴⁷ A gụnyekotaghi ọnụọgụ ebo nna nna Livayi n'igụ ọnu a,

⁴⁸ n'ihi na ONYENWE ANYI gwara Mosis, si,

⁴⁹ "I gaghị agụ ndi ebo Livayi ọnu. I gakwaghi agbakonye ọnụọgụ ha n'ọnụọgụ ndi Izrel.

⁵⁰ Kama, i ga-ahoputa ndi Livayi ka ha buru ndi nlekota ulo nzute Ihe Ama, na ngwongwo niile, na ihe niile di nye ya. O bu ha ga-ebu ulo nzute ahụ na ngwongwo ya niile: ha ga-na-elekota ihe banyere ya, o bukwa gburugburu ya ka ha ga-ama ulo ikwu ha.

⁵¹ Mgbe ọbụla kwa a ga-ebughari ya maka njem, o bu ọru ha iweda ya. Mgbe ọbụla a ga-eguzo ya otọ, o bukwa ọru ndi Livayi iguzobe ya

oto. Onye obula ozo ga-abia nso ka a ga-egbu.

⁵² Ebo Izrel ndi ozo ga-enwe ebe di iche nye onwe ha, ebe ha ga-ewu ulo ikwu ha. Ha ga-akwubakwa okoloto nke ha, igosi aha ebo ha.

⁵³ Ndi Livayi ga-ama ulo ikwu ha gburugburu ulo nzute Ihe Ama ahụ, ka iwe oku m ghara ibiakwasi n'ahụ nzuko umu Izrel. O bu oru ndi Livayi ilekota ulo nzute Ihe Ama ahụ.”

⁵⁴ Ya mere, Izrel mere ihe ndi a niile ONYENWE ANYI nyere Mosis n'iwu.

2

Usoro ebo di iche iche

¹ ONYENWE ANYI gwara Mosis na Eron si ha,

² “Umu Izrel ga-ama ulo ikwu ha gburugburu ulo nzute, n'ebe diputuru adipu site n'ulo nzute ahụ. Onye obula ga-ama ulo ikwu ya n'akuku okoloto ebo ya, ha na ihe iribama nke ulo ha.”

³ N'akuku owuwa anyanwu, usuu ndi agha ebo Juda, ga-ama ulo ikwu ha n'akuku okoloto ha. Onyendu ha ga-abu Nashon nwa Aminadab.

⁴ Onuogugu usuu ndi agha ya di puku iri asaa na ano, na nari isii (74,600)

⁵ N'akuku ha ka usuu ndi agha ebo Isaka ga-amanye ulo ikwu ha. Onyendu ha bu Netanel nwa Zua.

⁶ Onuogugu usuu ndi agha ha di iri puku ise, puku ano na nari ano (54,400).

⁷ N'akuku ha ka usuu ndi agha ebo Zebulon ga-amanye ulo ikwu ha. Onyendu ha bu Eliab nwa Helon.

⁸ Ọnụọgụgụ usuu ndị agha ha dị iri puku ise, puku asaa na narị anọ (57,400).

⁹ Ọnụọgụgụ ndị niile a gukọtara ha na Juda n'ọwụwa anyanwụ nke ụlọ nzute ahụ dị narị puku, iri puku asatọ na puku isii na narị anọ (186,400). Ha ga-ebu ụzọ bulie ije.

¹⁰ N'akụkụ ndịda ka usuu ndị agha ebo Ruben ga-ama ụlọ ikwu ha n'akụkụ ọkọlọtọ ha. Onyendu ha bụ Elizọ nwa Shedeua.

¹¹ Ọnụọgụgụ usuu ndị agha ha dị iri puku anọ, puku isii na narị ise (46,500).

¹² N'akụkụ ha ka ebo Simion ga-ama ụlọ ikwu ha. Onyendu ha bụ Shelumiel nwa Zurishadai.

¹³ Ọnụọgụgụ usuu ndị agha ha dị iri puku ise, puku itoolu na narị atọ (59,300).

¹⁴ Ebo Gad ga-esokwa ha. Onyendu ha bụ Eliasaf nwa Deuel.*

¹⁵ Ọnụọgụgụ usuu ndị agha ha dị iri puku anọ, puku ise na narị isii na iri ise (45,650).

¹⁶ Ya mere ọnụọgụgụ ndị niile ha na Ruben bikorọ na ndịda ụlọ nzute ahụ dị narị puku, iri puku ise na otu, na narị anọ na iri ise (151,450) dika usuu ndị agha ha si dị. Ebo atọ a bụ ndị n-eso ebo atọ nke mbụ ahụ n'oge ọbụla ụmụ Izrel nọ n'ije.

* **2:14** N'ime ọtụtụ akwụkwọ ndị Masoreti, akwụkwọ ise nke ndị Samariya nakwa akwụkwọ Völgeti, n'isi mbụ na amaokwu iri na anọ ha, ihe e dere bụ *Reuel*

17 Ka ụlọ nzute na-azọli ije, ụlọ ikwu ndị Livayi ga-anọ n'etiti ụlọ ikwu ndị ọzọ. Ha ga-ebili ije n'usoro dika ha si maa ụlọ ikwu ha. Ndi ọbụla n'ọnođụ ha, n'okpuru ọkọloto nke na-akọwa ndi ha bu.

18 N'akuku odida anyanwu

ka ebo Ifrem ga-ama ụlọ ikwu ha dika ọkọloto ha si di. Onyendu ha bu Elishama nwa Amihud.

19 Ọnụọgụgụ usuu ndi agha ha di iri puku anọ na nari ise (40,500).

20 Ebo Manase ga-amakwa ụlọ ikwu n'akuku ha. Onyendu ha bu Gamaliel nwa Pedazo.

21 Ọnụọgụgụ usuu ndi agha ha di iri puku ato, puku abuo na nari abuo (32,200).

22 N'akuku ha ka ebo Benjamin ga-ama ụlọ ikwu ha. Onyendu ha bu Abidan nwa Gidion.

23 Ọnụọgụgụ usuu ndi agha ha di iri puku ato, puku ise na nari anọ (35,400).

24 Ya mere ọnụọgụgụ ndi niile ha na Ifrem bikoro n'akuku odida anyanwu nke ụlọ nzute ahụ di nari puku, puku asato na nari mmadu (108,100). Ha niile na-esokwa n'azu ndi Livayi na ụlọ nzute ahụ. Ndi a bu ndi na-eso n'onođụ nke ato n'oge ọbụla umu Izrel no n'ije.

25 Ebo Dan na usuu ndi agha ha ga-ama ụlọ ikwu ha n'akuku elu elu n'okpuru ọkọloto ha. Onyendu ha bu Ahieza nwa

Amishadai

26 Ọnụọgụ usuu ha dị iri puku isii, puku abụọ na nari asaa (62,700).

27 N'akụkụ ha ka ebo Asha ga-ama ụlọ ikwu ha. Onyendu ha bụ Pagiel nwa Okran.

28 Ọnụọgụ usuu ndị agha ha dị iri puku anọ, otu puku na nari ise (41,500).

29 Otu aka ahụ ka ebo Naftali ga-ama ụlọ ikwu ha. Onyendu ha bụ Ahira nwa Enan.

30 Ọnụọgụ usuu ndị agha ha dị iri puku ise, puku atọ na nari anọ (53,400).

31 Ya mere ọnụọgụ ndị niile ha na Dan bikoro n'akụkụ elu elu nke ụlọ nzute ahụ dị nari puku, iri puku ise na puku asaa na nari isii (157,600). Ha ga-abụ ndị ga-ekpe azụ bilie ije n'okpuru ọkọloto ha.

32 Ndị a bụ ndị Izrel, ndị a gụrụ ọnu dika ezinaulo ha si dị. Ndị ikom niile nọ n'omuma ụlọ ikwu, dika usuu ha dị iche iche si dị, nari puku isii, puku atọ na nari ise na iri ise (603,550) n'ọnụọgụ.

33 Ma otu o dị, a gụnyeghi ebo Livayi n'ọnụọgụ† ndị Izrel ndị ozo dika iwu ONYENWE ANYI nyere Mosis si dị.

34 Ya mere, ndị Izrel mere ihe niile dika ONYENWE ANYI nyere Mosis n'iwu. Otu a ka ha si maa ụlọ ikwu ha n'akụkụ ọkọloto ha. Otu a

† 2:33 Ọnụ 1:47-49

kwa ka ha si ebuli ije. Onye ọbụla n'ime ha dịka ebo ha na ezinaụlọ ha si dị.

3

Igụ ndị Livayi ọnu

¹ Nke a bụ akụkọ banyere usoro agburu Eron na Mosis n'oge ONYENWE ANYI gwara Mosis okwu n'ugwu Sainai.

² Ndi a bu aha umu ndi ikom Eron, Nadab, okpara ya, Abihu, Elieza na Itama.

³ Ndi a bu aha umu ndi ikom Eron, ndi e tere mmanu ibu ndi nchujaja, ndi e doro nsọ n'ihu ije ozi dika ndi nchujaja.

⁴ Ma ONYENWE ANYI mere ka Nadab na Abihu nwuo, n'ihu ya n'ime ozara Sainai, mgbe ha ji oku na-adighi nsọ wetara ya onyinye. Ebe o bu na ha amutaghị umu ndi ikom nke aka ha, o bu naani Elieza na Itama jere ozi dika ndi nchujaja ogologo ubochi ndu nna ha bu Eron.

⁵ N'oge ahụ, ONYENWE ANYI gwara Mosis okwu si,

⁶ "Kpọkọtaa ebo Livayi* niile were ha nyefee Eron onye nchujaja n'aka, ka ha buru ndi inyeaka ya.

⁷ Ha ga-ejere ya na nzuko Izrel niile ozi n'ulo nzute ahụ site na iru ọrụ metụtara ebe obibi ahụ.

* **3:6** Ndi Livayi di iche na ndi nchujaja, ha bu naani ndi inyeaka nye ndi nchujaja. O di n'akwukwo Onu 8:6-22; 18:1-6 O bu naani Eron, na umu ya bu ndi na-aga ozi dika ndi nchujaja. Nke a di n'akwukwo Onu 18:7

⁸ Ha ga-elekọta ngwongwo ụlọ nzute, ruo ọrụ metụtara ndị Izrel niile mgbe ha na-eje ozi ha n'ebe obibi ahụ.

⁹ Were ndị Livayị nyefee Eron na ụmụ ya ndị ikom n'aka. O bu ha ka a ga-esi n'etiti ụmụ Izrel nyefee ha n'aka kpamkpam.

¹⁰ Hoputa Eron na ụmụ ya ndị ikom ka ha buru ndị na-eje ozi dika ndị nchụaja. Onye ọbụla ọzọ b́ara nso ebe nso ahụ ka a ga-egbu.”

¹¹ ONYENWE ANYI gwara Mosis okwu si,

¹² “Anarala m ndị Livayị dika ndị nọchitere anya ụmụ ndị ikom mbu niile a muru n'etiti ndị Izrel. Ndị Livayị niile bu nke m.

¹³ N'ih i na ihe niile meghere akpanwa bu nke m. Site n'ubochi ahụ m gburu ụmụ ndị ikom niile e buru ụzọ muo n'ala Ijpt ka m doro ụmụ ndị ikom niile e buru ụzọ muo n'etiti ndị Izrel nsọ nye onwe m, ma mmadu, ma anumanu bu nke m. Abu m ONYENWE ANYI.”

¹⁴ ONYENWE ANYI gwara Mosis okwu n'ozara Sainai si ya,

¹⁵ “Guo, choputa ihe onuogugu ebo Livayị bu.† Gosi ikwu na ezinaulo onye ọbula si n'ime ya puta. Choputa onuogugu ndi ikom niile site n'onye di otu onwa.”

¹⁶ Ya mere, Mosis guru ha onu dika iwu o natara site n'okwu ONYENWE ANYI si di.

† **3:15** Ndi ikom ebo Livayị adighi eso ndi ikom Izrel ndi ozo a ga agha. Ya mere na-adighi agunye ha n'onuogugu dika a na-agunye ndi ikom ebo ndi ozo mgbe ha gbara iri afọ abuo. Ogugu a guru ndi ikom Livayị bu n'ih i were ha dochie anya ndi ikom niile e bu ụzọ muo n'Izrel. Onu 3:40-49

- 17 Ndi a bu aha umu ndi ikom Livayi:
Geshon, Kohat na Merari.
- 18 Ndi a bu aha ndi ikwu Geshon dika ezinaulo
ha si di:
Libni na Shimei.
- 19 Umụ Kohat dika ikwu ha si di:
Amram, Izha, Hebron na Uziel.
- 20 Umụ Merari dika ikwu ha si di:
Mahali na Mushi.

Ndi a bu ndi agburu Livayi, dika ezinaulo ha si di.

- 21 Ndi Geshon bu ndi ikwu Libni na
Shimei. Ndi a bu ndi ikwu Geshon.
- 22 Onugogu ndi ikom di otu onwa gbagoo di
puku asaa na nari ise (7,500).
- 23 Ndi ikwu Geshon mara ulo ikwu ha n'akuku
odida anyanwu, n'azu ulo nzute.
- 24 Onyendu ezinaulo ndi Geshon bu Eliasaf
nwa Lael.
- 25 Oru diri umu Geshon bu ilekota ulo nzute
ahu, na ulo ikwu ya, na ihe mkpuchi ya, na
akwa mgbochi onu uzọ ulo nzute.
- 26 O dikwa ha n'aka ilekota akwa mgbochi niile
nke ogige gbara ya gburugburu, na akwa e ji
gechie onu uzọ ogige ahu. Ha nwekwara oru
ilekota ebe ichu aja, na udọ niile, na ozi niile
metutara ihe ndi a.
- 27 Nke Kohat bu ikwu ndi Aram, ndi Izha,
ndi Hebron na ndi Uziel. Ndi a bu ndi
ikwu Kohat.

- 28 Ọnụọgụ ndị ikom niile dị otu ọnwa gbagoo dị puku asatọ na narị isii (8,600).
Oru dīrī ndi Kohat bu ilekota ebe nsọ.
- 29 Ndi ikwu Kohat mara ulo ikwu ha n'akuku ndida nke ebe nsọ.
- 30 Onyendu ezinaulo ndi ikwu Kohat bu Elizafan nwa Uziel.
- 31 Oru e tinyere ha n'aka bu ilekota igbe ogbugba ndu, tebul ahụ, ihe idoba oriṅa ahụ na ebe ichu aja. Ihe ozọ bu ilekota ngwongwo niile e ji eje ozi n'ebe nsọ ahụ, akwa mgbochi na ihe niile metutara otu e si e ji ha eje ozi.
- 32 Onyeisi ndi ndu nke ndi Livayi bu Elieza nwa Eron, onye nchujaja. O bu ya na-elekota ndi oru ha bu ihu maka ihe niile metutara ebe nsọ ahụ.
- 33 Ndi Merari bu ikwu Mahali na Mushi. Ndi a bu ndi ikwu Merari.
- 34 Ọnụọgụ ndi ikom niile di otu ọnwa gbagoo di puku isii na narị abuo (6,200).
- 35 Onyendu ezinaulo ndi ikwu Merari bu Zaniel nwa Abihail.
Ha mara ulo ikwu ha n'akuku ugwu nke ulo nzute ahụ.
- 36 Oru e tinyere n'aka ndi ikwu Merari bu ilekota mbudo niile nke ulo nzute ahụ, na mkporo ya niile, ukwu ya niile, na ngwongwo niile e kwesiri iji ruo oru metutara ha.
- 37 Oru ndi ozọ bu ilekota ogidi osisi niile di gburugburu ogige ahụ ha na ukwu ha, ntu na udọ ha niile.

38 Mpaghara akụkụ ọwụwa anyanwụ n'ihu ụlọ nzute ahụ ka e debere maka ụlọ ikwu Mosis na Eron, na nke ụmụ ya ndị ikom.

Oru ha bu ilekota ebe nsọ ahụ n'aha ụmụ Izrel niile.

Onye ọbụla ọzọ b́ara ebe nsọ ahụ nso ka a ga-egbu.

39 Ya mere, ọnụọgụgụ ndị ikom Livayi niile Mosis na Eron nwetara mgbe a gurụ ha ọnụ n'ikwu n'ikwu dika iwu ONYENWE ANYI nyere ha si di, bu iri puku abuo na puku abuo (22,000). Nke a bu ọnụọgụgụ ndi ikom niile di site n'otu onwa gaa n'ihu.

40 Mgbe ahụ, ONYENWE ANYI siri Mosis, “Guo ndi ikom Izrel niile e buru uzọ muo, ndi di site n'otu onwa gbagoo. Chopta ọnụọgụgụ ha, dee aha ha niile n'akwukwo.

41 Nabata ndi Livayi ka ha buru nke m n'onodu ndi ikom niile e buru uzọ muo n'Izrel. Ozokwa, anu ulo ndi Livayi niile bu nke m, n'onodu umu mbu nke anu ulo niile a muru n'etiti anu ulo ndi Izrel niile. Abu m ONYENWE ANYI.”

42 Ya mere, Mosis gurụ ndi ikom niile e buru uzọ muo n'Izrel, dika ONYENWE ANYI nyere ya n'iwu,

43 chopta na ọnụọgụgụ ndi ikom e buru uzọ muo site n'onye di otu onwa ruo n'okenye di iri puku abuo na puku abuo na nari abuo na iri asaa na ato (22,273).

44 Mgbe ahụ, ONYENWE ANYỊ gwara Mosis okwu si:

45 “Nye m ndị Livayi n’ọnođụ ndị ikom niile e bu ụzọ muo n’Izrel. Nyekwa m anụ ụlọ ndị Livayi niile n’ọnođụ anụ ụlọ niile e bu ụzọ muo n’Izrel. Ndị Livayi bu nke m. Mụ onwe m bu ONYENWE ANYỊ.

46 Ihe a ga-eji gbara nari umu ndi ikom Izrel abuo na iri ndi ikom asaa, na ato (273) ndi e buru uzọ muo maputara n’elu ọnụọgụgụ ndi Livayi

47 bu ego ruru shekel ise, na isi onye obula, udi shekel ebe nsọ, nke otutu ya bu iri gera abuo.

48 Were ego mgbaputa a nye Eron na umu ndi ikom ya.”

49 Ya mere, Mosis natara ego mgbaputa ahụ n’isi onye obula di n’ọnụọgụgụ ndi ahụ mara n’elu ọnụọgụgụ ndi Livayi.

50 Ego niile o natara site n’aka ndi ikom Izrel niile e bu ụzọ muo bu oloacha ruru puku shekel na nari shekel ato na iri isii na ise (1,365), dika ihe otutu shekel ebe nsọ si di.

51 Mosis nyere Eron na umu ya ego mgbaputa ndi a dika ONYENWE ANYI nyere ya n’iwu.

4

Umu Kohat

1 ONYENWE ANYI gwara Mosis na Eron okwu si,

2 “Guo onu choputa, ọnụọgụgụ umu Kohat di n’ebo Livayi dika ikwu ha na ezinaulo ha si di.

3 Guo ndi ikom niile gbarala iri afọ ato ruo iri afọ ise, ndi tozuru ije ozi n’ulo nzute.

4 “Nke a bu ọrụ dịrị ndị Kohat n’ụlọ nzute, ilekọta ihe ndị ahụ kachasi idị nso.

5 Mgbe ọmụma ụlọ ikwu ahụ ga-ebili ije ha, Eron na ụmụ ya ndị ikom ga-eburu ụzọ banye n’ụlọ nzute ahụ wetuo akwa mgbochi ahụ, jiri ya kpuchie igbe iwu ogbugba ndụ ahụ.

6 Mgbe ahụ, ha ga-agbakwasị akpukpọ anụ ehi mmiri n’elu akwa mgbochi ahụ, sakwasịkwa akwa na-acha anụnụ anụnụ* n’elu ya, tinyekwa mkporọ osisi niile n’oghere ha kwesiri idị.

7 “N’elu tebul ahụ na-adị n’ihu Onyenwe anyị, ha ga-agbasa akwa anụnụ anụnụ tükwasịkwa efere niile, ngaji niile, okwa niile na iko aja ihe ọnụnụ. Achicha ahụ na-adigide n’elu ya ga-adikwa ebe ọ di.

8 Ha ga-agbasakwa akwa uhie n’elu ya, jiri akpukpọ anụ ehi mmiri gbokwasịkwa n’elu akwa uhie ahụ. Mgbe ahụ, ha ga-etinyekwa mkporọ osisi e ji ebu tebul n’ime oghere o kwesiri idị.

9 “Ozọ, ha ga-eji akwa anụnụ anụnụ sachie ihe idọba oriọna ahụ nke na-enye ihè, ya na oriọna ya niile, mkpa ya niile na ihe ikpakepụ oku ya niile na ite mmanụ ya niile, e ji awunye ya mmanụ.

10 Emesịa, ha ga-eji akpukpọ anụ ehi mmiri sachie ya na ngwongwo ya niile, tükwasị ya n’elu ihe e ji ebu ya.

11 “Ha ga-ejikwa akwa anụnụ anụnụ túsaa n’elu ebe ichụ aja ahụ e jiri ọlaedo mee, werekwa akpukpọ anụ ehi mmiri sachie ya,

* 4:6 Maqbu, *buluu*

tinyekwa mkpọrọ osisi e ji ebu ya n’oghere dị n’akụkụ ebe ichụ aja ahụ.

¹² “The ndị ọzọ niile e ji eje ozi n’ebe nsọ ahụ ka ha ga-eji akwa anụnụ anụnụ kekọtaa, jirikwa akpụkpọ anụ ehi mmiri sachie ha, tükwasị ha n’elu ihe e ji ebu ha.

¹³ “A ga-ekpopụ ntụ dị n’ebe ichụ aja bronz ahụ, jiri akwa na-acha ngwakọta anụnụ na uhie, sachie ebe ichụ aja bronz ahụ.

¹⁴ Emesịa ha ga-atükwasị ihe niile e ji eje ozi n’ebe ichụ aja ahụ n’elu akwa ahụ, ihe dika ite igụ oku, na ndudụ, na ihe ikpofu ntụ, na efere ikwosa mmiri niile. Akpụkpọ anụ ehi mmiri ka a ga-eji sachie ha niile. Ma n’ikpeazu, mkpọrọ osisi e ji ebu ya ka a ga-etinye n’ebe ha kwesiri idị.

¹⁵ “Mgbe Erọn na ụmụ ya kpuchisiri ụlọnsọ ahụ na ngwongwo niile nke ebe nsọ ahụ, dika ndị Izrel niile na-ejikere ibili ije, mgbe ahụ ka ndị Kohat ga-abata buru ihe ndị a. Ma ha agaghị emetụ ihe nsọ ndị a aka ka ha ghara inwụ. Ọrụ ibu ihe ndị a niile dị n’ime ụlọ nzute diri Ndi Kohat.†

¹⁶ “Elieza nwa Erọn, onye nchụaja, ka ọrụ ndị a dị n’aka: mmanụ e ji amụ oku, na ihe nsure oku e ji ụda dị iche iche na-esi isi uto mee, na onyinye mkpuru oka a na-enye ubochi niile, na mmanụ nsọ ahụ. N’aka ya ka ọrụ metutara nlekota ulo nzute ahụ niile, ihe niile di n’ime ya na ngwongwo nsọ ya di iche iche di.”

† 4:15 Ndi Kohat, ndi agburu Geshon na umu Geshon bu ndi agburu Livayi. Ha bu ndi e nyere oru ibu ihe di iche iche n’ulo nzute. 4:24,29,34-49

17 ONYENWE ANYỊ gwara Mosis na Eron si,

18 “Unu ekwekwala ka agburu Kohat buru ndi e bipuru site n’ebo Livayi.

19 Otu a ka unu ga-esi meso ha mmeso ime ka ha diri ndu, ghara inwu, mgbe ha biara nso ihe ndi ahụ dikarisiri nso, Eron na umu ya ga-esoro ha banye gosi onye o bula n’ime ha ihe ha ga-ebu.

20 Ma ndi Kohat ekwesighi ibanye ilekwasi ihe nso ndi ahụ anya, ka ha ghara inwu.”

Umụ Geshon

21 Mgbe ahụ ONYENWE ANYỊ gwara Mosis okwu si,

22 “Guo onu choputa onuogugu umu Geshon, dika ikwu ha na ezinaulo ha si di.

23 Mata onuogugu ndi ikom ole ha di, ndi kwesiri iru oru n’ulo nzute, ndi gbara iri afọ ato ruo iri afọ ise.

24 “Ihe ga-abu oru ndi ikwu Geshon ga-abu ije ozi na ibu ibu.

25 Ha ga-ebu akwa mgbochi ebe obibi ahụ na nke ulo nzute ahụ, tinyere akwa e ji sachie ya na akpukpo anu ehi mmiri e ji mee elu ulo ya na akwa mgbochi di n’onu uzọ ulo nzute ahụ.

26 Ha ga-ebukwa akwa mgbochi niile e ji gechie ogige ahụ, akwa e ji gechie onu uzọ ama ogige gbara ebe ichu aja na ulo nzute ahụ gburugburu, udọ ya niile na ngwongwo niile e ji eje ozi.

27 Oru ha niile, maobu ibu ihe ma o bukwanu iru oru ozọ, ga-abu site na ntuziaka Eron na umu ya. I ga-ekenye ha oru diri ha n’ihe niile bu ihe ha ga-ebu.

28 Nke a bụ ọrụ dịrị ikwu Geshon n'ụlọ nzute. Ha ga-anọ n'okpuru Itama, nwa Eron, onye nchụaja, onye bụ onyeisi ha.

Umụ Merari

29 “Guo, chọputa ọnụọgụgụ umụ Merari dika ikwu ha na ezinaụlọ ha si dị.

30 Chọputa ọnụọgụgụ ndị ikom ole ha dị, ndị gbara iri afọ atọ ruo iri afọ ise, ndị toruru iru ọrụ n'ụlọ nzute Onyenwe anyị.

31 Ije ozi ha dika o si metuta ọrụ ụlọ nzute bụ ibu mbudo ụlọ nzute ahụ niile, osisi ntubichi ya niile, ogidi osisi na ukwụ ya niile;

32 tinyere ogidi osisi niile dị ogige ahụ gburugburu na ukwụ ha niile, ntu niile, ụdọ ha niile na ngwongwo ndị ozo e ji arụ ọrụ metutara ihe ndị a ha ga-ebu. Kenye nwoke obula ọrụ nke ya. Kpọ onye ahụ aha nye ya ọrụ nke ya.

33 Nke a bụ ọrụ dịrị ndị agburu Merari mgbe ha na-aga ozi ha n'ụlọ nzute. Ha ga-anọ n'okpuru Itama, nwa Eron, onye nchụaja, onye bụ onyeisi ha.”

Igu agburu Livayi niile onu

34 Ya mere, Mosis na Eron na ndị ndu nzuko umụ Izrel gurụ ma chọputa ọnụọgụgụ umụ Kohat, dika ikwu ha na ezinaụlọ ha si dị.

35 Ndi ikom niile gbara iri afọ atọ ruo iri afọ ise, ndi toruru ije ozi n'ulọ nzute ahụ

36 dika ikwu ha si di bu puku abuo na nari asaa na iri ise (2,750).

37 Ndi a niile bu ndi si n'ikwu Kohat ndi na-eje ozi n'ulọ nzute. Mosis na Eron gurụ ha onu dika iwu ONYENWE ANYI nyere Mosis si di.

38 A gụrụ ụmụ Geshon ọnụ dika ikwu ha na ezinaụlọ ha si dị.

39 Ndi ikom niile gbara iri afọ atọ ruo iri afọ ise, ndi toruru ije ozi n'ụlọ nzute,

40 dika ikwu ha si di bu puku abuo na nari isii na iri atọ (2,630).

41 Ndi a niile bu ndi si n'ikwu Geshon ndi na-eje ozi n'ụlọ nzute. Mosis na Eron gurū ha ọnụ dika iwu ONYENWE ANYI nyere Mosis si di.

42 A gụrụ ụmụ Merari ọnụ dika ikwu ha na ezinaụlọ ha si di.

43 Ndi ikom niile gbara iri afọ atọ ruo iri afọ ise ndi toruru ije ozi n'ụlọ nzute

44 dika ikwu ha si di bu puku atọ na nari abuo (3,200).

45 Ndi a niile bu ndi si n'ikwu Merari ndi na-eje ozi n'ụlọ nzute. Mosis na Eron gurū ha ọnụ dika iwu ONYENWE ANYI nyere Mosis si di.

46 Otu a ka Mosis na Eron na ndi ndu umu Izrel si guo ndi Livayi niile ọnụ dika ikwu ha na ezinaụlọ ha si di.

47 Ndi ikom niile gbara iri afọ atọ ruo iri afọ ise, ndi toruru ije ozi na ibu ulo nzute ahụ

48 di puku asato na nari ise na iri asato (8,580).

49 Dika iwu ONYENWE ANYI nyere site n'aka Mosis si di, e kenyere onye obula oru ya ma gwa ya ihe o kwesiri ibu.

A gurū ha ọnụ dika ONYENWE ANYI nyere Mosis n'iwu.

5

Idebe ọmụma ụlọ ikwu ọcha

¹ ONYENWE ANYỊ gwara Mosis okwu si ya,

² “Nye ndị Izrel iwu ka ha site n’ọmụma ụlọ ikwu ha kpọpụ onye ekpenta ọbụla maọbụ onye ihe si n’ahụ na-asọputa, na ndị merurụ onwe ha site n’imetụ onye nwurụ anwụ aka.

³ Iwu a metụtara onye ọbụla, nwoke na nwanyi. Kpọpụ ha ka ha gaa n’azụ ọmụma ụlọ ikwu, ka ha ghara imerụ ogige ụlọ ikwu ha bụ ebe ahụ m binyere unu.”

⁴ Ndị Izrel mezuru iwu a, site n’etiti ha kpọpụ ndị di otu a, dika ONYENWE ANYỊ nyere Mosis n’iwu.

Ikwughachi ụgwọ

⁵ ONYENWE ANYỊ gwara Mosis okwu si ya,

⁶ “Gwa ụmụ Izrel okwu si ha, ‘Mgbe onye ọbụla, nwoke maọbụ nwanyi, mejoro mmadu ibe ya n’uzo ọbụla, si otu a buru onye na-ekwesighi ntukwasị obi nye ONYENWE ANYỊ bu onye ikpe mara.

⁷ Onye di otu a aghaghị ikwuputa mmehie ya, kwughachi onye ahụ o mejoro ihe iwu kwuru na o ga-akwu. O ga-atukwasị n’elu ihe o na-akwughachi onye ahụ o mejoro ego ozo ruru otu uzo n’uzo ise.

⁸ Ma o buru na onye ahụ enweghị onye ikwu ya bu onye a ga-akwughachi ụgwọ n’ihi mejo ahụ, ihe ikwughachi ụgwọ ahụ ga-abu nke ONYENWE ANYỊ, aghaghị inye onye nchaja. A ga-atukwasikwa ya ebule a ga-eji chuo aja mkpuchi mmehie n’ihi onye ahụ mehiere.

⁹ Onyinye niile di nsọ ndi Izrel wetaara onye nchujaja bu nke onye nchujaja ahụ.

¹⁰ Onyinye di nsọ niile mmadu na-eweta bu nke onye na-eweta ya, ma onyinye e nyere onye nchujaja bu nke onye nchujaja.’”

Iwu banyere ekwesighi ntukwasị obi

¹¹ Mgbe ahụ, ONYENWE ANYI gwara Mosis okwu si,

¹² “Gwa umu Izrel okwu si ha, O buru na nwunye mmadu ejehie uzọ buru onye na-ekwesighi ntukwasị obi n’ebe di ya nọ

¹³ site n’idinakwuru nwoke ozo n’uzo zoro ezo n’ebe di ya nọ ruo na achoputaghị adighi ocha ya (ebe a na-enweghị onye ga-agba akaebe megide ya, maobu na e jidere ya mgbe o na-akwa iko ahụ),

¹⁴ o buru na mmuo ekworo abiakwasị di ya, o burukwa na di nwanyi ahụ na-enyo nwunye ya enyo, na-ele ya anya dika onye meruru onwe ya, ma o bukwanu, o buru na di ya esite n’ekworo nyoo nwunye ya, o bu ezie na nwanyi ahụ bu onye na-emerughị onwe ya,

¹⁵ nwoke a ga-akporo nwunye ya biakwute onye nchujaja. O ga-eweta onyinye iji ibiaru nso n’ihi nwunye ya, nke bu iko utu oka bali abuo a na-awukwasighi mmanu, maobu uda na-esi isi utu a gwakoro agwako, n’ihi na o bu onyinye mkpuru oka e sitere n’obi juputara n’ekworo nye, onyinye ikpotu uche n’ikpe omuma.

¹⁶ “ ‘Onye nchujaja ga-akpobata nwanyi a mee ka o guzo n’ihu ONYENWE ANYI.

17 *Ọ ga-ekunye mmiri nsọ n'ime ite aja, kporo aja n'ala site n'ụlọ nzute ahụ wụnye ya n'ime mmiri ahụ.

18 Dịka nwanyị ahụ guzo n'ihu ONYENWE ANYỊ, onye nchụaja ahụ ga-atọsa agiri isi ya, tinye onyinye mkpuru ọka ncheta ahụ, nke bụ onyinye mkpuru ọka ekworo ahụ n'ọbuaka nwanyị a. Onye nchụaja n'onwe ya ga-eguzo n'ihu nwanyị a jide ite mmiri ilu ahụ na-eweta ọbubu ọnu.

19 Mgbe ahụ, onye nchụaja ga-eme ka nwanyị a nụọ iyi, mgbe ọ na-agwa ya okwu si, “Ọ buru na o nweghi nwoke ọbula gi na ya nwere mmeko, ọ buru na i kpafughi ghoọ onye na-adighi ọcha mgbe i nọ n'ụlọ di gi, ka ihe ojoọ ọbula ghara izute gi site na mmiri ilu a na-eweta ọbubu ọnu.

20 Ma ọ buru na i kpafuola mgbe i ka nọ n'ụlọ di gi, ọ buru na i meruola onwe gi site na idinakwuru nwoke ọzọ na-abughị di gi,”

21 (n'oge a, onye nchụaja ga-eme ka nwanyị a nụọ iyi nke ya na ọbubu ọnu a so, gwa nwanyị okwu si ya) “ka ONYENWE ANYỊ mee ka ndi i nọ n'etiti ha buọ gi ọnu ma kochaa gi mgbe o mere ka apata gi ree ure, mgbe o mere ka afọ gi koo eko.

22 Ka mmiri ilu a, nke na-eweta ọbubu ọnu banye gi n'ahụ ime ka afọ gi koo eko, imekwa ka akpanwa gi daa ada.”

“Nwanyị ahụ ga-aza si, “Amen, ya diri m otu a.”

23 “Mgbe ahụ onye nchụaja ahụ ga-edede ọbubu

* **5:17** Mmiri nsọ ahụ, na aja si n'ala ụlọ nzute ahụ, bụ ihe na-egosi ikpe ọmụma sitere n'aka Chineke megide onye ahụ ikpe mara.

onu ndi a n'akwukwo, sanye ha n'ime mmiri ilu ahụ.

²⁴ Mgbe ahụ, ọ ga-enye nwanyi a mmiri ilu ahụ na-eweta ọbubu onu ka ọ n'ụọ, mmiri a ga-abanye ya n'ime ahụ, wetara ya ita ahụhụ di ilu.

²⁵ Emesịa, onye nchujaja ga-anara nwanyi ahụ onyinye mkpuru oka ekworo ahụ o ji n'ọbuka ya, fegharịa ya n'ihu ONYENWE ANYI, buru ya gaa n'ebe ichu aja.

²⁶ Onye nchujaja ga-esite n'onyinye mkpuru ahụ kporo nke ga-eju ya aka, nke na-anochite anya ha niile, suo ha oku n'elu ebe ichu aja. Emesịa, ọ ga-enye nwanyi ahụ mmiri ahụ ka ọ n'ụọ.

²⁷ O buru na nwanyi a emerula onwe ya, buru onye na-ekwesighi ntukwasị obi nye di ya, mgbe ọ nuru mmiri na-eweta ọbubu onu, ọ ga-abanye n'ime ya wetara ya ahụhụ di ilu. Afọ ya ga-eko, buo ibu,[†] akpanwa ya a gaghi anagide nwa. O ga-agho onye a buru onu n'etiti ndi ya.

²⁸ Ma ọ buru na nwanyi emerughị onwe ya, kama ọ bu onye di ọcha, ọ ga-abu onye nwere onwe ya site n'ikpe omuma. O ga-aturu ime muta umu.

²⁹ " Nke a bu iwu metutara ikwo ekworo mgbe nwanyi bi n'ulo di ya kpafuru meru onwe ya.

³⁰ Maobu mgbe ekworo juputara nwoke n'obi n'ihi na ọ guru nwunye ya dika onye na-ekwesighi ntukwasị obi. Onye nchujaja gaa eme ka nwanyi a guzo n'ihu ONYENWE ANYI, mezuokwa ihe niile n'usoro dika e si deputa ha n'ebe a.

[†] 5:27 Afọ ya ga-aza aza

³¹ A gaghi ama di nwanyi a ikpe dika onye mere ihe ojoo, kama nwanyi a ga-ebu ahuhu ya na mmehie ya naani ya.’”

6

Onye Nazirait

¹ ONYENWE ANYI gwara Mosis si,

² Gwa ndi Izrel si ha, “Mgbe nwoke maobu nwanyi nuru iyi* o ji kpebie ikwe nkwa puru iche nke ikewapu onwe ya nye ONYENWE ANYI dika onye Nazirait,

³ ha ga-ekewapu onwe ha site na inu mmanya, maobu detu ihe onunu obula na-aba n’anya ire. Ha agaghi anu mmiri mkpuru vaini, o gaghi ata mkpuru vaini ohuru maobu nke a mikporo amikpo.

⁴ Oge ahụ niile o bu onye Nazirait,† o gaghi eri ihe obula sitere na mkpuru osisi vaini maobu mkpuru ya maobu okpokoro azu ya.

⁵ “ ‘N’ime oge niile nke imezu nkwa ikewapu onwe ya nye ONYENWE ANYI, aguba agaghi

* **6:2** Inu iyi maka mkpebi i bu onye Nazirait bu ihe a na-adighi akwagide mmadu ka o mee. Ma oge ufodu, nne na nna nwantakiri nwere ike nuo iyi n’isi nwa ha. Mgbe mmadu hooro inu iyi a, onodu a nwere ike buru maka nwa oge nta, ihe dika iri abali ato ma o bukwanu oge ndu ya niile. Ma mgbe nne na nna nuru iyi a n’isi nwa ha, nwa ahụ ga-abu onye Nazirait n’oge ndu ya niile. O di okpurukpu uzọ ihe ato na-eso inu iyi a: Nke mbu, onye ahụ agaghi anu mmanya maobu detu ihe onunu obula na-aba n’anya ire. Nke abuo, dika o na-adi ndu, o gaghi akpucha agirisi ya, o gaghi akpachakwa afuonu ya. Nke ato, o gaghi emetu ozu obula aka. † **6:4** Onye e doro nsọ site na nkwa o kwere ikewapu onwe ya nye Onyenwe anyi.

agabiga ya n'isi. Ọ ga-anọgide buru onye di nsọ tutu ruo oge nkwa ikewapu onwe ya nye ONYENWE ANYI zuru. N'ih i nke a, ọ ga-ahapu agiri isi ya ka o too.

⁶ “N'ime oge niile nke imezu nkwa ikewapu onwe ya nye ONYENWE ANYI, ọ gaghi aga nso mmadu obula nwuru anwu,

⁷ ọ buladi na nna ya, maobu nne ya, maobu nwanne ya nwoke, maobu nwanne ya nwanyi anwu. Ọ gaghi emeru onwe ya n'ih i ha, n'ih i na akara ikewapu onwe ya iche nye Chineke di ya n'isi.

⁸ N'oge niile nke ikewapu onwe ya, onye e doro nsọ nye ONYENWE ANYI ka ọ bu.

⁹ “Ọ buru na mmadu anwu na mberede n'akuku onye nazirait, si otu a meru agiri isi ya nke na-egosi ido nsọ ya, ọ ghaghi ikpacha isi ya n'ubochi nke asaa bu ubochi ime ka ọ di ocha.

¹⁰ N'ubochi nke ozọ ya, bu n'ubochi nke asato. Ọ ghaghi iwetara onye nchujaja nduru abuo maobu umu kpalakwukwu abuo, n'onu uzọ ulo nzute ahụ.

¹¹ Onye nchujaja ahụ ga-ewere otu n'ime ha चुоро ya aja mmehie. Ọ ga-ewerekwa nnunu nke ozọ चुоро ya aja nsure oku maka ikpuchiri onye ahụ nwere akara ido nsọ mmehie ya, bu nke o mere site n'inọ onye nwuru anwu nso. Ọ ga-edokwa isi ya nsọ ozọ n'ubochi ahụ.

¹² Ọ ga-ekewapu onwe ya nye ONYENWE ANYI dika o mere na mmalite ubochi niile nke ido nsọ ya. Wetakwa otu nwa ebule gbara otu afọ maka aja ikpe omuma. A gaghi agunyere ya ubochi ndi ahụ niile gafere tupu o meru onwe ya, n'ih i

na o meruru onwe ya mgbe o no onodu imezu nkwa nkewapu.

¹³ “ ‘Nke a bu iwu diri onye Nazirait mgbe oge ido onwe ya nsọ nye ONYENWE ANYI zuru. A ga-eduru ya bja n’onu uzọ ulọ nzute ahụ.

¹⁴ N’ebe ahụ ka o ga-anọ chee onyinye ya ndi a n’ihu ONYENWE ANYI: nwa ebule na-enweghi ntupo, gbara otu afọ, maka aja nsure oku na otu nwa nne aturu na-enweghi ntupo gbara otu afọ maka aja mmehie, na otu ebule ahụ zuruoke maka aja udo,

¹⁵ tinyere aja mkpuru oka, na aja ihe onunu na otu nkata achicha a na-ejighi ihe na-eko achicha mee, na achicha e ji ezi utu oka a gwara mmanu oliv mee, na achicha mbadamba na-ekoghi eko nke e tere mmanu oliv.

¹⁶ “ ‘Onye nchujaja ahụ ga-eche ihe aja ndi a niile n’ihu ONYENWE ANYI, chuo aja mmehie na aja nsure oku.

¹⁷ O ga-eji nwa ebule ahụ chuo aja udo nye ONYENWE ANYI, ya na nkata achicha na-ekoghi eko ahụ. O ga-achukwa aja mkpuru oka, na aja ihe onunu.

¹⁸ “ ‘Mgbe ahụ, onye ahụ doro onwe ya nsọ nye ONYENWE ANYI ga-akpuchapu agiri isi ya nke bu ihe na-egosi ido nsọ ya. O ga-eme nke a na mbata onu uzọ ulọ nzute ahụ. Emesia, o ga-etinye agiri isi ahụ o kpuchaputara n’oku ahụ di n’okpuru aja udo ahụ.

¹⁹ “ ‘Mgbe a kpuchasiri onye ahụ agiri isi ya, nke na-egosi ido nsọ ya, onye nchujaja ga-ewere ubu aka ebule ahụ e siri esi, otu ogbe achicha na-ekoghi eko na otu mbadamba achicha na-ekoghi

eko site na nkata ahụ, tinye ha niile n'aka onye ahụ.

²⁰ Onye nchụaja ahụ n'oge a, ga-ewere aja ndị a fufee ha n'ihu ONYENWE ANYỊ dika aja mfufe. Ha niile ga-abụ ihe nsọ nye onye nchụaja ahụ, tinyere obi anụ ahụ e fufere efufe, na apata anụ ahụ e chere n'ihu ONYENWE ANYỊ. Mgbe nke a gasiri, onye ahụ doro onwe ya nsọ nwere onwe ya iñụ mmanya.

²¹ “Nke a bụ iwu diri onye o bula kpebiri ikewapụ onwe ya nye ONYENWE ANYỊ dika onye Nazirait. Onyinye onye ahụ ga-enye ga-abụ dika nkwa ido nsọ ya si di, tinyere ihe ndi ozo ha nwere ike inye. Onye di otu a aghaghi imezu nkwa obula o kwere dika iwu metutara onye Nazirait si di.”

Ngọzi nke ndi nchujaja

²² ONYENWE ANYỊ gwara Mosis okwu si,

²³ “Gwa Eron na umu ya ndi ikom si, ‘Otu a ka unu ga-esi gozie ndi Izrel. Unu ga-asị ha,

²⁴ “ “ONYENWE ANYỊ gozie unu ma chebe unu,

²⁵ ONYENWE ANYỊ mee ka ihu ya mukwasị unu, ma meere unu amara,‡

²⁶ ONYENWE ANYỊ chee ihu ya n'ebe unu no, nyekwa unu udo.”’

²⁷ “Otu a ka ha ga-esi kwuputa aha m nye umu Izrel. Mu onwe m ga-agozikwa ha.”

7

Onyinye ido ulo nzute nsọ

‡ 6:25 Jen 43:29

¹ Mgbe Mosis guzobesiri ụlọ nzute ahụ ọtọ, o tere ya mmanụ. Doo ya na ihe niile e ji chọọ ya mma nsọ. O tekwara ebe ichu aja mmanụ, doo ya nsọ, ya na ngwongwo ya niile.

² Mgbe ahụ, ndi ndu Izrel, ndiisi ezinaulo niile, ndi bu ndi ndu ebo niile e tinyere oru igu ndi ahụ niile onu wetara onyinye ha.

³ Ha wetara dika onyinye ha nye ONYENWE ANYI ugboala isii ihe juputara n'ime ha, na ehi iri na abuo. Ndi ndu abuo obula wetara otu ugboala, ma ha niile n'otu na otu wetara otu ehi, otu ehi. Ha chere ihe ndi a niile n'ihu ulo nzute ahụ.

⁴ Mgbe ahụ, ONYENWE ANYI gwara Mosis okwu si ya,

⁵ “Nabata onyinye ndi a niile, ka e jiri ha ruo oru ulo nzute, were ha nyefee ndi Livayi n'aka, onye obula dika mkpa oru ya si di.”

⁶ Ya mere, Mosis nabatara ugboala ndi ahụ na ehi ndi ahụ, nyefee ha ndi Livayi n'aka.

⁷ O nyere umu Geshon ugboala abuo na ehi anọ, dika oru ha si di.

⁸ Nye umu Merari, ugboala anọ na ehi asato, dika oru ha si di. Ha niile no n'okpuru nlekota Itama nwa Eron, onye nchujaja.

⁹ Mosis enyeghi umu Kohat ihe obula n'ihi na o bu n'isi mbu aka ha ka ha ji ebu ihe nsọ ndi ahụ ha ketara ibu.

¹⁰ Ndi ndu umu Izrel niile wetara onyinye ido nsọ n'ubochi e tere ebe ichu aja ahụ mmanụ ido ya nsọ. Ha wetara ha, debe ha n'ihu ebe ichu aja ahụ.

¹¹ N'ihi na Onyenwe anyi gwara Mosis okwu si, “Ka onyendu obula weta onyinye n'ubochi di

iche iche, otu onye, otu ubochi, maka ido nsọ nke ebe ichu aja ahụ.”

12 Ya mere, Nashon nwa Aminadab onye si n'ebo Juda wetara onyinye nke ya n'ubochi nke mbu.

13 Onyinye o wetara bu:

efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo nke idi arọ ya bu iri shekel asaa, dika ihe otutu shekel ebe nsọ si di. A wujuru efere abuo ndi a utu oka a gwara mmanu maka onyinye mkpuru oka.

14 O wetara otu efere olaedo, nke idi arọ ya bu shekel iri. A wujuru efere a uda na-esi isi utu.

15 O wetakwara otu nwa oke ehi, otu ebule, otu nwa ebule nke gbara otu afọ maka aja nsure oku.

16 O wetakwara otu mkpi maka aja mmehie,

17 na ehi abuo, na ebule* ise, na mkpi ise, na umu ebule ise gbara otu afọ, otu afọ, ka a chuo maka aja udo.

Nke a bu onyinye Nashon nwa Aminadab nyere.

18 N'ubochi nke abuo, Netanel nwa Zua, onyendu ebo Isaka wetara onyinye nke ya.

19 Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere

* 7:17 Ya bu oke aturu

ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

²⁰ O wetara otu efere olaedo, nke idi arọ ya bu shekel iri. A wujuru efere a uda na-esi isi utu.

²¹ O wetakwara otu oke ehi, otu ebule, otu nwa ebule gbara otu afọ maka aja nsure oku.

²² O wetakwara otu mkpi maka aja mmehie,

²³ na ehi abuo, na ebule ise, mkpi ise, na umu ebule ise gbara otu afọ, otu afọ, ka a chuo maka aja udo.

Nke a bu onyinye Netanel nwa Zua.

²⁴ N'ubochi nke ato Eliab nwa Helon onyendu ebo Zebulon wetakwara onyinye nke ya.

²⁵ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

²⁶ O wetara otu efere olaedo nke idi arọ ya bu shekel iri. A wujuru efere a uda na-esi isi utu.

²⁷ O wetakwara otu nwa oke ehi, otu ebule, otu nwa ebule gbara otu afọ maka aja

nsure ọkụ.

28 O wetakwaara otu mkpi maka aja mmehie,

29 na ehi abụọ, na ebule ise, mkpi ise, na ụmụ ebule ise gbara otu afọ, otu afọ, ka a chụọ maka aja udo.

Nke a bụ onyinye Eliab nwa Helon wetara.

30 N'ubochi nke anọ, Elizọ nwa Shedeua onyendu ebo Ruben wetara onyinye nke ya.

31 Onyinye o wetara bụ:

otu efere ọlaocha nke idi arọ ya bụ nari shekel na iri shekel atọ, na otu efere ikwosa mmiri e ji ọlaedo kpuo, nke idi arọ ya bụ iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

32 O wetara otu efere ọlaedo, nke idi arọ ya bụ shekel iri. A wujuru efere a uda na-esi isi utu.

33 O wetakwaara otu oke ehi, otu ebule, otu nwa ebule gbara otu afọ maka aja nsure ọkụ.

34 O wetakwaara otu mkpi maka aja mmehie,

35 na ehi abụọ, na ebule ise, mkpi ise, na ụmụ ebule ise gbara otu afọ, otu afọ, ka a chụọ maka aja udo.

Nke a bụ onyinye Elizọ nwa Shedeua nyere.

36 N'ubochi nke ise Shelumiel nwa Zur-

ishadai, onyendu ebo Simiõn butere onyinye nke ya.

³⁷ Onyinye o wetara bu:

otu efere òlaõcha nke idi arõ ya bu nari shekel na iri shekel atõ, na otu efere ikwõsa mmiri e ji òlaedo kpuõ, nke idi arõ ya bu iri shekel asaa, efere abuõ ndi a bu n'usoro diika shekel ebe nsõ si di. A wujuru efere õbula ezi utu oka a gwara mmanu diika onyinye mkpuru oka.

³⁸ O wetara otu efere òlaedo nke idi arõ ya bu shekel iri. A wujuru efere a uda na-esi isi utõ.

³⁹ O wetakwara otu oke ehi, otu ebule, otu nwa ebule gbara otu afõ maka aja nsure õku.

⁴⁰ O wetakwara otu mkpi maka aja mmehie,

⁴¹ ehi abuõ, ebule ise, mkpi ise na umu ebule ise gbara otu afõ, otu afõ, ka a chuõ maka aja udo.

Nke a bu onyinye Shelumiel nwa Zurishadai nyere.

⁴² N'ubochi nke isii, Eliasaf nwa Deuel onyendu ebo Gad butere onyinye nke ya.

⁴³ Onyinye o wetara bu:

otu efere òlaõcha nke idi arõ ya bu nari shekel na iri shekel atõ, na otu efere ikwõsa mmiri e ji òlaedo kpuõ, nke idi arõ ya bu iri shekel asaa, efere abuõ ndi a bu n'usoro diika shekel ebe nsõ si di. A wujuru efere õbula ezi utu oka a gwara

mmanụ dika onyinye mkpuru ọka.

44 O wetara otu efere ọlaedo, nke idi arọ ya bu shekel iri. A wujuru efere a uda na-esi isi utọ.

45 O wetakwara otu oke ehi, otu ebule, otu nwa ebule gbara otu afọ maka aja nsure oku.

46 O wetakwara otu mkpi maka aja mmehie,

47 na ehi abuo, ebule ise, mkpi ise na umu ebule ise gbara otu afọ, otu afọ, ka a chuo maka aja udo.

Nke a bu onyinye Eliasaf nwa Deuel nyere.

48 N'ubochi nke asaa, Elishama, nwa Amihud, onyendu ebo Ifrem butere onyinye nke ya.

49 Onyinye o wetara bu:

otu efere ọlaocha nke idi arọ ya bu nari shekel na iri shekel ato, na otu efere ikwosa mmiri e ji ọlaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

50 O wetara otu efere ọlaedo, nke idi arọ ya bu shekel iri. A wujuru efere a uda na-esi isi utọ.

51 O wetakwara otu oke ehi, otu ebule, otu nwa ebule gbara otu afọ maka aja nsure oku.

52 O wetakwara otu mkpi maka aja mmehie,

53 na ehi abuo, ebule ise, mkpi ise na umu

ebule ise gbara otu afọ, otu afọ, ka a chụọ maka aja udo.

Nke a bụ onyinye Elishama nwa Amihud nyere.

⁵⁴ N'ubochi nke asatọ, Gamaliel nwa Pedazo onyendu ebo Manase nyere onyinye nke ya.

⁵⁵ Onyinye o wetara bụ:

otu efere ọlaocha nke idi arọ ya bụ nari shekel na iri shekel atọ, na otu efere ikwosa mmiri e ji ọlaedo kpuo, nke idi arọ ya bụ iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁵⁶ O wetara otu efere ọlaedo, nke idi arọ ya bụ shekel iri. A wujuru efere a uda na-esi isi utu.

⁵⁷ O wetakwara otu oke ehi, otu ebule, otu nwa ebule gbara otu afọ maka aja nsure oku.

⁵⁸ O wetakwara otu mkpi maka aja mmehie,

⁵⁹ ehi abuo, ebule ise, mkpi ise na umu ebule ise gbara otu afọ, otu afọ, ka a chuo maka aja udo.

Nke a bụ onyinye Gamaliel nwa Pedazo nyere.

⁶⁰ N'ubochi nke itoolu, Abidan nwa Gidion onyendu ebo Benjamin nyere onyinye nke ya.

⁶¹ Onyinye o wetara bụ:

otu efere ọlaocha nke ịdị arọ ya bụ nari shekel na iri shekel atọ, na otu efere ikwosa mmiri e ji ọlaedo kpuo, nke ịdị arọ ya bụ iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁶² O wetara otu efere ọlaedo, nke ịdị arọ ya bụ shekel iri. A wujuru efere a uda na-esi isi utu.

⁶³ O wetakwara otu oke ehi, otu ebule, otu nwa ebule gbara otu afọ maka aja nsure oku.

⁶⁴ O wetakwara otu mkpi maka aja mmehie,

⁶⁵ na ehi abuo, ebule ise, mkpi ise na umu ebule ise gbara otu afọ, otu afọ, ka a chuo maka aja udo.

Nke a bu onyinye Abidan nwa Gidioni nyere.

⁶⁶ N'ubochi nke iri, Ahieza nwa Amishadai, onyendu ebo Dan butere onyinye nke ya.

⁶⁷ Onyinye o wetara bu:

otu efere ọlaocha nke ịdị arọ ya bụ nari shekel na iri shekel atọ, na otu efere ikwosa mmiri e ji ọlaedo kpuo, nke ịdị arọ ya bụ iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁶⁸ O wetara otu efere ọlaedo, nke ịdị arọ ya bụ shekel iri. A wujuru efere a uda na-esi

isi uto.

⁶⁹ O wetakwara otu oke ehi, otu ebule, otu nwa ebule gbara otu afo maka aja nsure oku.

⁷⁰ O wetakwara otu mkpi maka aja mmehie,

⁷¹ ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Ahieza nwa Amishadai nyere.

⁷² N'ubochi nke iri na otu, Pagiel nwa Okran, onyendu ebo Asha butere onyinye nke ya.

⁷³ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁷⁴ O wetara otu efere olaedo, nke idi arọ ya bu shekel iri. A wujuru efere a uda na-esi isi uto.

⁷⁵ O wetakwara otu oke ehi, otu ebule, otu nwa ebule gbara otu afo maka aja nsure oku.

⁷⁶ O wetakwara otu mkpi maka aja mmehie,

⁷⁷ na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Pagiel nwa Okran

nyere.

⁷⁸ N'ubochi nke iri na abuo, Ahira nwa Enan, onyendu ebo Naftali nyere onyinye nke ya.

⁷⁹ Onyinye o wetara bu:

otu efere olaocha nke idi arọ ya bu nari shekel na iri shekel ato, na otu efere ikwosa mmiri e ji olaedo kpuo, nke idi arọ ya bu iri shekel asaa, efere abuo ndi a bu n'usoro dika shekel ebe nsọ si di. A wujuru efere obula ezi utu oka a gwara mmanu dika onyinye mkpuru oka.

⁸⁰ O wetara otu efere olaedo nke idi arọ ya bu shekel iri. A wujuru efere a uda na-esi isi utu.

⁸¹ O wetakwara otu oke ehi, otu ebule, otu nwa ebule gbara otu afo maka aja nsure oku.

⁸² O wetakwara otu mkpi maka aja mmehie,

⁸³ na ehi abuo, ebule ise, mkpi ise na umu ebule ise gbara otu afo, otu afo, ka a chuo maka aja udo.

Nke a bu onyinye Ahira nwa Enan nyere.

⁸⁴ Ndi a bu onyinye ndi ndu umu Izrel wetara maka ido ebe ichu aja nsọ n'oge e tere ya mmanu:

efere olaocha iri na abuo, na efere olaocha ikwosa mmiri iri na abuo, na efere olaedo iri na abuo.

⁸⁵ Idi arọ nke efere olaocha obula di otu nari shekel na iri shekel ato. Idi arọ nke efere ikwosa

mmiri obula di iri shekel asaa. Idi arọ efere olocha niile ha wetara bu puku shekel abuo na nari shekel anọ,† dika ihe otutu shekel ebe nsọ si di.

⁸⁶ Idi arọ nke otu n'ime efere olaedo iri na abuo ndi ahụ uda nsure oku na-esi isi uto juru n'ime ha bu iri shekel, dika ihe otutu shekel ebe nsọ si di. Idi arọ nke efere olaedo ndi ahụ niile bu otu nari shekel na iri shekel abuo.

⁸⁷ Onuogugu anu ulo niile e wetara maka aja nsure oku bu: oke ehi iri na abuo, na ebule iri na abuo, na umu ebule iri na abuo gbara otu afọ, otu afọ, tinyere ihe niile ha wetara maka aja mkpuru oka. E ji mkpi iri na abuo chuo aja mmehie.

⁸⁸ Anu ulo niile e ji chuo aja udo bu, iri oke ehi abuo na anọ, na iri ebule isii, na iri mkpi isii, na umu ebule iri isii ndi gbara naani otu afọ, otu afọ.

Ndi a niile bu onyinye e nyere maka ido ebe ichu aja nsọ n'oge e tere ya mmanu.

⁸⁹ Mgbe Mosis banyere n'ulo ikwu ahụ ka ya na Onyenwe anyi kparia uka, o nuru olu ahụ ka o na-agwa ya okwu site n'etiti cherubim abuo ndi ahụ n'elu ebe mkpuchi mmehie di n'elu igbe iwu ogbugba ndu gwa ya okwu. N'uzo di otu a ka ONYENWE ANYI si gwa ya okwu.

† **7:85** *Puku shekel abuo na nari shekel anọ nke a bu kilogram iri abuo na asato*

8

Idoba oriṅna

¹ ONYENWE ANYỊ gwara Mosis okwu si ya,

² “Gwa Eron okwu si ya, ‘Mgbe obula i munyere oriṅna asaa nke iheokụ, i ga-edozi ha ka ihè ha na-enwuputa naani n’ihu iheokụ ahụ.’”

³ Eron mere otu a. O doziri oriṅna ndi ahụ ka ha chee ihu n’ihe idoba oriṅna, dika ONYENWE ANYỊ nyere Mosis n’iwu.

⁴ Otu a ka esi mee ihe idoba oriṅna ahụ. O bu naani olaedo ka e ji kpuo iheokụ ahụ, site n’ukwu ya ruo n’okooko niile e ji choo ya mma. A kpuru iheokụ ahụ n’usoro dika oyiya ONYENWE ANYỊ gosiri Mosis si di.

Ido ndi Livayi nsọ

⁵ Mgbe ahụ ONYENWE ANYỊ gwara Mosis okwu si,

⁶ “Ugbu a, site n’etiti umu Izrel, kpoputa umu Livayi, doo ha iche, mee ha ka ha diri ocha.

⁷ Ime ka ha di ocha, lee ihe i ga-eme. Fesa ha mmiri na-asachapu mmehie. Hukwa na ha kpuchapuru aji niile di ha n’ahụ, ma sachaa uwe ha. Si otu a mee ka ha buru ndi di ocha.

⁸ Gwa ha ka ha weta nwa oke ehi na onyinye mkpuru oka, bu utu oka a gwara mmanu. Ha ga-ewetakwa nwa oke ehi ozo; ka o buru ihe ha ji achu aja mmehie.

⁹ Emesia, kpobata umu Livayi n’onu uzọ ulọ nzute ahụ. Meekwa ka ogbako ndi Izrel niile zuko n’ebe ahụ.

10 Kpọpụta ndị Livayi n'ihu ONYENWE ANYI, ma mee ka ndị Izrel niile bikwasị ha aka ha.

11 Mgbe ahụ, Eron ga-ewere ndị Livayi chee ONYENWE ANYI n'ihu dika onyinye mfufe ndị Izrel niile na-enye ya. N'uzo di otu a, umu Livayi niile ga-abu ndi jikere ijere ONYENWE ANYI ozi.

12 “Emesia, ndi Livayi ga-abia bikwasị aka ha n'isi oke ehi abuo ndi ahụ jiri otu n'ime oke ehi abuo ndi ahụ chuo aja mmehie nye ONYENWE ANYI, jiri nke ozo chuo aja nsure oku, maka ikpuchi mmehie ndi Livayi.

13 Mgbe ahụ, mee ka ndi Livayi guzo n'ihu Eron na umu ndi ikom, werekwa ha nyefee ONYENWE ANYI n'aka dika a ga-asị na ha bu onyinye mfufe a na-enye ONYENWE ANYI.

14 Otu a ka i ga-esi doo ndi Livayi nsọ ime ka ha diri iche site n'igwe umu Izrel ndi ozo. O bu m nwe ndi Livayi.

15 “Mgbe i dosiri ndi Livayi nsọ, cheekwa ha n'ihu Onyenwe anyi dika aja mfufe,* ha ga-abia n'ime ulo nzute ahụ ije ozi diri ha.

16 Ha bu nke m site n'etiti umu Izrel niile. Anarala m ha ka ha buru nke m n'onodu umu niile e bu uzo muo, nwa nwoke nke nwanyi obula n'Izrel.

17 N'ihi na nwa nwoke mbu obula a muru n'etiti ndi Izrel bu nke m, ma mmadu ma anumanu niile. Egoro m ha nsọ nye onwe m, site n'abali ubochi ahụ m tigbusiri umu niile e bu uzo muo n'Ijpt.

18 Ewerela m ndi Livayi n'onodu umu nwoke mbu niile a muru n'Izrel.

* 8:15 Opu 29:24

19 Site n'etiti ndi Izrel niile, ewerela m ndi Livayi nye Eron na umu ya ndi ikom dika onyinye, ka ha ruo oru niile di n'ime ulo nzute ahụ n'onodu umu Izrel. Ka ha kpuchiere ha mmehie ha niile ka ihe otiti nke nri nri ghara ibiakwasị umu Izrel, mgbe obula ha biara nso ebe nsọ ahụ."

20 Ya mere, Mosis na Eron na nzuko niile nke umu Izrel chere umu Livayi n'ihu ONYENWE ANYI, n'usoro dika ONYENWE ANYI nyere Mosis n'iwu.

21 Ndi Livayi niile doro onwe ha ocha, sachakwaa uwe ha niile. Eron chere ha n'ihu ONYENWE ANYI dika onyinye aja mfufe, churo ha aja ikpuchi mmehie, ime ka ha di ocha.

22 N'ikpeazu, ndi Livayi biara ije ozi ha n'ulo nzute n'okpuru Eron na umu ya ndi ikom. Ha nyekwara ndi Livayi oru dika ONYENWE ANYI nyere Mosis n'iwu.

23 ONYENWE ANYI gwara Mosis okwu si ya,

24 "Iwu m ndi a metutara ndi Livayi niile. Nwoke onye Livayi obula ga-ebido iru oru n'ulo nzute m mgbe o gbara iri afọ abuo na ise.

25 O ga-akwusikwa iru oru n'ime ya mgbe o gbara iri afọ ise, mgbe oge ezumike oru ya ga-amalite.

26 Ha nwere ike inyere umunne ha aka n'iru oru ha n'ime ulo nzute, ma ha onwe ha agaghi aru oru ahụ. Otu a ka i ga-esi dozie oru ije ozi nke ndi Livayi."

9

Mmemme Ngabiga

1 ONYENWE ANYI gwara Mosis okwu ndi a n'ozara Sainai n'onwa mbu n'afọ nke abuo site n'oge ha hapuru ala Ijpt. O siyi ya,

2 "Gwa umu Izrel ka ha mee Mmemme Ngabiga n'oge a kara aka.

3 Ha mee ya n'oge a kara aka, malite n'uhuruchi abali iri na anọ nke onwa a. Ha game ya n'usoro dika iwu na ukpuru e ji eme ya si di."

4 Ya mere, Mosis gwara ndi Izrel si ha mee Mmemme Ngabiga.

5 Ha mekwara ya n'ozara Sainai malite n'uhuruchi abali iri na anọ nke onwa mbu.* Ndi Izrel mere ihe niile n'usoro dika iwu ONYENWE ANYI nyere Mosis si di.

6 Ma ufodu n'ime umu Izrel esoghi mee Mmemme Ngabiga ahụ n'ih i na ha ruru aru site n'inọ ozu nso. N'ih i ya, ha biakwutere Mosis na Eron n'ubochi ahụ,

7 si Mosis, "Anyi ghorọ ndi ruru aru n'ih i inọ ozu mmadu nso. Gini ga-egbochi anyi iso ndi Izrel ndi ozo iwetara ONYENWE ANYI onyinye n'oge a kara aka?"

8 Mosis zara si ha, "Cherenu ka m ga juta ONYENWE ANYI ihe bu uche ya banyere mkpa unu."

9 Mgbe ahụ, ONYENWE ANYI gwara Mosis okwu si,

10 "Gwa umu Izrel okwu si ha, 'O buru na e nwee onye Izrel obula nke meruru onwe ya n'oge Mmemme Ngabiga site n'inọ ozu mmadu

* 9:5 Bu ubochi ngabiga umu Izrel

nso, maọbụ site n'ịnọ n'ije, ha nwekwara ike iso mee Mmemme Ngabiga ONYENWE ANYỊ.

¹¹ Kama ha ga-eme ya n'uhuruchi abalị iri na anọ nke ọnwá abụọ. Ha ga-eri nwa atụrụ ha, achicha na-ekoghị eko,† na ahijia ilu.

¹² Ha agaghị erifo ihe ọbụla n'ime ya ruo chi ọbụbọ ụbọchị so ya. Ha agaghị agbaji ọkpụkpụ ọbụla nke nwa atụrụ ahụ. Mgbe ha mere Mmemme Ngabiga, ha ga-esorokwa ụzọ niile e si eme mmemme ahụ mee nke ha.

¹³ Ma ọbụla nọ n'ọnọdụ idi ọcha, onye nke na-anoghị n'ije n'oge Mmemme Ngabiga ma kpachapụrụ anya hapụ isoro ndị ọzọ n'oge mmemme a, a ga-ewezuga‡ ya site n'etiti ụmụ Izrel niile, n'ihì na ọ jurụ iwetara ONYENWE ANYỊ onyinye n'oge a kara aka. Onye dị otu a ga-ebu ahụhụ mmehie ya n'isi ya.

¹⁴ “Onye ọbịa bi n'etiti unu choro iso na Mmemme Ngabiga ONYENWE ANYỊ, ọ ga-eme ya n'usoro dika iwu na ụkpụrụ e nyere si dị. Unu ga-enwe otu iwu ahụ nye onye amuru n'ala na mbiammbia.’”

Igwe ojii kpuchiri ụlọ nzute

¹⁵ N'ụbọchị ahụ e guzobere ụlọ nzute ahụ bu ụlọ ikwu nke igbe iwu ọgbugba ndụ ahụ, igwe ojii kpuchiri ya. Site n'uhuruchi ruo n'ututu igwe ojii ahụ dị n'elu ụlọ nzute ahụ dika oku n'ile anya.

¹⁶ Otu a ka ọ digidere mgbe niile. Igwe ojii kpuchigidere ya, ma n'abalị ọ na-acha dị ka oku.

† **9:11** Achicha nke yist na-adighi n'ime ya ‡ **9:13** A ga-ewezuga Maobu, a ga-egbu onye di otu

17 Mgbe o bula igwe ojii ahụ si n'elu ụlọ nzute ahụ bilie, ụmụ Izrel na-ebuli njem, ma mgbe o bula igwe ojii ahụ na-anogide, ha na-anogidekwa. §

18 Mgbe ONYENWE ANYỊ nyekwara iwu, ha na-akwusi, maa ụlọ ikwu ha. Oge niile igwe ojii nogidere n'elu ụlọ nzute ahụ ka ụmụ Izrel na-anogidekwa n'ụlọ ikwu ha.

19 O buru na igwe ojii ahụ anotee anya, ụmụ Izrel n'onwe ha na-erube isi n'iwu ONYENWE ANYỊ hapu iga n'ihu n'ije ha.

20 Oge ufodu, igwe ojii ahụ na-anogide naani abali ole na ole. Dika iwu ONYENWE ANYỊ si di, ha na-ama ụlọ ikwu ha, maobu bulie njem ha.

21 Oge ufodu, igwe ojii ahụ na-anogide naani site n'uhuruchi ruo n'ututu. Mgbe o si n'elu ụlọ nzute ahụ bilie n'ututu, ụmụ Izrel na-ebuli njem ha. O buru n'ehihie, maobu n'abali, mgbe o bula igwe ojii ahụ biliri, ụmụ Izrel na-ebuli njem ha.

22 O buru na igwe ojii ahụ anodu n'elu ụlọ nzute ahụ abali abuo, maobu otu onwa, maobu otu afo, ụmụ Izrel na-anogide n'ulo ikwu ha. Ma ngwangwa igwe ojii ahụ biliri, ha onwe ha na-ebulikwa njem ha.

23 Site n'iwu ONYENWE ANYỊ na-enye, ha na-ama ụlọ ikwu ha, sitekwa n'iwu ONYENWE ANYỊ nyere ha, ha na-ebili njem. Ha mere ihe niile ONYENWE ANYỊ kwuru n'usoro dika iwu o nyere ha site n'onu Mosis si di.

10

Opi olaocha

1 ONYENWE ANYI gwara Mosis okwu si,

2 “Kpuo opi olocha abuo, jiri ha na-akpo mkpokota nzuko umu Izrel na ime ka ha mara mgbe mbuli ije nke omuma ulo ikwu ruru.

3 Mgbe a furu opi abuo ahụ, nzuko Izrel niile ga-ezukota n’ihu gi n’onu uzọ ulo nzute.

4 Ma o buru naani otu opi ka a furu, o bu ndi ndu, ndiisi ikwu Izrel niile ga-ezukota biakwute gi.

5 Otu uda opi ike ga-egosi na ebo Izrel niile mara ulo ikwu ha n’akuku owuwa anyanwu ga-ebuli ije.

6 Opi ike ahụ daa uda nke ugboro abuo, o na-egosi na ndi mara ulo ikwu ha na ndida ga-ebuli ije. Ida uda nke opi ike bu ihe e ji amata na oge ibuli ije eruola.

7 Mgbe a ga-akpokota ndi Izrel niile a ga-egbu opi, kama uda ya ga-adị iché.

8 “O bu naani umu ndi ikom Eron, ndi nchujaja ga-egbu opi ndi a. Nke a bu iwu ga-adigide nye unu site n’ogbo ruo n’ogbo niile.

9 Mgbe unu gara ibu agha n’ala unu imegide onye iro na-akpagbu unu, funu opi ike. Nke a ga-eme ka ONYENWE ANYI Chineke unu cheta unu, ma naputa unu site n’aka ndi iro unu.

10 Unu ga-egbukwa opi ndi a n’oge anuri, n’oge mmemme unu a kara aka, na n’oge mmemme onwa ohuru niile. Gbukwaanu opi mgbe unu na-achụ aja nsure oku unu, na aja udo unu niile. Ka o buru ihe a ga-eji na-echeta unu n’ihu Chineke unu. Mu onwe m bu ONYENWE ANYI Chineke unu.”

Ndi Izrel ahapụ Sainai

¹¹ N'ubochi iri abuo, n'ime onwa nke abuo, n'afọ nke abuo, igwe ojii ahụ biliri site n'elu ulo nzute nke igbe iwu ogbugba ndu ahụ.

¹² Mgbe ahụ, umu Izrel biliri ije site n'ozara Sainai jeharia site n'otu ebe ruo n'ebe ozo tutu igwe ojii ahụ akwusi n'ozara Paran.

¹³ Nke a bu njem mbu ha mere dika ONYENWE ANYI si nye Mosis iwu banyere ije ha.

¹⁴ Usuu omuma ulo ikwu nke ebo Juda buru uzọ bulie ije a, n'okpuru okoloto ha. Nashon, nwa Aminadab, bu onyendu ha.

¹⁵ Netanel nwa Zua bu onyendu usuu ebo Isaka.

¹⁶ Eliab nwa Helon bu onyendu usuu ebo Zebulon

¹⁷ Mgbe ahụ, e wedara ulo nzute ahụ. Umu Geshon na Merari buru ya, bilikwaa ije ha.

¹⁸ Usuu omuma ulo ikwu ebo Ruben biliri ije, n'okpuru okoloto ha. Elizo nwa Shedeua bu onyendu ha.

¹⁹ Shelumiel nwa Zurishadai bu onyendu usuu ebo Simon.

²⁰ Eliasaf nwa Deuel bu onyendu usuu ebo Gad.

²¹ Mgbe ahụ, umu Kohat ndi bu ihe nsọ ndi ahụ niile, biliri ije ha. Tutu ha erute, e guzobere ulo nzute ahụ n'ebe o kwesiri idi.

²² Usuu omuma ulo ikwu ebo Ifrem biliri ije n'okpuru okoloto ha. Elishama nwa Amihud bu onyendu ha.

²³ Gamaliel nwa Pedazo bu onyendu usuu ebo Manase.

24 Abidan nwa Gidioni bu onyendu usuu ebo Benjamin.

25 Na ngwusi usoro ahụ, usuu omuma ulo ikwu ebo Dan biliri ije n'okpuru okoloto ha. Onyendu ha bu Ahieza nwa Amishadai.

26 Pagiel nwa Okran bu onyendu usuu ebo Asha.

27 Ahira nwa Enan bu onyendu usuu ebo Naftali.

28 Nke a bu usoro usuu umu Izrel si bilie ije ha.

29 Mosis gwara Hobab nwa Reuel,* nna nwunye ya onye Midia okwu si, "Anyi ebiliela ije iga ebe ahụ ONYENWE ANYI gwara anyi si, 'Aga m enye unu.' Bia ka i soro anyi. Anyi ga-emezi gi nke oma n'ihu na ONYENWE ANYI ekwela Izrel nkwa otutu ezi ihe."

30 Ma o zara si, "E e, agaghi m eso unu. Ana m alaghachi n'ala nke aka m ilaghachikwuru umunna m."

31 Ma Mosis zara si ya, "Biko ahapula anyi n'ihu na i maara ebe anyi nwere ike kwusi zuo ike n'ozara. I ga-aburu anyi anya anyi ji ahụ uzo.

32 O buru na i soro anyi, anyi ga-ekenye gi ihe oma obula ONYENWE ANYI ga-enye anyi."

33 Ya mere ha sitere n'ugwu ONYENWE ANYI bilie ije. Jeekwa ije abali ato. Igbe ogbugba ndu ONYENWE ANYI na-aga ha n'ihu ubochi ato ndi ahụ niile ichotara ha ebe ha ga-akwusi zuo ike.

34 Igwe ojii ONYENWE ANYI di n'elu ha n'ehihie mgbe ha si n'omuma ulo ikwu ha bilie ije.

35 Mgbe obula igbe ogbugba ndu ahụ biliri ije, Mosis na-ekwu si,

* 10:29 Opu 2:18

“Bilie O ONYENWE ANYI,
 ka ndi iro ya buru ndi a chusasiri;
 ka ndi iro gi niile site n’ihu gi gbalaga.”

³⁶ Ma mgbe obula igbe ogbugba ndu biara ebe izuike, Mosis na-ekwukwa si,

“Looghachi O ONYENWE ANYI,
 biakwute otutu mmadu ndi a, bu imerime
 puku ndi Izrel.”

11

Oku si n’ebe ONYENWE ANYI no

¹ Mgbe na-adighi anya umu Izrel bidoro itamu ntamu n’ihi ihe ike niile ha na-ezute n’ije ha. Ma ntamu a ruru ONYENWE ANYI nti. N’ihi ya, ONYENWE ANYI were iwe di ukwu megide ha. Oku sitere n’ebe ONYENWE ANYI no, ree n’etiti ha, repia ufodu ndi bi n’akuku ngwusi omuma ulo ikwu ahụ.

² Mgbe nke a mere, umu Izrel tikuru Mosis mkpu akwa. Mosis kpere ekpere nye ONYENWE ANYI n’ihi ha, oku ahụ kwusikwara.

³ N’ihi ya, a kporo ebe ahụ Tabera, n’ihi oku ahụ si n’ebe ONYENWE ANYI no ree n’etiti ha.

ONYENWE ANYI ezite nnunu kweel

⁴ Ndi amakekwu so umu Izrel n’ije a malitere itamu ntamu banyere nri ndi ozo na-agu ha aguu. Nke a mere ka umu Izrel malite ikwa akwa, na-asị, “A sikwari na anyi nwere anu anyi ga-ata.

5 Anyị chetara azụ anyị tara n'Ijpt, nke na-adighi efu anyị ego, ya na kukumba, na melon,* na liik, na ayo† na galiik.

6 Ma ugbo a, anyị enweghikwa agụ iri nri, n'ih i na site n'ubochi ruo n'ubochi, o bu naani manà bu ihe oriri anyi nwere."

7 Manà dika mkpuru korianda, na-acha ka eso osisi kporo nku.

8 Ndi Izrel na-ejeghari na-achikota ha. Emesia, ha na-eji nkume e ji akwo nri na-akwoi ha. Oge ufodu, ha na-eji ikwe nri suo ya. Emesia, ha na-esi ya esi, maobu ghee ya eghe. O na-atọ dika ihe e ji mmanu oliv ghee.

9 Manà ndi a na-ada mgbe igirigi dara n'omuma ulo ikwu n'abali.

10 Mosis nuru mkpu akwa umu Izrel niile, nke na-ada n'ezinaulo obula n'akuku onu uzọ ulo ikwu ha. Iwe were ONYENWE ANYI nke ukwu. Otu a kwa, obi joro Mosis njo nke ukwu.

11 Mosis juru ONYENWE ANYI si, "Gini mere i ji bokwasị ohu gi nsogbu di otu a n'isi? Gini ka m mere na m ahutakwaghi amara n'ebe i no, nke mere i ji bukwasị m ibu arọ nke ilekota ndi a?"

12 O bu m turu ime ndi a niile? O bu m muru ha? Gini mere i ji si m kuru ha n'aka m gawa n'ala ahụ i nuru n'iyi inye nna nna ha,‡ dika m bu nne nwa na-ekughari nwantakiri?"

13 Ebee ka m ga-achota anu ga-ezuru igwe mmadu ndi a? Lee na ha na-akwasa m akwa na-asị m, 'Nye anyi anu!'

* 11:5 Nke a bu wota melon. † 11:5 Maobu, yabasi ‡ 11:12 Jen 13:5

14 Agaghị m ebulite ibu ichikọta ndị a niile n'onwe m! Ibu a dị m arọ nke ukwu.

15 O buru na i ga-esi otu a meso m mmeso, biko napu m ndu m ugbu a, n'ihi na onwu m ga-egosi na m natara amara n'ebe i no. Site n'onodu a ga-ewetara m mbibi wezuga m."

16 Mgbe ahụ, ONYENWE ANYI gwara Mosis okwu si ya, "Kpọkọta iri ndi okenye umu Izrel asaa, ndi i maara na ha bu ndi ndu, na ndi nlekota ije ozi n'etiti umu Izrel. Kpota ha n'ulo nzute m ka ha soro gi guzoro.

17 Aga m abia n'ebe ahụ gwa gi okwu. Mgbe ahụ kwa, aga m ewere ufodu n'ime Mmuo m di n'ime gi tinye n'ime iri ndi ndu asaa ahụ. Ha ganyere gi aka ibu ibu arọ nke ichikọta umu Izrel. N'uzo di otu a, o gaghị abukwa ibu diri naani gi ibu.

18 "Ugbu a, gwa ndi Izrel niile si ha, 'Doonu onwe unu nsọ, kwadoonu maka echi, mgbe unu ga-ata anu. ONYENWE ANYI nuru mgbe unu kwara akwa si, "A sikwa na anyi nwere anu anyi ga-ata. Ihe diri anyi mma n'Ijpt karia otu o di ugbu a."

19 Anu unu ga-eri abughi naani nke otu ubochi, maobu ubochi abuo, maobu ubochi ise, maobu iri, ma o bukwanu iri ubochi abuo!

20 Kama unu ga-eri ya otu onwa zuru ezu, ruo mgbe o ga-esi unu n'imi sputa, ghoru unu ihe iso oyi. N'ihi na unu ajula ONYENWE ANYI, onye no n'etiti unu, kwaa akwa n'ihu ya, si, "Gini mere anyi ji site n'ala Ijpt puta?" "

21 Ma Mosis siru ONYENWE ANYI, "Onuogugu ndi

ikom dị nari puku isii[§] ndi ji ukwu eje ka m no n'etiti ha, ma i na-asị, 'Aga m enye ha anu otu onwa.'

²² O ga-ezuru ha ma o buru na e gbuoro ha igwe ehi na aturu? O bu azu niile nke di n'oke osimiri ga-ezuru ha ma egbuo ha niile nye ha?"

²³ ONYENWE ANYI siri Mosis, "Aka ONYENWE ANYI o di mkpumkpu? Ugbu a, i ga-ahu ma m ga-emezu okwu m, maabu na m agaghi emezu ya."

²⁴ Ya mere, Mosis puru ga gwa umu Izrel ihe ONYENWE ANYI kwuru. O chikotara iri ndi okenye asaa ahụ nye ha onodu gburugburu ulo nzute ahụ.

²⁵ Mgbe ahụ, ONYENWE ANYI ridatara n'ime igwe ojii. Ya na Mosis kparitaa uka. ONYENWE ANYI weere ufodu n'ime Mmuo di n'ime Mosis, tnye ya n'ime iri ndi okenye asaa ndi ahụ. Mgbe Mmuo a batara n'ime ha, ha niile buru amuma. Ma ha ebughi amuma gaa n'ihu.

²⁶ Ma mmadu abuo n'ime iri ndi okenye asaa ndi ahụ, Eldad na Medad nogidere n'omuma ulo ikwu ha. O bu ezie na e deputara aha ha dika ndi ndu, ma ha esoghi ndi ozogaa n'ulo nzute. Ma Mmuo ahụ biakwasiri ha n'ebe ahụ ha no. Ha bukwara amuma.

²⁷ Otu okorobia gbapuru oso gaa kororo Mosis si ya, "Eldad na Medad na-ebu amuma n'omuma ulo ikwu ha."

²⁸ Joshua nwa Nun, onyeozu Mosis site na mgbe o bu okorobia, gwara Mosis okwu si ya,

§ 11:21 Ya bu, 600,000

“Onyenwe m Mosis, mee ka ndị a kwụsị ibu amụma.”

²⁹ Ma Mosis zara sị, “Ọ bụ n’ihi ikwochitara m ekworo ka i ji chọọ ka m kwụsị ha? Ọ gaara atọ m ụtọ ma a sị na ndị ONYENWE ANYỊ niile bụ ndị amụma, ndị ONYENWE ANYỊ ga-etinye Mmụọ ya n’ime ha!”

³⁰ Mgbe ahụ Mosis na ndị okenye Izrel ndị ahụ niile lọghachiri n’ebe ụlọ ikwu ha dị.

³¹ Otu oke ifufe sitere n’ebe ONYENWE ANYỊ nọ bịa si n’osimiri bute ọtụtụ nnụnụ a na-akpọ kweel. O mere ka nnụnụ ndị a daa n’ebe umụ Izrel mara ụlọ ikwu ha, n’ime ogige ya niile. Nnụnụ ndị a fere ihe dika otu mita site n’elu ala, n’akụkụ niile, ruo n’ebe mmadụ pụrụ iji ụkwu jeruo n’otu ụbọchị. Ha juputakwara ebe niile.

³² Ya mere ndị Izrel biliri ụbọchị ahụ niile, na n’abalị ahụ niile, na echi ya niile puọ ichikọta nnụnụ kweel ndị a! Onye gbutere nke nta gbutezuru ihe ọtụtụ homa iri. Ha gbasara ha akụkụ niile nke ogige ọmụma ụlọ ikwu ahụ.

³³ Ma mgbe anụ ndị a ka dị ha n’ọnụ, ONYENWE ANYỊ were iwe dị ukwuu megide ha. O tiri ha nrịa nrịa na-efe efe.

³⁴ N’ihi nke a, a kpọrọ aha ebe ahụ Kibrọt Hataava, n’ihi na n’ebe ahụ ka e liri ndị Izrel nwurụ n’ihi oke ọchịchọ nri.

³⁵ Site na Kibrọt Hataava, ndị Izrel biliri njem rute Hazerọt ebe ha nọrọ.

12

Miriam na Erọn eguzo megide Mosis

¹ Miriam na Erọn malitere ikwu okwu megide Mosis, n’ihi na ọ lụrụ nwunye onye Kush.

² Ha kwuru si, “Ọ bụ naanị site n’ọnụ Mosis ka ONYENWE ANYỊ si agwa ndị ya okwu? Ọ naghị esitekwa n’ọnụ anyị kwuo okwu?” ONYENWE ANYỊ nūrụ ihe ndị a ha kwuru.

³ (Ma nwoke ahụ bụ Mosis dị umeala n’obi nke ukwuu karịa onye ọbụla nọ n’elu ala.)

⁴ Na mberede, ONYENWE ANYỊ siri Mosis, na Erọn, na Miriam, “Pụtanụ, bịa n’ụlọ nzute, unu mmadụ atọ” Ya mere ha atọ putara.

⁵ Mgbe ahụ, ONYENWE ANYỊ rịdatara n’ime igwe ojii, guzoro na mbata ọnụ ụzọ ụlọ nzute ahụ, kpọputa Erọn na Miriam. Mgbe ha abụọ bịaara nso.

⁶ ONYENWE ANYỊ gwara ha si, “Geenụ ntị n’okwu m ndị a:

“Mgbe onye amụma nọ n’etiti unu,

Mụ onwe m bụ ONYENWE ANYỊ na-egosi ya onwe m site n’ọhụ.

Ana m agwa ya okwu site na nrọ.

⁷ Ma n’ebe ohu m Mosis nọ, o sighị otu a dīrī, ọ bụ onye kwesiri ntụkwasi obi n’ụlọ m niile.

⁸ N’ebe ọ nọ, ana m agwa ya okwu ihu na ihu n’uzọ dororo anya, ọ bughị site n’ilu, ọ na-ahụkwa ụdịdị ONYENWE ANYỊ.

Gini mere ụjọ atughị unu

ikwu okwu megide ohu m Mosis?”

⁹ Mgbe ahụ, ONYENWE ANYỊ were iwe dị ọkụ megide ha. O si n’ebe ha nọ pụọ.

¹⁰ Ma mgbe igwe ojii ahụ hapurū ụlọ nzute ahụ, lee Miriam ebe o guzo, ekpenta tiwaputara

ya n'ahụ dika nzu ọcha. Mgbe Eron tughariri ebe ọ nọ hụ na ọ ghoọla onye ekpenta,

¹¹ ọ gwara Mosis okwu si, “Biko, onyenwe m, atala anyị ahụhụ n’ihi mmehie anyị sitere na nzuzu mee.

¹² Ekwela ka Miriam diri ka nwa ọhuru nwuru anwu nke akpukpo ahụ ya rere ure n’oge o si n’akpanwa nne ya na-aputa.”

¹³ Ya mere Mosis tikuru ONYENWE ANYI mkpu akwa si ya, “Chineke, biko, gwoọ ya!”

¹⁴ Ma ONYENWE ANYI zara Mosis si ya, “Ọ buru na nna ya gburu ya asu n’ihu, ọ gaghị abụ onye ruru aru abali asaa? Ya mere, hapu ya ka ọ buri onye e sitere n’ogige omuma ulo ikwu Izrel wezuga abali asaa. Mgbe oge a gafesiri, o nwere ike iloghachi.”

¹⁵ Ya mere e wezugara Miriam site n’ogige omuma ulo ikwu Izrel abali asaa. Ndi Izrel niile noduru chere ya ruo mgbe ọ loghachiri, tutu ha ebilie n’ije ozọ.

¹⁶ Mgbe ihe ndi a gasiri, ha hapuru Hazerot rute n’ozara Paran ebe ha wuru ogige ulo ikwu ha.

13

Nledo ala Kenan

¹ ONYENWE ANYI gwara Mosis okwu si ya,

² “Ziga ufodu ndi ikom ka ha gaa legharia anya n’ala Kenan, ala ahụ m na-enye Izrel. Ziga mmadu iri na abuo, otu onyendu site n’ebo Izrel obula.”

³ Ya mere, dika iwu ONYENWE ANYI nyere ya si di, Mosis zipuru ha site n'ozara Paran. Ha niile bu ndi ndu n'etiti umu Izrel.

⁴ Nke a bu aha ha:

Site n'ebo Ruben, Shamua nwa Zakua,

⁵ Shafat nwa Hori, onye si n'ebo Simion.

⁶ Kaleb nwa Jefune, onye si n'ebo Juda.

⁷ Igal nwa Josef, onye si n'ebo Isaka.

⁸ Hoshea nwa Nun, onye si n'ebo Ifrem

⁹ Palti nwa Rafu, onye si n'ebo Benjamin.

¹⁰ Gadiel nwa Sodi, onye si n'ebo Zebulon.

¹¹ Gadi nwa Susi, onye sitere n'ebo Manase (ya bu ebo Josef).

¹² Amiel nwa Gemali, onye si n'ebo Dan.

¹³ Setua nwa Maikel, onye si n'ebo Asha.

¹⁴ Nabi nwa Vofusi, onye si n'ebo Naftali.

¹⁵ Geuel nwa Maki, onye si n'ebo Gad.

¹⁶ Ndi a bu aha ndi ikom ndi ahụ Mosis zipuru inyocha ala ahụ. (O bu n'oge a ka Mosis gbanwere aha Hoshea nwa Nun, ka o buru Joshua.)

¹⁷ Mosis zipuru ha iga ledoo ala Kenan, o siri, "Gbagoonu site n'uzo Negev gakwanu n'ala ugwu ugwu.

¹⁸ Letanu otu ala ahụ di. Choputanu udi ndi bi n'ime ya, ma ha di ike ma ha bu ndi na-adighi ike, ma ha di otutu ma ha di ole na ole.

¹⁹ Letanu udi ala ha bi n'ime ya, ma o di mma ma o joro njọ. Choputanu udi obodo di

n'ebe ahụ, ma ha bụ obodo mgbidi na-adighi gburugburu ha, ma ha bụ obodo e wusiri ike.

²⁰ Letanụ otu ala ahụ di. O na-epuputa ihe ka o bu ala ukpa? Letanụ ma ha nwere otutu osisi ka o bu na osisi adighi n'ime ya. Gbalianu ka unu weta ufodu n'ime mkpuru osisi di n'ala ahụ." (O bu oge mkpuru mbu nke osisi vaini.)

²¹ Ya mere ndi a gara ledoo ala ahụ anya site n'ozara Zin ruo na Rehob, nke di nso na Lebo Hamat.

²² Ha gara site na Negev rute Hebron, ebe Ahiman na Sheshai na Talmi, umu umu Anak bi. (Ma ewuru Hebron afo asaa tupu e wuo obodo Zoan di n'Ijpt.)

²³ Mgbe ha rutere Ndagwurugwu Eshkol,* ha gbute otu alaka osisi vaini nke nwere uyoko mkpuru vaini. Mmadu abuo butere ya n'osisi tinyere ufodu mkpuru osisi pomegranet na fiig.

²⁴ A kporo ebe ahụ Ndagwurugwu Eshkol, n'ihu uyoko mkpuru osisi vaini ndi Izrel gbute n'ebe ahụ.

²⁵ Mgbe iri abali anọ gasiri, ndi nledo a sitere n'ije ha loghachi.

Akuko ndi nledo ala ahụ

²⁶ Ha lotara bjakwute Mosis na Eron na nzuko niile nke umu Izrel, na Kadesh nke di n'ozara Paran. Ndi nledo ahụ koro akuko otu ha si gaa n'ogbako umu Izrel niile. Gosikwa mkpuru osisi si n'ala ahụ.

²⁷ Nke a bu akuko ha koro Mosis, "Anyi ruru n'ala ahụ i si anyi gaa leta. O bukwa ala mmiri

* **13:23** *Eshkol* putara *Uyoko* nke a dikwa n'amaokwu nke 13:24

ara ehi na mmanụ aṅụ na-eru na ya. Ndi a bu mkpuru osisi si n'ala ahụ.

²⁸ Ma ndi bi n'obodo ahụ siri ike. Obodo ha buru ibu burukwa nke e wusiri ike. Anyi hukwara umu umu Anak n'ebe ahụ.

²⁹ Ndi Amalek bi na Negev, ndi Het na ndi Jebus na ndi Amorait bi n'ala ugwu ugwu. Ma n'akuku osimiri Mediterenian na ndagwurugwu mmiri Jordan ka ndi Kenan bi."

³⁰ Ma Kaleb kwuru okwu mere ka obi sie ndi Izrel ike n'oge a ha guzoro n'ihu Mosis si ha, "Ka anyi gaanu otu ihu nweta ala ahụ. N'ihia na anyi nwere ike imeri ha."

³¹ Ma ndi nledo ahụ soro ya gaa zara si, "Anyi enweghi ike ibu agha megide ndi a; ha di ike karia anyi."

³² Ndi a gbasara akuko ojojo n'etiti umu Izrel banyere ala ahụ ha gara ledoo. Ha siri, "Ala ahụ anyi gara ledoo anya bu ala na-eripia ndi bi n'ime ya. Ndi niile anyi huru n'ebe ahụ gbara nnoo dimkpa

³³ Anyi huru ndi Nefilim n'ebe ahụ (ndi bu umu umu Anak, ndi sitere na ndi Nefilim). N'anya anyi, anyi dika ukpana n'ebe ha no, otu a ka anyi dikwa n'anya ha."

14

Nnupu isi nke umu Izrel

¹ N'abali ahụ, ogbako Izrel niile weliri olu ha bido iti mkpu akwa. Ha kwagidere akwa a abali niile.

² Ndi Izrel niile tamuru ntamu megide Mosis na Eron. Ogbako ahụ niile si ha, "O gaara aka

mma ma a si na anyi nwuru n'ala Ijipt maobu n'ozara a.

³ Gini mere ONYENWE ANYI ji akpobata anyi n'ala a ime ka anyi daa n'ihu mma agha. Ndi nwunye anyi na umu anyi ga-agho ndi a dotara n'agha. O garaghi akara anyi mma ilaghachi azu n'Ijipt?"

⁴ Ya mere ha kwekoritara n'etiti onwe ha si, "Ka anyi hoputaranu onwe anyi onyendu ga-edughachi anyi azu n'Ijipt."

⁵ Mgbe ahụ, Mosis na Eron dara kpuo ihu n'ala n'ihu ogbako ndi Izrel niile zukotara n'ebe ahụ.

⁶ Mmadu abuo n'ime ndi nledo ahụ, Joshua nwa Nun na Kaleb nwa Jefune, dowara uwe* ha.

⁷ Ha gwara nzuko Izrel si, "Ala ahụ anyi gara ledoo anya bu ala mara mma.

⁸ O buru na ihe banyere anyi na-atọ ONYENWE ANYI uto, o ga-edu anyi bata n'ala ahụ, ala mmiri ara ehi na mmanu anu na-eru na ya.

⁹ Unu enupukwala isi megide ONYENWE ANYI. Unu atukwala egwu ndi bi n'ime ala ahụ, n'ih na anyi ga-emeri ha. ONYENWE ANYI nonyeere anyi. O wepukwala aka nchebe ya n'ahu ha. Unu atula egwu ha."

¹⁰ Ma naani nzaghachi ogbako ndi Izrel nyere n'ih okwu nkasiobi ndi a bu iche uche otu ha ga-esi jiri nkume tugbuo Joshua na Kaleb. N'oge a, ebube ONYENWE ANYI putara ihe n'ulo nzute ahụ nye ndi Izrel niile.

¹¹ ONYENWE ANYI gwara Mosis okwu si, "Ruo ole mgbe ka ndi a ga-anogide na-eleda m anya?"

* **14:6** Mgbe mmadu dowara uwe ya, nke a na-egosiputa onodu iru uju na iwe.

Ruo ole mgbe ka ha ga-anọ ju ikwenye na m, n'agbanyeghi otutu ihe iribama nke m mere n'etiti ha.

¹² Aga m eji nri nri nke na-efe efe tigbuo ha. Napu ha ihe ha nwere. Ma aga m emekwa gi ka i ghoo mba di ukwuu, nke ga-adu ukwuu, dikwa ike kari ha.”

¹³ Ma Mosis rioro ONYENWE ANYI si ya, “Gini ka ndi Ijpt ga-eche banyere nke a, mgbe ha ga-anu ya? Ha maara nke oma otu i siri jiri ike gi naputa ndi a site n'etiti ha.

¹⁴ Ha agwakwala ndi bi n'obodo ndi a ihe banyere ya. Ndi obodo ndi a anula ihe banyere gi ONYENWE ANYI, matakwa na i nonyeere Izrel, na gi bu ONYENWE ANYI na ndi Izrel na-ekwurita okwu ihu na ihu. Ha anukwala na ogidi igwe ojii gi ONYENWE ANYI na-eguzo n'elu, n'isi anyi. Ha matakwar na i na-edu anyi n'ime ogidi igwe ojii n'ehihie, na n'ime ogidi na-enwu oku n'abali.

¹⁵ Ma ugbu a, o buru na i gbusie ndi gi a dum, mba niile nurula akuko ndi a banyere gi ga-asi,

¹⁶ 'ONYENWE ANYI enweghi ike ikpobata ndi a n'ala ahụ o kwere nkwa inye ha. O bu ya mere o ji gbuo ha n'ozara.'

¹⁷ “Ugbu a ka Onyenwe anyi gosi ike ya di ukwuu, dika i si kwuo.

¹⁸ ONYENWE ANYI bu onye na-adighi ewe iwe osiso, onye juputara n'ihunanya, onye na-agbaghara mmehie na nnupu isi. Ma o dighi ahapu onye ikpe mara ka o laa na-anataghi ahuhu, o na-ata umu ahuhu n'ihie mmehie nna nna ha ruo n'ogbo nke ato na nke ano.

19 Dika idi ukwu nke ihunanya gi si di; gbaghara mmehie nke ndi a mere, dika i si agbaghara ha kemgbe ha hapuru Ijpt ruo ugbu a.”

20 Mgbe ahụ, ONYENWE ANYI zaghachiri Mosis si ya, “Agbagharala m ha dika i rioro.

21 Ma dika m na-adị ndu na dika o bu eziokwu na uwa niile ga-ejuputa n’ebube ONYENWE ANYI.

22 O dighi otu onye n’etiti ndi ikom niile hurula ebube m, na oru iribama niile m ruru n’ime Ijpt, na n’ime ozara a, ma buru onye nupuru isi nye m na onye nwaara m ugoro iri ndi a,

23 o nweghi onye obula n’ime ha ga-ahụ ala ahụ m sitere n’ihu iyi kwee nkwa inye nna nna ha. O nweghi onye obula n’ime ndi a leliri m ga-ahụ ala ahụ anya.

24 Ma ohu m nwoke Kaleb bu nwoke nwere mmuo di iche. O rubeere m isi n’ihe niile. Aga m akpobata ya n’ala ahụ o banyere dika onye nledo. Umụ umụ ya niile ga-eketa ya.

25 Ma ugbu a, ebe ndi Izrel na-atu ndi Amalek na ndi Kenan bi n’ime ndagwurugwu ahụ egwu, echi, unu ga-atugharia laghachi azu n’ozara ahụ; chee uzọ gaje Osimiri Uhie ahụ ihu.”

26 ONYENWE ANYI gwara Mosis na Eron okwu si,

27 “Ruo ole mgbe ka ogbako ojojo a ga-anogide na-atamu ntamu megide m? N’ihi na anula m ntamu niile nke ndi Izrel a.

28 Gwa ha si, ‘Di ka m na-adị ndu, ka ONYENWE ANYI kwubiri, aga m emeso unu mmeso dika unu kwunyere ya na nti m.

29 Unu niile ga-anwupia n'ime ozara a! Onye obula n'ime unu niile gbarala iri afọ abuo maobu karĩa, nke tamuru ntamu megide m.

30 O nweghi onye obula n'ime unu ga-abanye n'ala ahụ, m sitere n'aka m welie elu nuo iyi ime ka o buru ebe obibi unu, karĩa Kaleb nwa Jefune na Joshua nwa Nun.

31 Ma ebe unu turu egwu si na umu unu na-aga ibu ndi ohu nye ndi bi n'ala ahụ. Lee na aga m edubata ha n'ime ala ahụ. Ha ga-eketakwa ala ahụ unu juru, nke unu ledara anya.

32 Ma unu onwe unu, ozu unu ga-ada aghara aghara n'ozara a.

33 Umụ unu ga-abukwa ndi ozuzu aturu n'ime ozara a iri afọ anọ, na-ata ahuhu n'ih i ekwesighi ntukwasị obi, ruo mgbe ozu onye ikpezu n'ime unu ga-atogboro n'ime ozara.

34 Iri afọ anọ ka unu ga-ata ahuhu n'ih i mmehie unu, matakwa ihe o putara bu mu iguzo megide unu, ya bu otu afọ ga-anochi otu ubochi n'ime iri ubochi anọ ahụ unu ji ledoo ala ahụ anya.

35 Mu onwe m, bu ONYENWE ANYI, ekwuola ya. Nke a ka m na-aghagh i ime ka o dakwas i ajo nzuko ndi a, bu ndi gbakoro megide m. Ha gazute ogwugwu ha n'ozara, n'ebe a ka ha ganwu."

36 Ya mere ndi ahụ Mosis zipuru iledo ala ahụ, ndi ahụ lotara mee ka ogbako umu Izrel tamuo ntamu n'ih i akuko ojo o ha gbasara.

37 Ndi ikom ndi ahụ e si n'onu ha gbasaa akuko ojo o banyere ala ahụ, ka e ji nri a nri a na-efe efe tigbuo n'ihu ONYENWE ANYI.

³⁸ N’ime ndị ikom gara ledoo ala ahụ anya, ọ bụ naanị Joshua nwa Nun na Kaleb nwa Jefune fọdurụ ndụ.

³⁹ Mgbe Mosis gwara ụmụ Izrel okwu niile si n’ọnu ONYENWE ANYỊ, ha ruru ụjọ dị ilu.

⁴⁰ N’isi ụtụtụ echi ya, ha biliri n’oge bulie ije ịga n’ala ugwu ugwu ahụ. Ha siri, “Anyị emehiela. Ugbu a anyị ejikerela ije n’ala ahụ ONYENWE ANYỊ kwere anyị nkwa.”

⁴¹ Ma Mosis zara si ha, “Gini mere unu ji enupu isi n’iwu ONYENWE ANYỊ nyere? Nke a agaghị aga nke oma.

⁴² Unu arigokwala, n’ihi na ONYENWE ANYỊ anoghi n’etiti unu. Ndị iro unu ga-emerikwa unu.

⁴³ N’ihi na ndị Amalek na ndị Kenan nọ na-eche unu n’ebe ahụ! Ebe ọ bụ na unu esitela n’ebe ONYENWE ANYỊ nọ wezuga onwe unu, ọ gaghị anonyere unu, unu ga-adakwa n’ihu mma agha.”

⁴⁴ N’agbanyeghikwa nke a, na ha enweghi nkwado. Ha rigooro ruo ebe kachasi elu n’obodo ahụ di n’ugwu, ọ bụ ezie na Mosis maobu igbe ogbugba ndu ONYENWE ANYI esighi n’omuma ulo ikwu ahụ puo.

⁴⁵ Mgbe ahụ, ndị Amalek na ndị Kenan bụ ndị bi n’obodo ugwu ahụ, rịdatara luso ha ogu. Tidaa ha n’ala ruo Homa.

15

Ọchụchụ aja ndị ọzọ di iche iche

¹ ONYENWE ANYI gwara Mosis okwu si ya,

² “Gwa ụmụ Izrel okwu si ha, ‘mgbe unu batara ala ahụ m na-enye unu dika ụlọ unu,

³ ọ bụrụ na unu echee n’ihu ONYENWE ANYỊ aja nsure ọkụ nke isisi ya di uto nye ONYENWE ANYỊ, maọbụ nke si n’igwe ehi, maọbụ nke si n’igwe ewu na aturu, maọbụ aja nsure ọkụ, maọbụ aja ndi ozo, maka imezu nkwa puru iche maọbụ onyinye afo ofufu, maọbụ aja mmemme.

⁴ Onye wetara onyinye a aghaghị iweta n’ihu ONYENWE ANYỊ aja mkpuru oka nke bu ezi utu oka ruru lita abuo nke e ji mmanu ruru otu lita gwakotaa.

⁵ O ga-eweta otu lita mmanya dika onyinye ihe onunu maka nwa aturu obula e ji chuo aja nsure oku maobu aja uzo.

⁶ “ O buri nwa ebule ka e ji achu aja ahụ, weta lita ezi utu oka anọ na okara, nke a gwakotara ya na mmanu jitu ntakiri kariya otu lita,

⁷ tinyekwa ya mmanya jitu ihe nta kariya otu lita ka o buri onyinye ihe onunu nye ha, dika aja nke isisi ya di uto nye ONYENWE ANYỊ.

⁸ “ Mgbe i ji nwa oke ehi chuo aja nsure oku, maobu aja imezu nkwa, maobu aja udo nye ONYENWE ANYỊ,

⁹ tinyere oke ehi ahụ, i ghaghị iji ezi utu oka ruru lita isii na okara, nke a gwakotara ya na mmanu ruru lita abuo.

¹⁰ Wetakwa lita mmanya abuo nke ga-abu onyinye ihe onunu. O ga-abu onyinye e sitere n’oku nye, nke isisi ya di uto nye ONYENWE ANYỊ.

¹¹ Nke a bu usoro a ga-agbaso n’oge obula e ji nwa oke ehi, maobu nwa ebule, maobu nwa aturu, maobu nwa ewu chuo aja.

12 Meenu ya maka anu ulo obula n'oge niile obula unu na-achu aja.

13 “ ‘Onye obula bu nwa afo ala aghaghi ime ihe ndi a mgbe obula o wetara onyinye e sitere n'oku nye dika onyinye isisi ya di utu nye ONYENWE ANYI.

14 N'ogbo niile na-abia, mgbe obula onye obia, maobu onye ozo bi n'etiti unu wetara onyinye e sitere n'oku nye, nke isisi ya di utu nye ONYENWE ANYI, o ghaghi igbaso uzu a nye onyinye ya.

15 Ogbako umu Izrel ga-enwe otu iwu ga-adiri unu na ndi obia bi n'etiti unu. Nke a bu ukpuru ebighi ebi ga-adiri ogbo niile na-abia. Unu na ndi obia ga-abu otu n'ihu ONYENWE ANYI.

16 Otu iwu na otu ukpuru bu ihe ga-adiri onye obula, diala na ndi obia bi n'etiti unu.’ ”

17 ONYENWE ANYI gwara Mosis okwu si ya,

18 “Gwa ndi Izrel okwu si ha, ‘mgbe unu banyere n'ala ahụ m na-akpobata unu n'ime ya,

19 o buru na unu erie nri di n'ala ahụ, wetanu ufodu n'ime nri ahụ dika onyinye nye ONYENWE ANYI.

20 Wetanu ogbe achicha site n'oka mbu unu ga-akwo, chee ya n'ihu ONYENWE ANYI dika onyinye e wetara site n'ebe izocha oka.

21 Unu aghaghi inye ONYENWE ANYI onyinye a sitere n'oka mbu obula unu kworo, site n'ogbo ruo n'ogbo.

Onye mehiere na-amaghi ama

22 “ ‘O buru na unu amaghi ama ghara idebe iwu ndi a niile ONYENWE ANYI nyere site n'aka Mosis,

23 Ọ bụ iwu ndị a niile ONYENWE ANYỊ nyere unu site n'aka Mosis, site n'ụbọchi ahụ ONYENWE ANYỊ nyere ha ruo n'ogbo niile nke na-abia.

24 Ọ bụrụ na e mere ya na-amaghị ama, ọ bụrụ na ogbakọ umu Izrel amaghị ama mee ya, mgbe ahụ, ogbakọ umu Izrel ga-eji nwa oke ehi chuo aja nsure oku, aja na-esi isi utu nke ONYENWE ANYỊ na-anabata. Aghaghị iwetakwa mkpuru oka, na onyinye ihe onunu nke ya na aja ahụ so, tinyere otu mkpi maka aja mmehie.

25 Onye nchụaja ga-ekpuchitere nzuko Izrel niile mmehie ha. A ga-agbagharakwa ha mmehie ha niile, n'ihu na ọ bụ mmehie ha mere na-amaghị ama. Ha e cheela n'ihu ONYENWE ANYỊ aja onyinye nri n'ihu amaghị ama ha ya na aja mmehie.

26 A ga-agbaghara nzuko Izrel niile na ndi obia no n'etiti ha mmehie ha, n'ihu na mmadu ndi a niile akpachaghị anya mehie.

27 “ Ọ bụrụ na ọ bụ naani otu onye mehere na-amaghị ama, ọ ga-eweta nwa nne ewu gbara otu afọ maka aja mmehie.

28 Onye nchụaja a ga-eji ya chuo aja ikpuchitere onye ahụ na-amaghị ama mehie mmehie ya n'ihu ONYENWE ANYỊ. Mgbe ekpuchichara mmehie ya, a ga-agbaghara onye ahụ.

29 Ọ bụ otu iwu a diri onye obula mehere na-amaghị ama, maobu nwa afọ Izrel, maobu onye obia nke bi n'etiti unu.

30 “ Ma onye obula kpachapuru anya mehie, maobu nwa afọ maobu onye obia, nke na-ekwulu ONYENWE ANYỊ, a ga-ebipu onye di otu a site n'etiti ndi Izrel.

³¹ N’ihi na ha eledala okwu ONYENWE ANYỊ anya, mebie ihe o nyere n’iwu. A ghaghị ibipụ onye dị otu a, mmehie ha ga-adịkwa ha n’isi.’”

Onye meruru ubochi izuike

³² Mgbe ụmụ Izrel nọ n’ọzara, e jidere otu onye n’ime ha ka ọ na-akpa nkụ n’ubochi izuike.

³³ Ndị hụrụ ya ebe ọ na-akpa nkụ duuru ya jekwuru Mosis na Erọn na ọgbakọ ụmụ Izrel.

³⁴ Ha tinyere ya n’ulo mkpọrọ n’ihi na o doghị anya ihe e kwesiri ime ya.

³⁵ Mgbe ahụ, ONYENWE ANYỊ gwara Mosis okwu si ya, “Nwoke a ghaghị inwụ. Ọgbakọ Izrel niile ga-atụ ya nkume n’azụ obodo.”

³⁶ Ya mere, ọgbakọ ahụ kpọpuru ya n’azụ obodo jiri nkume tugbuo ya, dika ONYENWE ANYỊ nyere Mosis n’iwu.

Ihe icho mma onu onu uwe

³⁷ ONYENWE ANYỊ gwara Mosis okwu si ya,

³⁸ “Gwa ụmụ Izrel okwu si ha, ‘N’ogbo niile na-abia unu ga-adunye eriri akwa n’onu ala ala uwe unu. Unu ga-eji eriri na-acha anunu anunu dunye ya.

³⁹ Eriri akwa ndi a di n’onu onu uwe unu game ka unu cheta iwu niile ONYENWE ANYỊ nyere unu. Ka unu rube isi na ha hapu imeru onwe unu site na igbaso ihe ojoo niile na-agu obi unu na anya unu.

⁴⁰ Mgbe ahụ unu ga-echeta irube isi n’iwu m niile, buru ndi e doro nsọ nye Chineke unu.

⁴¹ Abụ m ONYENWE ANYỊ Chineke unu, onye si n’ala Ijpt kpọputa unu ibu Chineke unu. Abụ m ONYENWE ANYỊ Chineke unu.’”

16

Nnupu isi Kora na Datan na Abiram

¹ Ugbu a, Kora nwa Izha, nwa Kohat, nwa Livayi, na ụfọdụ ndị agburu Ruben bu Datan, na Abiram umu Eliab, na On, nwa Pelet nupuru isi

² bilie imegide Mosis. Ndi so ha bu nari ndi ikom abuo na iri ise, ndi ndu a maara nke oma, ndi so nodu n'ulo nzuko ukwu ndi Izrel.

³ Ha kporo ogbakọ imegide Mosis na Eron si ha, "Omume unu agafeela oke! Ogbako Izrel di nsọ, onye obula n'ime ha kwa. ONYENWE ANYI nonyeere ha. Gini mere unu ji ebuli onwe unu elu kari ogbakọ ONYENWE ANYI?"

⁴ Mgbe Mosis nuru ihe ndi a ha kwuru, o dara n'ala kpoo ihu ya n'ala.

⁵ Mgbe ahụ, o gwara Kora na ndi niile sonyeere ya, si, "N'ututu echi, ONYENWE ANYI ga-eme ka amara ndi bu ndi ya na onye di nsọ. O ga-eme ka onye ahụ biaruo ya nso. Onye o ga-ahoputa ka o ga-emekwa ka o biaruo ya nso.

⁶ Lee ihe i ga-eme, Echi gi onwe gi Kora, na ndi niile nonyeere gi, chirinu ihe igu oku,

⁷ mune ha oku. Tinyekwanu uda na-esi isi utu n'ime ha, were ha bia n'ihu ONYENWE ANYI. Onye ahụ ONYENWE ANYI hoputara ga-abu onye ahụ di nsọ. O zuorola unu, unu umu Livayi!"*

⁸ Mgbe ahụ, Mosis gwakwara Kora okwu ozo si ya, "Ugbu a, geenu nti, unu ndi Livayi!"

⁹ O bu ihe di nta n'anya unu na Chineke nke Izrel kewaputara unu site na nzuko ndi Izrel

* **16:7** Nke a na-egosi na ha agafeela oke e nyedebere ha.

niile, mee ka unu bjaruo ya nso, n'ihu ije ozi n'ulo nzute ONYENWE ANYI, nakwa iguzo n'ihu nzuko Izrel niile ijere ha ozi†?

10 O kpobatala gi na ndi Livayi ibe gi nso ebe o no. Ugbu a, unu na-achokwa oru nchujaja?

11 O bu ONYENWE ANYI ka gi na ndi sonyeere gi gbara izu megide. Onye ka Eron bu unu ji atamu ntamu megide ya?"

12 Mgbe ahụ, Mosis ziri ozi ka a kpoọ Danan na Abiram, umu ndi ikom Eliab, ma ha siri, "Anyi agaghi abia.

13 O bu na o zurughi gi na i si n'ala Ijipt ebe mmiri ara ehi na mmanu anu na-eru kpoputa anyi igbuchapu anyi n'ozara a? Ugbu a i chokwara ime onwe gi onyenwe anyi?

14 Nke kachasi nke, i kpobatabeghi anyi n'ala mmiri ara ehi na mmanu anu na-eru na ya. I nyebeghi anyi ihe nketa ala ubi na ubi vaini. I choro igbupusi ndi ikom ndi a mkpuru anya?‡ Anyi agaghi abia!"

15 Mgbe ahụ, oke iwe were Mosis. O kpokuru ONYENWE ANYI si ya, "Anabatakwa aja ha niile! O dibeghi oge m naara ha ihe obula, obuladi otu inyinya ibu! O nwekwaghi onye obula n'ime ha m mejoro."

16 Mgbe ahụ, Mosis siri Kora, "Echi, gi na ndi na-esonyere gi ga-aputa bia n'ihu ONYENWE ANYI. Eron ga-abiakwa.

17 Nwoke obula ga-eweta ihe igu oku nke ya, tnye ya uda na-esi isi utu, chee ha n'ihu

† 16:9 Dit 10:8 ‡ 16:14 I ga-eme ha ka ndi ohu.

ONYENWE ANYI. Ha niile di ihe igu oku nari abuo na iri ise. Gi na Eron ga-ejikwa nke unu bia.”

¹⁸ Ya mere, nwoke obula wetara ihe igu oku nke ya, mune ya oku, ma tinye ya uda na-esi isi utu. Ha niile guzoro n'onu uzọ ulọ nzute ahụ, ha na Mosis na Eron.

¹⁹ Mgbe Kora kpokotara ndi na-eso ya imegide Mosis na Eron n'ihu onu uzọ ulọ nzute, ebube ONYENWE ANYI putara ihe nye ogbako Izrel niile.

²⁰ ONYENWE ANYI gwara Mosis na Eron okwu si,

²¹ “Sitenu n'etiti ogbako ndi a puo, ka m bibie ha n'otu ntabi anya.”

²² Ma Mosis na Eron dara kpuo ihu n'ala n'ihu ONYENWE ANYI riuo ya si, “O Chineke, gi bu Chineke nwe ndu mmadu niile, i ga-ewe iwe megide nzuko niile n'ihie mmehie otu onye?”

²³ Ma ONYENWE ANYI zara Mosis si ya,

²⁴ “Gwa nzuko Izrel niile si ha, ‘Wezuganu onwe unu site n'ulo ikwu Kora, Datan na Abiram.’”

²⁵ Mosis biliri jekwuru Datan na Abiram, ndi okenye Izrel sokwa Mosis.

²⁶ Mgbe Mosis ruru n'ebe ahụ, o doru nzuko Izrel aka na nti si, “Ngwa, sinu n'ulo ndi ojo a wezuga onwe unu. Unu ebitukwala ihe obula bu nke ha aka. Ma o bughu otu a, a ga-agunyeko unu na mmehie ha, lako unu na ha n'iyi.”

²⁷ Ya mere mmadu niile wezugara onwe ha site n'omuma ulu ikwu Kora, na Datan na Abiram. Ma Datan na Abiram putara guzoro n'onu uzọ ulu ikwu ha, ha onwe ha na ndi nwunye ha niile, na umu ha niile, na umuntakiri ha niile.

28 Mgbe ahụ, Mosis kwuru sị, “Ugbu a ka unu ga-amata na ọ bụ ONYENWE ANYỊ zitere m ime ihe ndị a niile m mere. N’ihi na-emeghi m ha site n’uche nke onwe m.

29 Ọ bụrụ na ndị ikom ndị a anwuọ ọnwụ chi ha, bụ ụdị nleta nke diri mmadu ọbụla, mgbe ahụ, matanụ na ọ bughị ONYENWE ANYỊ zitere m.

30 Ma ọ bụrụ na ONYENWE ANYỊ emee ihe ọhuru di iche, mee ka ala meghee ọnu ya, lodaa ndị a niile, na ihe niile bụ nke ha, si otu a mee ka ha rida n’ala ili na ndụ, mgbe ahụ, unu ga-amata na ndị ikom ndị a eledala ONYENWE ANYỊ anya.”

31 Mgbe Mosis kpụ okwu a n’ọnu ya, lee ala ahụ Kora, na Datan, na Abiram, na ndị ezinaulo ha niile guzo n’elu ya kewara abuo n’otu ntabi anya ahụ,

32 ala ahụ meghere ọnu ya, loo ha, na ezinaulo ha niile, na ndị ahụ niile so Kora, na ihe niile ha nwere.

33 Ha niile ridaruru n’ala ndi nwuru anwu na ndu. Ala ahụ kpuchikwara ha niile, si otu a mee ka ha laa n’iyi.

34 Ndi Izrel niile no ha gburugburu gbara oso, mgbe ha tiri mkpu akwa, na-asị, “Ala na-agakwa iloda anyi.”

35 Mgbe ahụ, oku si n’ebe ONYENWE ANYỊ no dara, rechapu nari mmadu abuo na iri ise ndi ahụ na-enye onyinye aja nsure oku na-esi isi uto.

36 ONYENWE ANYỊ gwara Mosis okwu sị ya,

37 “Gwa Elieza nwa Eron, onye nchujaja, ka o site n’okụ ahụ weputa ihe igu oku ndi ahụ niile n’ihi na ha di nsọ. O ga-ekposakwa icheku oku niile n’akuku niile.

³⁸ Ha bụ ihe ịgụ ọkụ nke ndị ikom sitere na mmehie ha tufuo ndụ ha. Ka etipia ihe ịgụ ọkụ ndị ahụ. Mee ha ka ha ghọọ ihe sara mbara nke a ga-eji machite ebe ịchụ aja, n'ihu na e chere ha n'ihu ONYENWE ANYI, ha aghọla ihe dị nsọ. Ka ha buru ihe iribama nye ndị Izrel niile.”

³⁹ Ya mere Elieza, onye nchụaja, chikotara ihe ịgụ ọkụ bronz ndị ahụ nke ndị ahụ a kpọrọ ọkụ wetara, tipia ha, mee ka ha ghọọ ihe sara mbara e ji ekpuchi ebe ịchụ aja,

⁴⁰ dika ONYENWE ANYI nyere ya n'iwu site n'ọnu Mosis. Ka o buru ihe ncheta nye ndị Izrel niile na onye mba ọzọ a na-enyeghi ike, nke na-esiteghi n'agburu Eron, ekwesighi ibiaru ONYENWE ANYI nso isure aja nsure ọkụ nye ya, ka ihe mere Kora na ndị sonyere ya ghara ime ha.

⁴¹ Ma n'ututu echi ya, nzuko Izrel niile malitere itamu ntamu megide Mosis na Eron si, “Unu egbuchaala ndi nke ONYENWE ANYI.”

⁴² Ma mgbe ogbako Izrel zukotara imegide Mosis na Eron, mgbe ha chere ihu n'ulo nzute, na mberede, igwe ojii kpuchiri ulo nzute ahụ, ebube ONYENWE ANYI putakwara ihe.

⁴³ Mgbe ahụ, Mosis na Eron gara n'ihu ulo nzute ahụ.

⁴⁴ Ma Onyenwe anyi gwara Mosis si,

⁴⁵ “Sinu n'etiti ogbako a puo ka m bibie ha n'otu ntabi anya.” Ha dara kpuo ihu n'ala.

⁴⁶ Mgbe ahụ, Mosis sirị Eron, “Ngwa, were ihe ịgụ ọkụ ma site n'ebe ịchụ aja gunye ya ọkụ. Tinye ya uda na-esi isi uto. Burukwa ya gaa ngwangwa n'etiti nzuko Izrel ka i kpuchiere ha mmehie ha, n'ihu na iwe ọkụ ONYENWE ANYI

adakwasila ha. Nrija nrija na-eefe efe amalitek-walarị ibibi ha.”

⁴⁷ Erọn mere dika Mosis kwuru. O mere ngwangwa gbaba n’etiti ndi Izrel n’ihi na nrija nrija ahụ ebidola n’ezie idakwasị ha. Erọn mụnyere ụda na-esi isi uto ahụ oku, si otu ahụ kpuchiere ha mmehie ha niile.

⁴⁸ O guzokwara n’etiti ndi di ndu na ndi nwuru anwu tutu ihe otiti ahụ akwusị.

⁴⁹ Ma ihe otiti ahụ egbuolarị puku mmadu iri, puku anọ na nari asaa (14,700). A gunyeghi ndi niile ahụ so Kora nwuo n’ubochi gara aga.

⁵⁰ Mgbe ahụ, Erọn laghachikwutere Mosis n’onu uzọ ulọ nzute ahụ, n’ihi na nrija nrija ahụ na-eefe efe akwusila.

17

Mkpanaka Erọn epuputa ahijia

¹ Mgbe ahụ, ONYENWE ANYI gwara Mosis okwu si ya,

² “Gwa umu Izrel okwu, sitekwa n’aka ha nata mkpanaka iri na abuo otu mkpanaka n’isi onyendu nke ebo obula. Dekwasị aha onyendu obula n’ahụ mkpanaka nke ya.

³ Ma n’elu mkpanaka Livayi dekwasi aha Erọn. A ga-enwe otu mkpanaka maka onyendu ebo obula.

⁴ Tinye mkpanaka ndi a niile n’ime ulọ nzute, n’ihu Ihe Ama ahụ, ebe m na-ezute gi.

⁵ Mkpanaka nke onye ahụ m hoputara ga-ama ifuru ndu. M ga-ewezugakwa ntamu niile nke ndi Izrel site n’ebe m no, bu nke ha na-atamu megide unu.”

⁶ Ya mere, Mosis gwara ndi Izrel okwu ndi a. Ndi ndu ha nyere ya mkpanaka iri na abuo, otu mkpanaka n'isi otu onyeisi maka onyeisi ebo ha n'otu n'otu. Mkpanaka Eron dikwa n'etiti nke ha.

⁷ Mosis chiri ha niile dozie ha n'ihu ONYENWE ANYI n'ime ime ulo nzute Ihe Ama ahụ.

⁸ N'echi ya, Mosis banyere n'ulo nzute Ihe Ama ahụ choputa na o bughị naani na mkpanaka Eron, onye nochitere anya ebo Livayi, amaala ifuru, kama na o waala okoko ma miakwa mkpuru osisi chara acha a na-akpo alumond.

⁹ Mgbe ahụ, Mosis sitere n'ihu ONYENWE ANYI weputa mkpanaka ndi ahụ niile gosi ha ndi Izrel niile. Ha huru ha, ma nwoke obula weghachiri mkpara osisi nke ya.

¹⁰ ONYENWE ANYI gwara Mosis si, "Tinye mkpanaka Eron n'ihu Ihe Ama ahụ, ka o digide n'ebe ahụ dika ihe ama nye ndi nnupu isi. Nke a ga-eme ka ntamu ndi a megide m kwusi, ka ha ghara inwu."

¹¹ Ya mere, Mosis mezuru ihe niile dika ONYENWE ANYI nyere ya n'iwu.

¹² Ma ndi Izrel zara Mosis si ya, "Ndi nwuru anwu ka anyi bu! Ofufu ka anyi furu. N'ezie anyi bu ndi furu efu.

¹³ Onye obula biaruru nso ebe obibi ONYENWE ANYI ga-anwu. Anyi niile ga-anwu?"

18

Oru ndi nchujaja na ndi Livayi

¹ ONYENWE ANYI gwara Eron si, "Gi, na umu gi ndi ikom gi, na ezinaulo nna gi ga-ebu ahuhu ajo

omume metutara ebe nsọ ahụ. Gị na ụmụ gị ndị ikom naanị ka ọ dị n'aka ịsa ajụjụ ihe ojọọ ọbụla banyere ọrụ nchụaja.

² Site n'ebo unu kpobata ụmunnna gị ndị Livayi ka ha sonyere gị ma nyere gị aka mgbe gị na ụmụ gị ndị ikom na-eje ozi n'ụlọ nzute Ihe Ama.

³ Ha ga-anọ gị n'okpuru ije ozi niile n'ụlọ nzute, ma ha agaghị abiaru nso ngwongwo e ji chọọ ebe nsọ ahụ mma, maọbụ n'ebe ichụ aja. Ma ọ bughị otu a, gị na ha ga-anwụ.

⁴ Ha ka ọ diri, isonye gị n'ilekọta ụlọ ikwu ahụ, ya bụ, ihe niile metutara ụlọ ikwu anya. O nweghị onye ọzọ nke ga-abia nso ebe ị nọ.

⁵ “Gị ka ọ diri ilekọta ihe niile metutara ebe nsọ ahụ, na ebe ichụ aja ahụ, ka oke iwe ONYENWE ANYI ghara idakwasị onye ọbụla n'ala Izrel ọzọ.

⁶ Mụ onwe m ahoputala ụmunnna gị ndị Livayi site n'etiti ndị Izrel, were ha nye gị dika onyinye, ka ha buru ndị e doro nsọ nye ONYENWE ANYI maka iru ọrụ ụlọ nzute.

⁷ Ma ọ bụ naanị gị, na ụmụ gị ndị ikom, ga-aga ozi dika ndị nchụaja, ozi metutara ebe ichụ aja, na ihe niile di n'azụ akwa mgbochi ahụ. Ana m enye gị ọrụ nchụaja dika onyinye. Onye ọbụla ọzọ biara nso ebe nsọ ahụ ga-anwụ.”

Oke ndị nchụaja na ndị Livayi

⁸ Mgbe ahụ, ONYENWE ANYI gwara Erọn okwu si ya, “Mụ onwe m emeela gị onye nlekọta onyinye niile a na-eche n'ihu m, onyinye niile di nsọ nke ụmụ Izrel wetara m ka m na-enye gị na ụmụ

gị ndị ikom dika oke ruuru unu site n'ụkpuru ebighi ebi.*

⁹ Unu ga-enwere akuku aja ahụ kachasi nsọ nke a na-edopu iche site n'oku. Site n'onyinye niile nke a na-ewetara m, bu onyinye mkpuru oka maobu aja mmehie maobu aja ikpe omuma, ndi ahụ a na-edopu iche dika ihe kachasi nsọ, ha ga-abu oke gi na umu gi ndi ikom.

¹⁰ A ga-eri ha dika ihe dikariri nsọ. Nwa nwoke obula ga-eri ya. Unu ga-agu ha dika ihe di nsọ.

¹¹ “Nke a bukwa nke gi: Ihe obula nke ewezugara site n'onyinye nke aja mfufe niile nke ndi Izrel wetara. Mu onwe m na-ewere nke a nye gi na umu gi ndi ikom, na umu gi ndi inyom dika oke unu n'ukpuru ebighi ebi. Onye obula nke dooro onwe ya ocha n'ezinaulo nwere ike iri ya.

¹² “Ana m enye gi mmanu oliv nke kachasi mma, na mmanya ohuru nke kachasi mma na oka, bu mkpuru mbu nke owuwe ihe ubi ha na-ewetara ONYENWE ANYI.

¹³ Mkpuru mbu nke ihe niile di n'ala nke ha na-ewebatara ONYENWE ANYI, ga-abu nke gi. Onye

* **18:8** Ndi nchaja na ndi Livayi enweghi oke, maobu ihe nketa obula, dika ebo ndi ozu. The ndi Livayi ketara bu naani obodo ufodu ebe ha ga-ebi na ala ebe anu ulu ha ga na-ata ahijia. N'ihu i ji tie ha aka n'obi, o bu ha nwe onyinye otu uzu n'ime uzu iri ha na-anata site n'aka umu Izrel, nke a di n'amaokwu. 18:25-32 O bu oke ha iri ufodu ihe ndi Izrel ji chuo aja, Dit 18:1-8 ozokwa, ha nwere ike iri onyinye ndi ozu niile e chere n'ihu ebe ichu aja, ha na ndi ezinaulo ha, ma o gaghị abu n'ime ulu nzute ahụ 18:11.

ọbụla nke dị ọcha n'ezinaụlọ unu nwere ike iso rie ya.

¹⁴ “The niile e doro nsọ n’ala Izrel niile nye ONYENWE ANYỊ bụ nke gi.

¹⁵ Ihe niile e bụ ụzọ mụọ, ma mmadu ma anụ ụlọ, nke e nyere ONYENWE ANYỊ dika onyinye, bụ nke gi. Ma unu aghaghị ịgbara ụmụ ndị ikom niile e bụ ụzọ mụọ, na ụmụ oke anụ ụlọ niile e bụ ụzọ mụọ ndị na-adighị ọcha.

¹⁶ Mgbe ha dị otu ọnwá, a ga-eji shekel ọlaọcha ise, n’usoro shekel ebe nsọ, nke bụ iri ihe ọtụtụ gera abụọ gbaputa ha.

¹⁷ “Ma a gaghị agbara nwa ehi mbụ, maọbụ nwa aturu mbụ maọbụ nwa ewu mbụ. Ha dị nsọ. Fesa ọbara ha n’elu ebe ichu aja ahụ, ma kpọọ abuba ha oku dika onyinye e nyere site n’oku, nke na-esi isi uto nye ONYENWE ANYỊ.

¹⁸ Ozu anụ ndị a niile e gburu ga-abụ nke gi, dika obi anụ na apata ukwu aka nri anụ nke aja mfufe a na-eche n’ihu ONYENWE ANYỊ n’ebe ichu aja si buru nke gi.

¹⁹ Ihe ọbụla e dopuru iche site n’onyinye nsọ niile ụmụ Izrel chere n’ihu ONYENWE ANYỊ ka m na-enye gi na ụmụ gi ndị ikom, na ụmụ gi ndị inyom dika oke ruuru unu n’ukpuru ebighi ebi. O bụ ogbugba ndu nnu ebighi ebi n’ihu ONYENWE ANYỊ nye gi na ụmụ ụmụ gi.”

²⁰ ONYENWE ANYỊ gwara Erọn okwu si ya, “Unu agaghị enwe ihe nketa nke ala, a gaghị ekenyekwa unu ala ọbụla n’ala Izrel niile. N’ihi na mu onwe m bụ oke na ihe nketa unu nwere n’etiti ụmụ Izrel.

21 “Enyela m ndị Livayị, onyinye otu ụzọ n’ụzọ iri ahụ ụmụ Izrel niile na-akwubatara m. Nke a bụ ihe nketa ha n’ihi ọrụ ha na-arụ n’ụlọ nzute.

22 Site ugbu a gaa n’ihu, o nweghị onye Izrel ọbụla kwesiri ibia nso ụlọ nzute ahụ, ka ha ghara iwetara onwe ha ikpe ọmụma, mmehie na ọnwụ.

23 Ọ bụ naanị ụmụ Livayị ga-arụ ọrụ n’ụlọ nzute ahụ. Ha ka ọ dịrị ibu ahụhụ ajọ omume ọbụla banyere ejezighị ozi nke ụlọ nzute. Ụkpụrụ a ga-adi ebighị ebi ruo ọgbọ niile dị n’ihu. Ndị Livayị agaghị enwe ihe nketa nke aka ha n’etiti ụmụ Izrel.

24 Kama, enyela m ndị Livayị onyinye otu ụzọ n’ime ụzọ iri ahụ niile ndị Izrel na-ewetara ONYENWE ANYỊ ka ọ bụrụ ihe nketa ha. Ọ bụ nke a mere m ji kwuo sị, ‘Ha agaghị enweta ihe nketa n’etiti ụmụ Izrel.’ ”

25 ONYENWE ANYỊ gwakwara Mosis okwu sị,

26 “Gwa ndị Livayị okwu sị, ‘Mgbe unu si n’aka ụmụ Izrel nata onyinye otu ụzọ n’ime ụzọ iri ahụ m nyere unu dika ihe nketa, unu aghaghị isite n’onyinye ahụ nye otu ụzọ n’ime ụzọ iri dika onyinye nye ONYENWE ANYỊ.

27 A ga-agụ onyinye unu wetara dika ọ bụ onyinye ọka unu si n’ebe izọcha ọka weta, maọbụ dika mmanya unu si n’ebe izọcha mmanya weta.

28 N’ụzọ dị otu a, unu onwe unu ga-eche onyinye unu n’ihu ONYENWE ANYỊ site n’onyinye otu ụzọ n’ime ụzọ iri unu si n’aka ụmụ Izrel nata. Site n’onyinye ndị a unu natara, unu ga-enye Erọn onye nchụaja onyinye ahụ ruuru ONYENWE

ANYỊ.

²⁹ Onyinye unu ga-enye dika nke ruuru ONYENWE ANYI ga-abu akuku onyinye ndi ahụ kachasi mma, na ndi kachasi idi nsọ.’

³⁰ “Gwa ndi Livayi okwu si ha, ‘Mgbe unu wetara akuku onyinye ndi ahụ kachasi mma, a ga-agunyere unu ya dika a ga-asị na o bu onyinye unu si n’ebe izocha oka, na n’ebe izocha mmanya vaini unu weta.

³¹ Unu na ezinaulo unu nwere ike iri ndi foduru n’ulo unu, maobu n’ebe obula masiri unu, n’ihi na ha bu ugwo oru unu n’ihi ozi niile unu jere n’ulo nzute.

³² Ikpe omuma agaghi adiri unu mgbe unu na-eri ya ma o buru na unu chere onyinye ndi ahụ kachasi mma n’ihu ONYENWE ANYI. Ma kpachapunu anya hu na unu e merughi onyinye ndi a di nsọ umu Izrel webatara. O buru na unu emee nke a, unu ga-anwu.’”

19

Mmiri ido ihe ocha

¹ ONYENWE ANYI gwara Mosis na Eron okwu si ha,

² “Ndi a bu ukpuru di n’iwu ahụ ONYENWE ANYI nyere. Gwa umu Izrel ka ha wetara gi nwa nne ehi na-acha uhie uhie nke na-enweghi ntupo, na nke udo yoku na-agabeghi n’olu ya.

³ Nye ya Elieza onye nchujaja, ka o kpuru ya puo n’azu ogige, ebe otu onye ga-egbu ya mgbe o no na-ele ya anya.

⁴ Elieza bu onye nchujaja ga-aruru ufodu n'ime obara ya na mkpisiaka ya, fesa ya na ncherita ihu ulo nzute ahụ ugboro asaa.

⁵ Mgbe ahụ, onye ozo ga-akpo nwa nne ehi ahụ oku mgbe Elieza nokwa na-ele ya anya. O ga-akpo akpukpo ya, anụ ya, obara na mgbirị afo ya oku.

⁶ Onye nchujaja ga-ewere osisi sida, na osisi hisop, na ogho uhie, tuba ha n'etiti ebe ahụ a kporo nwa nne ehi ahụ oku.

⁷ Emesja, onye nchujaja ahụ ga-asacha uwe niile o yi; sakwaa ahụ ya. O ga-aloghachikwa azu n'ime ogige ahụ ebe o ga-anọ dika onye na-adighi ocha ruo n'uhuruchi.

⁸ Onye ahụ kporo nwa ehi ahụ oku aghaghị isa uwe ya niile, sakwaa ahụ ya. O ga-anokwa onodu onye na-adighi ocha ruo anyasi.

⁹ "Mgbe ahụ, onye nke di ocha, ga-ekpokota ntu ozu nwa nne ehi ahụ, wunye ya n'ebe di ocha n'azu ogige ahụ. Ebe ahụ ka nzuko Izrel ga-edebe ya maka ikporo wunye na mmiri e ji asachapu adighi ocha. O bu maka nsacha puo na mmehie.

¹⁰ Ma onye ahụ ga-ekpokota ntu nsure oku nwa nne ehi ahụ aghaghị isa uwe ya niile, sakwaa ahụ ya, nokwaa dika onye na-adighi ocha ruo n'uhuruchi. Iwu a ga-adigidere ndi Izrel na ndi obia binyere ha site n'ogbo ruo n'ogbo.

¹¹ "Onye obula meturu ozu mmadu aka ga-abu onye na-adighi ocha ubochi asaa.

¹² Ha aghaghị iji mmiri e ji asachapu adighi ocha saa ahụ ha n'ubochi nke ato na n'ubochi

nke asaa. Mgbe ahụ, ha ga-adị ọcha. Ma ọ bụrụ na ha asaghị ahụ ha n'ụbọchị nke atọ nakwa n'ụbọchị nke asaa, ha ga-anogide bụrụ ndị na-adighị ọcha ọ buladi mgbe ụbọchị asaa ahụ gafesiri.

¹³ Onye ọbụla meturu ozu mmadu aka ma ọ saghi ahụ ya dika usoro a si di, o meruola ebe nso ONYENWE ANYI. A ga-ewezuga onye di otu a site n'etiti ndi Izrel. Ebe ọ bu na a wusaghi ya mmiri nsacha ahụ; ọ ga-anogide buri onye na-adighi ọcha.

¹⁴ “Mgbe mmadu nwuru n'ulo ikwu, ndi a ga-abu iwu unu ga-eso. Ndi no n'ime ulo ikwu ahụ mgbe ọ nwuru na onye ọbụla banyere n'ulo ikwu ahụ, ga-abu ndi na-adighi ọcha ụbọchị asaa.

¹⁵ Ihe ọbụla nke ghere oghe, nke na-enweghi ihe mkpuchi eriri e ji kechie elu ya, ga-abu ihe na-adighi ọcha.

¹⁶ “Onye gara n'ohia metu onye e gburu n'agha aka, maobu onye nwuru n'uzo ozo di iche, ma ọ bukwanu metu okpukpu, maobu ili onye nwuru anwu aka, ọ ga-abu onye na-adighi ọcha ụbọchị asaa.

¹⁷ “Ma banyere onye ahụ na-adighi ọcha, kporo ntụ site n'ime aja mmehie ahụ a kporo oku, tinye ya n'ime ite, wukwasị ya mmiri e si n'iyi na-eru eru kute.

¹⁸ Mgbe ahụ, nwoke nke no n'onodu idi ọcha ga-ewere ufodu hisop, denye ya na mmiri ahụ fesaa ya n'ime ulo ikwu ahụ, na ngwongwo niile e ji dozie ulo ahụ, na ndi mmadu no n'ebe ahụ. Ọ ga-efesakwa ya n'ahụ onye ọbụla meturu

ọkpukpu, maọbu onye e gburu egbu, maọbu onye nwuru anwu ma o bukwanu ili aka.

¹⁹ Nwoke ahụ di ọcha ga-efesakwa ndi ahụ ruru aru n'ubochi nke ato na n'ubochi nke asaa. N'ubochi nke asaa ka o ga-eme ka ha di ọcha. Ndi ahụ a na-edo ọcha ga-asa uwe ha mmiri, saa ahụ ha, n'uhuruchi ubochi ahụ ka ha ga-adị ọcha.

²⁰ Ma o buru na ndi ahụ meruru onwe ha e doghi onwe ha ọcha, aghaghi iwepu ha site n'etiti ogbakọ Izrel. N'ihina ha meruru ebe nsọ ONYENWE ANYI. E fesakwaghi ha mmiri nke idi ọcha n'ahụ, nke mere na ha adighi ọcha.

²¹ Nke a bu ukpuru ga-adigide mgbe ebighi ebi.

“Nwoke ahụ na-efesa mmiri ahụ e ji edo mmadu ọcha, aghaghi isacha uwe ya niile. Onye obula meturu mmiri nke idi ọcha ahụ aka, ga-abu onye na-adighi ọcha ruo n'uhuruchi.

²² Ihe obula kwa onye na-adighi ọcha meturu aka, ga-agho ihe na-adighi ọcha, onye obula metukwara ya aka ga-abu onye na-adighi ọcha ruo n'uhuruchi.”

20

Mmiri si na nkume

¹ Umụ Izrel, bu nzuko ahụ niile rutere n'ozara Zin n'onwa nke mbu. Ha manyere ulo ha na Kadesh. O bukwa n'ebe ahụ ka Miriam nwuru. E lie ya.

² Ma mmiri onunu adighi nye ndi nzuko ahụ. Ya mere na ha gbakotara imegide Mosis na Eron.

³ Ha sesiri Mosis okwu si, “O gaara akara anyi mma ma a si na anyi nwuru mgbe umunna anyi nwuru n’ihu ONYENWE ANYI.

⁴ Gini mere i ji kpobata ogbako nke ONYENWE ANYI n’ime ozara a, ime ka anyi na anu ulo anyi niile nwuo n’ebe a?

⁵ Gini mere i ji si n’ala Ijipt kpoputa anyi, kpobata anyi n’ebe ojoo a? O nweghi mkpuru oghigha maobu fig, enweghi mkpuru vaini maobu mkpuru pomegranet. O dighi mmiri di nke ha ga-anu.”

⁶ Mosis na Eron si n’ebe ogbako ahụ nọ tugharia gaa n’onu uzo ulo nzute, daa kpuo ihu ha n’ala. E mee ka ha hu ebube ONYENWE ANYI anya.

⁷ ONYENWE ANYI gwara Mosis si,

⁸ “Were mkpara ahụ, gi na nwanne gi Eron kpokota nzuko Izrel niile. Gwa nkume ahụ okwu n’ihu ha, o ga-asoputa mmiri ya. Unu ga-eme ka mmiri si na nkume ahụ soputa nye ogbako ahụ, ka ha na igwe anu ulo ha, nuo mmiri.”

⁹ Ya mere Mosis sitere n’ihu ONYENWE ANYI weere mkpara ahụ dika iwu ONYENWE ANYI nyere ya si di.

¹⁰ Emesia, Mosis na Eron kpokotara umu Izrel niile n’ihu nkume ahụ. Mgbe ha biaruru nso, Mosis gwara ha okwu si ha, “Geenu nti unu ndi nnupu isi! O bu site na nkume a ka anyi ga-enye unu mmiri?”

¹¹ Mgbe ahụ Mosis weliri aka ya elu jiri mkpara ahụ tie nkume ahụ ugboro abuo. Mmiri sitere na ya soputa. Ogbako Izrel niile na igwe anu ulo ha nukwara mmiri.

12 Ma ONYENWE ANYỊ gwara Mosis na Eron okwu si, “Ebe ọ bụ na unu juru ikwenye n’okwu m, jukwa ido m nsọ n’ihu ndi Izrel niile, unu agaghị edubata ọgbako ndi a n’ala ahụ m na-aga inye ha.”

13 A kpọrọ ebe ahụ mmiri Meriba,* n’ihi na ọ bụ n’ebe ahụ ka Izrel wesoro ONYENWE ANYỊ iwe. O gosikwara ha idi nsọ ya.

Edom aju na Izrel ga-agafe

14 Mosis sitere n’ozara Kadesh, zipu ndi ozi ka ha gakwuru eze Edom, si ya,

“Otu a ka nwanne gi bu Izrel na-ekwu: I nula akuko ihe njuju anya niile dakwasiri anyi.

15 Nna anyi gara biri n’ala Ijipt. Anyi biri n’ebe ahụ otutu afo. Ndi Ijipt mekpara anyi na nna nna anyi ha ahụ.

16 Ma mgbe anyi tikuru ONYENWE ANYI mkpu akwa, ọ nuru akwa anyi, zitere anyi mmuo ozi ya, onye duputara anyi site n’ala Ijipt.

“Ugbu a, anyi no na Kadesh obodo di nso n’oke ala gi.

17 Biko kwere ka anyi si n’ala gi gafee. Anyi ga-akpachara anya hu na anyi esiteghi n’ubi ihe okuku gi maobu n’ubi vaini gi gafee. Anyi agaghị anu mmiri obula site n’olulu mmiri gi. Anyi ga-anogide naani n’okporouzo eze. Anyi agaghị ahapu ya, chee ihu akuku aka nri maobu aka ekpe, tutu ruo mgbe anyi gafechara oke ala gi.”

18 Ma eze Edom zara si,

* **20:13** Meriba putara Esemokwu.

“Unu amanyela ukwu; o buru na unu anwaa anwa bata n’ala m, aga m eji ndi agha m zute unu.”

¹⁹ Ma ndi Izrel zara ozi o ziri si ya,

“O bu naani n’okporouzo ka anyi ga-esi gafee. O buru na anyi maobu anu ulo anyi a nuo mmiri di n’ala gi, anyi ga-akwu onuahia ya. Naani mkpa anyi bu igafe. O dighi ihe ozo anyi choro.”

²⁰ Ma eze Edom anaghi nti, o gwaghere ha onu si,

“Unu agaghi esite n’ala gabiga.”

Edom chikotara otutu ndi agha di ike duru ha puo iga izute ha.

²¹ Ebe o bu na ndi Edom ekweghi ka ndi Izrel si n’oke ala ha gafee, ndi Izrel tughariri azu hapu isi uzo ahụ.

Onwu Eron

²² Ogbako Izrel niile sitere na Kadesh bulie ije gagide rute n’ugwu Hor.

²³ N’ugwu Hor, n’oke ala Edom, Onyenwe anyi gwara Mosis na Eron okwu si ha,

²⁴ “Oge eruola mgbe Eron ga-anwu. O gaghi abanye n’ala ahụ m nyere umu Izrel, n’ihi na unu abuo nupuru isi n’iwu m na mmiri Meriba.

²⁵ Ugbu a, kporo Eron na nwa ya nwoke Elieza, duru ha gaa n’ugwu Hor.

²⁶ N’ebe ahụ ka i ga-eyipu Eron uwe onye nchujaja o yi, yikwasị ha Elieza nwa ya nwoke. O bukwa n’ebe ahụ ka Eron ga-anọ nwuo.”

27 Ya mere Mosis mere dika ONYENWE ANYI nyere ya iwu. Ha ato rigoro n'ugwu Hor mgbe nzuko Izrel niile no na-ele ha anya.

28 Mgbe ha ruru n'elu ugwu ahụ, Mosis yipuru Eron uwe onye nchaja ya yikwasị ha nwa ya nwoke Elieza. Eron nokwa n'ebe ahụ, n'elu ugwu ahụ nwuo. Emesia, Mosis na Elieza tughariri site n'ugwu ahụ loghachi.

29 Mgbe ogbako Izrel nuru ihe banyere onwu Eron ha ruru uju n'ihi ya iri ubochi ato.

21

Mbibi obodo Arad

1 Mgbe eze Kenan, bu Arad, onye bi na Negev nuru na ndi Izrel na-agbaso uzọ ahụ na-aga obodo Atarim, o chikotara ndi agha ya, pukwuru ndi Izrel, luso ha agha. O dotara ufodu n'ime ha n'agha.

2 Mgbe ahụ, ndi Izrel kwere ONYENWE ANYI nkwa si, "O buru na i ga-enyere anyi aka imeri eze Arad na ndi ya, anyi ga-ebibi obodo ha niile kpamkam."

3 ONYENWE ANYI nara nti n'aririọ ha, nyere ha aka imeri ndi Kenan ahụ. Mgbe ahụ, umu Izrel bibiri obodo ha niile, na ndi niile bi n'ime ya. Ya mere, aha a kporo ebe ahụ niile bu Homa.

Agwo Bronz Ahu

4 Mgbe ahụ, umu Izrel sitere n'ugwu Hor bilie ije ha, si uzọ gawara Osimiri Uhie, ka ha nwee ike gaa gburugburu ala ndi Edom. Ma ndi Izrel enweghi ntachiobi oge niile ha no n'ije a.

⁵ Ha kwuru okwu megide Chineke na Mosis si, “Gini mere i ji site n’ala Ijpt kpọpụta anyị ka anyị nwusịa n’ozara a? Lee na nri ọbụla adighi n’ebe a, mmiri ọñụñụ adighikwa, ike iri mánà a na-enweghi isi agwukwala anyi.”

⁶ Ya mere, ONYENWE ANYI zitere agwo ojojo nata ata n’etiti ha. Agwo ndi a tagbukwara otutu n’ime umu Izrel.

⁷ Mgbe ahụ, ndi Izrel biakwutere Mosis si ya, “Anyi emehiela, n’ihi na anyi ekwuluola ONYENWE ANYI, kwulukwaa gi onwe gi. Biko rioro anyi ONYENWE ANYI ka o wezugara anyi agwo ojojo ndi a.” Mosis rioro aririo n’ihi ha.

⁸ Mgbe ahụ, ONYENWE ANYI gwara Mosis okwu si ya, “Kpuo otu agwo yiri agwo ndi a. Kwuba ya n’onu ogologo osisi nke i ga-amanye n’ala ebe mmadu niile ga-ahụ ya anya. Onye ọbụla agwo ojojo a tara ga-adi ndu ma o buru na o ga-ewelite anya ya elu lekwasị agwo ahụ i kwubara n’elu osisi ahụ.”

⁹ Ya mere, Mosis ji bronz kpata agwo yiri otu n’ime agwo ndi ahụ, tinye ya n’onu osisi di ogologo. Onye ọbụla kwa agwo ahụ tara nke welitere anya ya elu lee agwo bronz ahụ anya, dikwara ndu.

Njem iga obodo Moab

¹⁰ Umu Izrel biliri njem, manye ulo ikwu ha na Obot.

¹¹ Ha sikwa n’Obot bilie njem, maa ulo ikwu ha na Iye Abarim, n’ozara ahụ nke chere ihu n’obodo Moab, n’uzo owuwa anyanwu.

12 Ha si n’ebe ahụ bilie njem, manye ụlọ ikwu ha na Ndagwurugwu Zered.

13 Ha sitekwara n’ebe ahụ bilie njem, maa ụlọ ikwu ha n’ofe iyi Anọn nke dị n’ọzara ruru n’oke ala ndị Amọrait. Iyi Anọn bụ oke ala Moab, n’etiti ndị Moab na ndị Amọrait.

14 N’ihi nke a, n’Akwụkwọ Agha dị iche iche nke ONYENWE ANYỊ na-asị,

“Waheb n’ime Sufa ya na ndagwurugwu niile
Anọn

15 na mgbadata ndagwurugwu ndị ahụ
nke gbasapụrụ ruo n’ebe Ar dị,
nke tọgbọrọ n’oke ala Moab.”

16 Mgbe ahụ, ụmụ Izrel niile biliri njem bjarute Bja bụ n’olulu mmiri ahụ ONYENWE ANYỊ nyere Mosis iwu si, “Kpọkọtaa ndị Izrel niile, n’ihi na m na-aga inye ha mmiri.”

17 Mgbe ahụ, ụmụ Izrel buru abụ a.
“Soputa gi olulu mmiri!

Buonu abụ banyere mmiri a!

18 Olulu mmiri ụmụ ndị eze gwuru
nke ndị ndu anyị doziri.

Mkpara eze ha na mkpara ha, ka ha ji gwuo
ya.”

Emesia, ha hapuru ọzara ahụ, gaa n’ihu ruo n’obodo Matana.

19 Ha si Matana jeruo Nahaliel, si Nahaliel jeruo Bamot.

20 Sitekwa Bamot rute na ndagwurugwu ahụ dị n’ohia Moab, ruo n’ugwu Pisga, nke chere ihu n’ala ahụ tọgbọrọ n’efu.

Mmeri e meriri Saihon na Og

21 Ndị Izrel zipuru ndị ozi ka ha jekwuru Saihọn, eze ndị Amōrait, sị ya,

22 “Biko, kwere ka anyị site n’obodo gị gafee. Anyị agaghị atughari banye n’ime ala ubi gị maobu n’ubi vaini, maobu nuo mmiri site n’olulu mmiri obula di n’ala gị. Anyị ga-eje n’okporozo eze tutu ruo mgbe anyị ga-agabiga oke ala gị.”

23 Ma Saihọn ekweghi na umu Izrel ga-esi n’oke ala ya gafee. O chikotara ndi agha ya niile, zopu ije ibu agha megide ndi Izrel n’ime ozara ahụ. Mgbe o rutere Jehaz, o luso Izrel agha.

24 Ma Izrel jiri mma agha gbuo ya. Nwetara onwe ha ala ya, site n’iyi Anon ruo n’iyi Jabok, gamiekwa rute n’oke ala ha na ndi Anon, ha kwusiri n’ihi n’oke ala ndi Anon siri ike karia.

25 Ndị Izrel lughuru obodo niile nke ndi Amōrait bichie n’ime ha, tinyere Heshbōn na obodo nta niile gbara ya gburugburu.

26 Heshbōn bu isi obodo Saihōn, eze ndi Amōrait onye busoro eze naara achị Moab agha dota ala ya niile n’agha ruo Anon.

27 O bu nke a mere ndi na-arọ abụ ji kwuo sị,
“Bia na Heshbōn ka e wukwaa ya,
ka e mee ka isi obodo eze Saihōn guzosie ike.

28 “N’ihi na oku esitela na Heshbōn puo.

Ire oku esitela n’obodo ukwu Saihōn,
rechapu obodo Ar, nke di na Moab,
ndi nwe ebe niile di elu nke Anon.

29 Ahuhu diri gi Moab!

Ndi a lara n’iyi ka unu bu, unu ndi Kemosh.

Ụmụ ya ndị ikom aghoala ndị na-enweghị ebe obibi.

A dotala ụmụ ndị inyom n’agma,
nye Saihọn eze ndị Amorait.

³⁰ “Ma anyị ebibiela ha,
bibie Heshbọn ruo riji na Dibọn,
bibie ha ruo Nofa,
ruokwa riji Medeba.”

³¹ Ya mere, ụmụ Izrel bichiri n’ala ndị Amorait.

³² Emesia, Mosis zipuru ndị nnyoputa ka ha ga nyochaa Jeza. Ụmụ Izrel tibururu obodo niile di gburugburu ya chupukwa ndị Amorait bi n’ebe ahụ.

³³ Mgbe ahụ, ha chighariri gbago n’uzo gwara Bashan. Ma Og, eze Bashan, na ndị agha ya niile biliri chiri agha puo izute ha na Edrei.

³⁴ Ma ONYENWE ANYI gwara Mosis okwu, si, “Atula ya egwu n’ihi na ewerela m ya na ndị agha ya niile, na ala ya, nyefee gi n’aka. Mee ya ihe i mere Saihọn eze ndị Amorait onyeisi obodo ya bu Heshbọn.”

³⁵ Ya mere, ha gburu ya, tinyere ụmụ ya na ndị agha ya niile, na-ahapughi onye obula ndu nye ha. Ha nwetakwara ala ha, biri n’ime ya.*

* **21:35** Mgbe ndi Izrel meriri eze niile ndi a n’agma, ha bichiri ala niile di n’owuwa anyanwu Jordan. Ha bichiri ala ndi Moab ruo o buladi n’ala ugwu ugwu Bashan, nke di na mpaghara ugwu Hemon. Ndi Juu na-eme mmemme banyere mmeri a ha meriri eze Saihọn, na Og. Abu 135:10-11; 136:19-20

22

Balak akpọọ Belam oku

¹ Ndi Izrel biliri njem biarute n'obosara ala Moab. Manye ụlọ ikwu ha n'akụkụ Jodan ebe chere ihu n'obodo Jeriko.

² Ma Balak nwa Zipoa ahụlarị ihe niile Izrel mere ndi Amorait.

³ Oke ụjọ jidere ndi Moab n'ihì na ndi Izrel di otutu. N'ezie, oke ụjọ di ukwu jidere ndi Moab n'ihì umu Izrel.

⁴ Ndi Moab jekwuru ndi okenye Midia si ha, "Igwe mmadu ndi a ga-erichapu ihe niile gbara anyi gburugburu. Ha ga-eripia ha dika ehi si erichapu ahia ndu di n'ala."

Ya mere, Balak nwa Zipoa, onye bu eze ndi Moab n'oge ahụ,

⁵ zigara ndi ozi ya ka ha jekwuru Belam, nwa Beoa onye bi n'obodo ya bu Petoa, nke di nso n'iyi ukwu Yufretis. O ziri ya si,

"Lee otu ndi sitere n'Ijpt puta. Lee ka ha si kpuchie elu ala a; ugbu a, ha bi n'akuku m.

⁶ Ugbu a, bia ka i buoro m ha onu, n'ihì na ha di ike karia m. Ma eleghi anya aga m enwe ike merie ha, ma chupukwa ha site n'ala m. N'ihì na amaara m na ndi obula i goziri bu ndi a goziri agozi, ndi obula i buru onu ga-anogide buru ndi a buru onu."

⁷ Ndi ozi o zigara bu ndi okenye obodo Moab na Midia. Ha ji ego ijuta ase n'aka ha. Mgbe ha ruru, ha ziri Belam ozi Balak ziri.

⁸ Belam gwara ha okwu si, "Nodunu n'ebe a n'abalì a. Aga m ewetara unu osisa obula

ONYENWE ANYI nyere m.” Ya mere, ndi ozi ahụ si Moab nonyeere ya.

⁹ N’abali ahụ, Chineke biakwutere Belam juo ya si, “Ndi ikom ndi a biara ileta gi, ha bu ndi ole?”

¹⁰ Belam siri Chineke, “Balak nwa Zipoa eze Moab zitere m ozi si m,

¹¹ ‘Otu ndi esitela n’ala Ijipt puta, ndi di ukwu n’onuogugu. Achoro m ka i bia buoro m ha onu. Ma eleghi anya aga m enwe ike luso ha agha, ma chupukwa ha.’”

¹² Ma Chineke siri Belam, “Esola ha aga! I gaghi abu ndi a onu, n’ihi na ha bu ndi a goziri agozi.”

¹³ Mgbe chi boro, Belam biliri gwa ndi ozi Balak si ha, “Laghachinu n’obodo unu n’ihi na ONYENWE ANYI ekweghi ka m soro unu.”

¹⁴ Ya mere, ndi ozi Moab laghachikwuru Balak gwa ya si, “Belam juru iso anyi loghachi.”

¹⁵ Balak nwara ike ya ozo. N’oge a, o zipuru umu eze ndi di otutu na ndi a maara aha ha kari ndi mbu.

¹⁶ Ha jiri ozi a biakwute Belam si ya,

“Ihe a ka Balak nwa Zipoa si anyi zie gi, O si gi ekwela ka ihe obula gbochie gi ibiakwute m.

¹⁷ N’ihi na aghaghi isopuru gi n’ebe o di ukwu m,* mekwaa ihe obula i si m mee. Naani bia ka i buoro m ndi a onu.”

¹⁸ Ma Belam zaghachiri si, “O buru na Balak enye m uloze ya nke juputara n’olaocha na olaedo, apughi m ime ihe obula di ukwu

* 22:17 Nke a bu ikwu ya ugwo di mma

maọbụ nke nta ịgabiga iwu ONYENWE ANYỊ bụ Chineke m.

¹⁹ Ma otu ọ dị, nọonụ ka chị bọọ dika ndị ọzọ ahụ mere ka m nwee ike chọpụta ma ọ dị ihe ONYENWE ANYỊ ga-atụkwasi n'ihe o kwuru na mbu."

²⁰ N'abalị ahụ, Chineke gwara Belam okwu si ya, "Ebe ọ bụ na ndị a bịaara ikpọ gi oku, bilie soro ha gaa, kama jikere ikwu naanị okwu m ga-etinye gi n'ọnụ."

Inyinya ibu Belam

²¹ Ya mere, mgbe chi echi ya boro, Belam rigooro n'elu inyinya ibu ya soro ụmụ eze Moab gaa.

²² Ma iwe were Chineke n'ihia na ọ na-aga, ma mmụọ ozi ONYENWE ANYỊ guzochiri ụzọ igbochi ya. Belam na ndị odibo ya abụọ nọ na-elu inyinya ibu ya.

²³ Mgbe inyinya ibu ahụ hụrụ mmụọ ozi ONYENWE ANYỊ ka o guzochiri n'ụzọ, jide mma a mịputara amịputa n'aka ya, inyinya ibu ahụ chighariri onwe ya hapụ okporoụzọ, tnye isi n'ohia. Ma Belam tiri ya ihe ichughachi ya n'ụzọ.

²⁴ N'oge a, mmụọ ozi ONYENWE ANYỊ guzochiri n'ụzọ di warawara, nke di n'etiti mgbidi ogige ubi vainị abụọ.

²⁵ Mgbe inyinya ibu ahụ hụrụ mmụọ ozi ONYENWE ANYỊ, o tinyere isi n'ahụ mgbidi ogige ubi ahụ, chọọ isite n'ebe ahụ gafee. Mgbe ọ na-eme nke a, o mere ka mgbidi ahụ chihapụ Belam ụkwu. Ya mere Belam tiri inyinya ibu ahụ ihe ọzọ.

26 Mgbe ahụ, mmụọ ozi ONYENWE ANYỊ gakwa n'ihu n'okporoụzọ ahụ nọchie ụzọ ahụ ebe dị nnoọ mkpakọta, ebe ịnyinya ibu ahụ na-agaghị enwe ike gafee, maọbụ ichigharị aka nri maọbụ aka ekpe.

27 N'ihị nke a, mgbe ịnyinya ibu ahụ hụrụ mmụọ ozi ONYENWE ANYỊ o dinara ala n'okporoụzọ. N'oke iwe, Belam ji mkpara dị ya n'aka tie ya ihe ọzọ.

28 Mgbe ahụ, ONYENWE ANYỊ mere ka ịnyinya ibu ahụ kwuo okwu. Ọ juru Belam ajuju si, "Gini ka m mere gi i ji tie m ihe ugboro atọ?"

29 Belam zara ịnyinya ibu ahụ si, "Ọ bụ n'ihị na i meela ka m dị ka onye nzuzu! N'ezie, a si na m ji mma agha n'aka m, agaara m egbu gi."

30 Ịnyinya ibu ahụ gwara Balam okwu ọzọ si ya, "Ọ bụ na mụ onwe m abughị ịnyinya ibu gi nke ị na-anọ n'elu ya ogologo oge ndị a niile? Ọ dila mgbe m si otu a meso gi omume n'ime ndu m niile?"

Belam zara si ya, "Ee."

31 Mgbe ahụ ka ONYENWE ANYỊ meghere anya Belam. Ọ hụrụ mmụọ ozi ONYENWE ANYỊ ka o ji mma agha ya guzochie ụzọ. Belam dara n'ala, gbatia onwe ya n'ala n'ihu ya.

32 Mmụọ ozi ONYENWE ANYỊ ahụ juru Belam ajuju si, "Gini mere i ji tie ịnyinya ibu gi ihe ugboro atọ? Abiara m igbochi gi ka ịla n'iyi di na-eche gi ghara irute gi.

33 Ugboro atọ ka ịnyinya ibu a hụrụ m, ma site n'ihu m wezuga onwe ya. A si na ọ bughị ntugharị ọ tughariri site n'ebe m nọ, n'ezie,

ugbu a, a gara m egbu gi ma hapu inyinya ibu gi ndu.”

³⁴ N’oge a, Belam siri mmuo ozi ONYENWE ANYI, “Emehiela m. Amaghi m na i guzo n’uzo igbochi m. O buru iwe na-ewe gi, ejikeere m ilaghachi azu.”

³⁵ Ma mmuo ozi ONYENWE ANYI siri Belam, “Soro ndi ikom a gaa, ma kwuo naani ihe m si gi kwuo.” Ya mere, Belam soro ndi ozi eze Balak gaa.

³⁶ Mgbe Balak nuru na Belam no n’uzo na-abia, o puru gaa izute Belam n’otu obodo Moab nke di nonu mmiri Anon, nke di na ngwucha oke ala ya.

³⁷ Mgbe o biarutere, Balak juru Belam ajuru si ya, “Eziri m gi ozi ka i bia ngwangwa, gini mere i biaghi? O bu na m enweghi ike isopuru gi?”

³⁸ Belam zaghachiri, “Lee, Abiakwutelam gi ugbu a, ma enweghi m ike ikwu ihe obula di m mma. O bu naani ihe Chineke tinyere m nonu ka m ga-ekwu.”

³⁹ Belam sooro Balak gaa Kiriath Huzoth.

⁴⁰ Balak jiri ehi na aturu chuo aja. O nyere Belam ufodu, nyekwa ma ndi ozi eze ndi ya na ha no n’ebe ahụ.

⁴¹ N’utu echi ya, Balak kporo Belam, duru ya rigoo Bamot Baal.† O sitere n’ebe ahụ hu nsotu omuma ulo ikwu ndi Izrel.

23

Amuma Belam nke mbu

† 22:41 Baal aha nke putara onye nzoputa bu chi egbe eluigwe nke ndi ala Siria na Kenan.

¹ Belam siri, “Wuoro m ebe ichu aja asaa n’ebe a. Kwadokwaara m oke ehi asaa na ebule asaa.”

² Balak mezuru dika Belam gwara ya. Ha abuo gburu otu oke ehi na otu nwa ebule n’ebe ichu aja asaa ahụ n’otu na otu.

³ Mgbe ahụ, Belam gwara Balak si, “Guzoro n’ebe a n’akuku aja gi ka m gaa n’ihu choputa ma eleghi anya ONYENWE ANYI ga-ezute m. Aga m agwa gi ihe obula o kpughere m.” Ya mere, Belam rigooro n’ebe ohia na-adighi.

⁴ Chineke zutere ya n’ebe ahụ. Belam gwara ya si, “Edoziela m ebe ichu aja asaa, gbukwaa otu oke ehi na otu ebule n’elu ha niile n’otu na otu.”

⁵ N’oge a, ONYENWE ANYI tinyere Belam ozi n’onu si ya, “Laghachi gaa zie Balak ozi a.”

⁶ Mgbe Belam loghachiri o huru ya ka o guzoro n’akuku ihe aja ya ndi ahụ, ya na ndisi Moab niile.

⁷ Nke a bu ozi Belam ziri:
“Balak esitela n’obodo Aram kpota m.

Eze Moab esitela n’owuwa anyanwu nke
ugwu ahụ kpota m.

O siri m, bia buoro m Jekob onu
bia kwutoo Izrel.

⁸ M ga-esi ana buo
onye Chineke na-abughi onu onu?

M ga-esi ana
kochaa onye ONYENWE ANYI na-akochaghi?

⁹ Esitela m n’elu nkume ndi a hu ha.
Elegidere m ha anya site n’ugwu ahụ,
hu na ha bu ndi biri onwe ha,
ndi di icha site n’etiti mba niile ozo.

10 Onye puru iguta ole uzuzu Jekob di?

Maobu guta ole otu uzọ n'ime nkewa anọ nke Izrel di.

Ọ ga-atọ m uto inwu udi onwu ndi na-eme ezi omume.

Ka ogwugwu ndu m buru ihe nwere ike iyi nke ha!"

11 Balak siri Belam, "Gini bu ihe a i mere m? Akpotara m gi ka i buoro m ndi iro m onu, ma ugbu a, o dighi ihe ozo i mere karia naani igozu ha!"

12 Ma Belam zaghachiri si ya, "O bughi ihe ONYENWE ANYI tinyere m n'onu ka m ga-ekwu?"

Amuma Belam nke abuo

13 Mgbe ahụ, Balak siri ya, "Soro m bia n'ebe ozo ebe i ga-ahu ha; o bu naani nsotu omuma ulo ikwu ha ka i ga-ahu, i gaghị ahụ ha niile. Site n'ebe ahụ buoro m ha onu."

14 Ya mere, eze Balak duuru Belam gaa n'ohia Zofim, n'elu ugwu Pisga, wuo ebe ichu aja asaa n'ebe ahụ. O jikwa otu oke ehi, otu oke ehi, na otu ebule, otu ebule, chuo aja n'ebe ichu aja ndi ahụ.

15 Belam siri Balak, "Guzoro n'ebe a n'akuku ihe aja gi, ebe mu onwe m ga-ezute ya n'ofe nke ozo."

16 Ma ONYENWE ANYI zutere Belam gwa ya ihe o ga-ekwu si ya, "Laghachikwuru Balak zie ya ozi a."

17 Ya mere, o loghachiri azu n'ebe ahụ Balak na umu eze Moab guzoro n'akuku ihe aja ha. Balak juru ya si, "Gini ka ONYENWE ANYI siri?"

18 Ma Belam zaghachiri si ya:

“Bilie ọtọ Balak, nụrụ ozi.

Naa ntị n’okwu m, gị nwa Zipoa.

19 Chineke agaghị agha ụgha, n’ihi na ọ bughị mmadu.

Ọ gaghị agbanwe obi ya, n’ihi na ọ bughị nwa mmadu.

O kwuola okwu, ma ghara ime ihe o kwuru?

O kwela nkwa ma ghara imezu nkwa o kwere?

20 Chineke enyela m iwu si m gozie ha.

Ọ goziela ha, a pughikwa igbanwe ya!

21 “O nweghị ajọ ihe nke ahuru n’ime Jekob, ahughikwa mwute obula n’Izrel.

ONYENWE ANYI Chineke ha nonyeere ha.

Iti mkpu nke Eze dikwa n’etiti ha.*

22 Chineke kpoputara ha site n’Ijipt.

Ha di ike dika ehi oha.

23 Ọ dighi mgbaasi ga-emegide ha.

Ọ dikwaghi igba afa a puru iji megide Izrel.

N’ihi na ugbu a, ihe di otu a ka a ga-ekwu banyere Jekob

na Izrel. ‘Lee, ihe Chineke mere ha.’

24 Ha na-ebili ọtọ dika nne odum,

ha na-enughari onwe ha dika odum,

nke na-adighi edina ala tutu o richaa ihe o gburu, ma nuokwa obara ihe ahụ o tigburu!”

25 Mgbe ahụ, Balak siri Belam, “Abula ha onu ma oli, ma o bukwanu gozie ha ma oli.”

26 Ma Belam zaghachiri, “Ọ bu na m agwaghi gi, ihe obula nke ONYENWE ANYI ga-ekwu ka m ga-eme?”

* 23:21 Maobu, Ọ bu eze ha!

Amụma Belam nke atọ

27 Mgbe ahụ, Balak siri Belam, “Bia, aga m akporo gi gaa n’ebe ozo. Eleghi anya o ga-amasi Chineke ka i si n’ebe ahụ buoro m ha onu.”

28 Ya mere, Balak duuru Belam gaa n’elu ugwu Peoa nke na-elegide ozara ahụ anya.

29 Belam gwara Balak okwu si ya, “Wuoro m ebe ichu aja asaa ozo. Doziekwa umu oke ehi asaa na ebule asaa e ji achu aja.”

30 Balak mere dika Belam gwara ya. O ji otu oke ehi na otu ebule chuo aja n’ebe ichu aja ahụ n’otu na otu.

24

1 N’oge a, Belam aghotala n’uche ya na o masiri ONYENWE ANYI igosi Izrel. Ya mere, o horo ghi igba afa dika o mere n’oge ndi gara aga, kama o chere ihu ya n’ozara.

2 Mgbe Belam lepuru anya o huru umu Izrel dika ha si maa ulo ikwu n’ebo n’ebo. Mgbe ahụ kwa, Mmuo nke Chineke dakwasiri ya.

3 O buru amuma ndi a si,

“Okwu si n’onu Belam nwa Beoa puta,
okwu onye ahụ anya ya saghere asaghe.

4 Okwu onye ahụ na-anu okwu Chineke
onye na-ahụ onu site n’aka onye puru ime
ihe niile.
Onye na-ada n’ala ma anya ya na-eghe oghe.

5 “Lee ka ebe obibi gi si maa mma, gi Jekob,
ebe obibi gi niile, gi Izrel!

- 6 “Dịka ndagwurugwu dị iche iche ka ha gbasapụrụ,
 dịka ubi a gbara ogige dị n’akụkụ osimiri,
 dịka osisi aloos nke ONYENWE ANYỊ kuru,
 dịka osisi sida dị n’akụkụ mmiri.
- 7 Mmiri ga-esi n’ite mmiri ha na-eruputa,
 mkpuru ha ga-enwekwa mmiri dị ukwu.

“Eze ha ga-adị ukwu karịa Agag,
 a ga-ebulikwa alaeze ha elu.

- 8 “Chineke sitere n’ala Ijipt kpọtuta ha.
 Ha nwere ike dịka atụ.
 Ha ga-eripịa mba niile na-ebili imegide ha.
 Ha ga-anyajisi ọkpukpu ha niile,
 jirikwa otutu àkụ ha gbatuo ha.
- 9 Ha na-amakpuru, dinara ala dịka odum,
 dịka nne odum, onye puru ikpote ha?

“Ngọzi na-adiri onye o bula na-agozi gi,
 ma obubu onu na-adiri onye obula na-
 akocha gi.”

10 Iwe Balak di oku megide Belam n’oge a. O kuko tara aka ya abuo n’iwe. Tie mkpu si Belam, “Akporo m gi ka i bia buoro m ndi iro m onu. Ma i goziela ha ugboro ato a.

11 Si n’ebe m no wezuga onwe gi! Laghachi n’ulo gi! Akwadobere m inye gi onodu di elu, ma ONYENWE ANYI e gbochiela gi inweta ugwo oru a.”

12 Belam zara Balak si, “O bu na m agwaghi ndi ozi gi niile, bu ndi i zitere m,

13 'na a sikhwarịi na Balak enye m ọlaocha na ọlaedo niile nke di n'uloeze ya, apughị m ime ihe ọbula n'ike aka, maobu ihe oma maobu ihe ojoo, i gabiga iwu ONYENWE ANYI. O bukwa naani ihe ONYENWE ANYI na-ekwu ka m ga-ekwu'?

14 Ugbu a, ana m alakwuru ndi m, ma bja, ka m doo gi aka na nti banyere ihe ndi a ga-eme ndi gi n'ubochi ndi a na-abia n'ihu."

Amuma Belam nke anọ

15 Ya mere Belam kwuru okwu ndi a:

"Amuma Belam nwa Beoa,
amuma nke onye ahụ anya ya n'ahụ ụzọ nke
oma,

16 amuma onye ahụ nke na-anụ okwu Chineke,
onye ihe omuma ya si n'ebe Onye kachasi
ihe niile elu na-abia.

Onye na-ahụ ọhụ site n'aka Onye puru ime ihe
niile.

Onye na-ada n'ala, ma anya ya abuo ghekwa
oghe.

17 "Ana m ahụ ya, ma o bughị ugbu a,
ana m ele ya anya, ma o nohị nso.

Otu kpakpando ga-esi n'ime Jekob zolie.

Mkpara eze ga-esi n'etiti Izrel bilie.

O ga-etipia egedege ihu ndi Moab,
na okpokoro isi ndi ikom Shet niile.

18 A ga-meri Edom,*

Sia, onye iro ya, ka a ga-meri n'agha.

Ma Izrel ga-eto, ghoo onye di ike.

19 Otu onye ochichi ga-esi na Jekob puta.

* 24:18 Ndi Edom si n'agburu Iso. Jen 36:1-9

Bibie ndi niile fọduru n'obodo ahụ.”

Amuma Belam nke ise

²⁰ Mgbe ahụ, Belam lepuru anya legide ulọ ndi Amalek niile, buo amuma banyere ha si:

“Amalek bu mba mbu n'etiti mba niile,
ma ikpezu ya bu mbibi!”

Amuma Belam nke isii

²¹ O huru ndi Ken anya, kwuo okwu ya:
“E, i bi ugbu a n'ebe e wusiri ike,[†]
akwu gi di n'ime oke nkume ahụ!

²² Ma, a ga-ebibi unu ndi Ken niile,
mgbe Asho ga-adota unu n'agha.”

Amuma Belam nke asaa

²³ Ndi a bu okwu o ji mechie amuma ya:
“Onye ga-adi ndu mgbe Chineke ga-eme ihe ndi
a?”

²⁴ Ugbu mmiri ga-esi n'onu mmiri Saipros
bia.
Ha ga-eji ike dobe ndi Eba[‡] na ndi Asho n'okpuru
ha,
ma a ga-ebibikwa ha onwe ha.”

²⁵ Emesia, Belam biliri laghachi n'ulo ya, ma
Balak gbasoro uzọ nke ya.

25

Moab emee ka Izrel mehie

¹ Mgbe Izrel bi na Shitim, ndi ikom ha malitere
isoro ndi inyom Moab na-akwa iko.

[†] **24:21** Ya bu nke n'adigide adigide [‡] **24:24** Eba bu nna nna
ndi Hibru. Jen 10:21; 1Ih 1:25-27

² Ndi inyom a kpọrọ ha ka ha bịa soro na mmemme ichu aja nye chi ha niile. Ndi Izrel riri nri ihe aja ahụ, kpọkwa isiala nye chi ndi a niile.

³ Ya mere, ndi Izrel sonyere na-akpo isiala nye chi Baal nke Peoa.* Nke a mere ka iwe ONYENWE ANYI nwuru oku megide ha.

⁴ ONYENWE ANYI gwara Mosis okwu si ya, “Duru ndi ndu ebo niile nke Izrel gbuo ha ma kwunye ha n’osisi n’ihu ONYENWE ANYI n’etiti ehihie, ka oke iwe ONYENWE ANYI di oku ghara ibiakwasị ndi Izrel.”

⁵ Ya mere, Mosis siri ndi okaikpe Izrel, “Onye obula n’ime unu aghaghi igbu ndi unu, bu ndi jikotara onwe ha na Baal nke Peoa.”

⁶ Mgbe ahụ, otu nwoke onye Izrel kpobatarara n’ime ulo ikwu otu nwanyi onye Midia, n’ihu Mosis na nzuko Izrel niile, mgbe ha niile no na-akwa akwa n’onu uzo ulo nzute ahụ.

⁷ Mgbe Finehaz na Elieza, nwa Eron, onye nchujaja huru ihe a, o hapuru ogbakọ Izrel. O were ube n’aka ya,

⁸ soro nwoke ahụ baa n’ime ulo, ebe ya na nwaagboghọ ahụ dina. O mara ha ube ahụ, nke si n’ahụ nwoke ahụ gafee mikpuo n’afọ nwaagboghọ ahụ. Nke a mere ka ihe otiti ahụ na-emegide ndi Izrel kwusi.

⁹ Ma tupu ihe otiti ahụ akwusi, ndi mmadu onuogugu ha ruru iri puku abuo na ano (24,000) anwulari.

¹⁰ ONYENWE ANYI gwara Mosis okwu si,

* 25:3 Ha sitere n’ikpo isiala kekota onwe ha n’ahụ Baal-Peoa.

11 “Finehaz nwa Elieza, nwa Eron, onye nchụaja, emeela ka iwe m megide Izrel dajụọ. N’ihi na o nwere ịnụ ọkụ n’obi dika mụ onwe m banyere idebe nsọpuru m nsọ n’etiti ha, ka m ghara isite n’ịnụ ọkụ nke obi m bibie ha.

12 Ya mere, gwa ya, na m na-eme ka ọgbugba ndụ udo m diri ya.

13 Ya na umụ umụ ya ka ọgbugba ndụ ebighi ebi nke iru ọrụ nchụaja ga-adiri, n’ihi na o nwere ịnụ ọkụ n’obi banyere nsọpuru nke Chineke ya, si otu a chọrọ ndi Izrel aja ikpuchi mmehie.”

14 Aha nwoke Izrel ahụ e gburu ya na nwanyị onye Midia ahụ bụ Zimri, nwa Salu, onyendu otu ezinaulo n’ebo Simion.

15 Aha nwanyị Midia ahụ e gburu bụ Kozbi, nwa nwanyị Zua, onye bụ otu n’ime ndiisi ezinaulo na Midia.

16 ONYENWE ANYI gwara Mosis okwu si ya,

17 “Mesoo ndi Midia mmeso dika ndi iro. Gbukwaa ha.

18 N’ihi na ha mesoro unu mmeso dika ndi iro mgbe ha ji uzọ aghughọ ghogbuo unu n’okwu Peoa, na n’okwu Kozbi nwanne ha nwanyị, bụ nwa nwanyị otu n’ime ndiisi Midia, onye e gburu mgbe ihe otiti ahụ biara n’ihi okwu Peoa.”

26

Igu onu nke ugboro abuo

1 Mgbe ihe otiti ahụ niile gasiri, ONYENWE ANYI gwara Mosis na Elieza nwa Eron, onye nchụaja okwu si ha,

² “Gaanụ ụgụ, chọpụta ọnụọgụgụ nzuko niile nke ụmụ Izrel dịka ezinaụlọ ha si dị; ndị niile gbara iri afọ abụọ gafee. Chọpụta ọnụọgụgụ ndị nwere ike ije agha.”

³ Ya mere, na mbara ala Moab, n’akụkụ osimiri Jodan, na ncherita ihu Jeriko, ka Mosis na Elieza onye nchụaja nọ gwa ha okwu sị ha,

⁴ “Guṅṅụ ndị ikom gbara iri afọ abụọ gafee ọnụ, dịka ONYENWE ANYỊ nyere Mosis n’iwu.”

Ndị a bụ ndị Izrel si Ijipt pụta:

⁵ Ụmụ ụmụ Ruben, ọkpara Izrel, bụ ndị a:

site na Hanok, ikwu Hanok,

site na Palu, ikwu Palu,

⁶ site na Hezron, ikwu Hezron

site na Kami, ikwu Kami

⁷ Ndị a bụ agburụ Ruben. Ọnụọgụgụ ha dị iri puku anọ, puku atọ na narị asaa na iri atọ (43,730).

⁸ Nwa Palu bụ Eliab,

⁹ ụmụ Eliab bụ Nemuel, Datan na Abiram. Datan na Abiram bụ ndị ndu ọgbakọ ahụ nupuru isi megide Mosis na Eron. Ha sonyere ndị ahụ so Kora mgbe ha nupuru isi megide ONYENWE ANYỊ.

¹⁰ Ala meghere ọnụ ya, loo ha na Kora, ma ọkụ rechapurụ narị mmadụ abụọ na iri ise ndị ọzọ ahụ sonyere ha. Ọnwụ ha ghọrọ ihe ido aka na ntị.

¹¹ Otu ọ dị, ndị niile si n’ezinaụlọ Kora anwuchaghị.

¹² Ụmụ ụmụ Simion dịka ikwu ha si dị bụ,

site na Nemuel, ikwu Nemuel,
 site na Jamin, ikwu Jamin,
 site na Jakin, ikwu Jakin,
 13 Site na Zera, ikwu Zera,
 site na Shaul, ikwu Shaul.

14 Ndi a bu ndi agburu Simion.
 Onugugu ndi ikom ha di iri puku
 abuo, puku abuo na nari abuo
 (22,200).

15 Umụ umụ Gad dika ikwu ha si di bu ndi a:
 ikwu Zefon, site na Zefon,
 ikwu Hagi, site na Hagi,
 ikwu Shuni, site na Shuni,

16 ikwu Ozni, site na Ozni,
 ikwu Eri, site na Eri,

17 ikwu Arodi, site na Arodi,
 ikwu Areli, site na Areli,

18 Ndi a bu agburu Gad. Ndi a guru onu
 di iri puku ano na nari ise (40,500).

19 Umụ ndi ikom Juda abuo, Ia na Onan,
 nwuru n'ala Kenan.

20 Ma umụ umụ Juda ndi ozo, dika ikwu ha di
 iche iche si di bu ndi a:
 ikwu Shela, site na Shela,
 ikwu Perez, site na Perez,
 ikwu Zera, site na Zera.

21 Ikwu abuo ozo si n'agburu Perez bu ndi a:
 Ikwu Hezron, site na Hezron,
 Ikwu Hamul, site na Hamul.

22 Ndi a bu agburu Juda. Ndi a guru onu
 di iri puku asaa, puku isii na nari ise
 (76,500).

- 23 Ụmụ ụmụ Isaka dika ikwu ha si dị bu ndi a:
 ikwu Tola, site na Tola,
 ikwu Pua, site na Pua
- 24 ikwu Jashub, site na Jashub,
 ikwu Shimron, site na Shimron.
- 25 Ndi a bu agburu Isaka. Ndi a guru onu
 di iri puku isii, puku anọ na nari ato
 (64,300).
- 26 Ụmụ ụmụ Zebulon dika ikwu ha si di bu ndi
 a:
 ndi Sered, site n'ikwu Sered,
 ndi Elon, site n'ikwu Elon,
 ndi Jaliil, site n'ikwu Jaliil.
- 27 Ndi a bu agburu Zebulon. Ndi a guru
 onu di iri puku isii na nari ise (60,500).
- 28 Ụmụ ụmụ Josef dika ha si di n'agburu
 Manase na Ifrem bu ndi a:
- 29 Ụmụ ụmụ Manase bu ndi a:
 ndi Makia, site n'ikwu Makia. Makia bu nna
 Gilead.
 Ikwu Gilead, site na Gilead.
- 30 Ndi a bu umu umu Gilead:
 ikwu Leza, site na Leza,
 ikwu Helek, site na Helek.
- 31 Ikwu Asriel, site na Asriel.
 Ikwu Shekem, site na Shekem.
- 32 Ikwu Shemida, site na Shemida,
 ikwu Hefa, site na Hefa.
- 33 (Hefa mutara nwoke a na-akpo Zelofe-
 had. Ma Zelofehad amutaghi nwoke
 obula kama ndi inyam ndi a ka o

mụtara, Mahla, na Noa, na Hogla, na Milka, na Tiaza.)

³⁴ Ndi a bu agburu Manase. Ndi a guru onu di iri puku ise, puku abuo na nari asaa (52,700).

³⁵ Ndi a bu umu umu Ifrem dika ikwu ha si di: ikwu Shutela site na Shutela, ikwu Beka site na Beka, ikwu Tahan site na Tahan.

³⁶ Ndi a bu umu umu Shutela: ikwu Eran site na Eran.

³⁷ Ndi a bu agburu Ifrem. Ndi a guru onu di iri puku ato, puku abuo na nari ise (32,500).

Ndi a bu umu umu Josef dika ikwu ha si di.

³⁸ Ndi a bu umu umu Benjamin dika ikwu ha si di:

ikwu Bela site na Bela,
ikwu Ashbel site Ashbel,
ikwu Ahiram site na Ahiram.

³⁹ Ikwu Shufam site na Shufam,
ikwu Hufam site na Hufam.

⁴⁰ Umụ umụ Bela site na Aad, na Naaman bu, ikwu Aad site na Aad,
ikwu Neeman site na Neeman.

⁴¹ Ndi a bu agburu Benjamin. Ndi a guru onu di iri puku ano, puku ise na nari isii (45,600).

⁴² Umụ umụ Dan dika ikwu ha si di bu ndi a: ikwu Shuham, site na Shuham.

Ndi a bu naani ikwu di na Dan.

⁴³ Ha niile si n'agburu Shuham. Ndi a guru onu di iri puku isii, puku anọ na nari anọ (64,400).

⁴⁴ Umụ umụ Asha dika ikwu ha si di bu ndi a:
ikwu Imna site na Imna,
ikwu Ishvi, site na Ishvi,
ikwu Beriya, site na Beriya.

⁴⁵ Ikwu e nwere site n'umu umu Beriya bu ndi a:
ikwu Heba, site na Heba,
ikwu Malkiel, site na Malkiel.

⁴⁶ Asha mutakwara otu nwa nwanyi aha ya bu Sera.

⁴⁷ Ndi a bu agburu Asha. Ndi a guru onu di iri puku ise, puku atọ na nari anọ (53,400).

⁴⁸ Umụ umụ Naftali dika ikwu ha si di bu ndi a:
ikwu Jaziil, site na Jaziil,
ikwu Guni, site na Guni,
⁴⁹ ikwu Jeza, site na Jeza,
ikwu Shilem, site na Shilem.

⁵⁰ Ndi a si n'agburu Naftali. Ndi a guru onu di iri puku anọ, puku ise na nari anọ (45,400).

⁵¹ Ya mere, ọnụọgụgụ ndi ikom niile tozuru ije agha n'Izrel di nari puku isii, otu puku na nari asaa, na iri atọ (601,730).

⁵² Mgbe ahu, ONYENWE ANYI gwara Mosis okwu

sị ya,

⁵³ “Ị ga-ekenye ha ala ahụ ka ọ buru ihe nketa ha dika ọnụọgụ aha ha si di.

⁵⁴ Ndi di ukwuu n’ọnụọgụ ga-eketa ala di ukwuu, ma ndi di nta ga-eketa ala di nta. Ihe nketa nke onye ọbula ga-enweta ga-adị ka ọnụọgụ ahụ e dere.

⁵⁵ Lezie anya hụ na e kesara ala ahụ site n’ife nza. Ala ndi ọbula ga-eketa ga-abu dika aha nna ochie ebo ha si di.

⁵⁶ A ga-esite n’ife nza kenye ndi ọbula ihe nketa nke ha dika idi ukwuu maabu idi nta ha si di.”

⁵⁷ Ndi a bu ndi Livayi a guru onu dika ikwu ha si di,

ikwu Geshon, site na Geshon,
ikwu Kohat, site na Kohat,
ikwu Merari, site na Merari.

⁵⁸ Ndi a sikwa n’agburu Livayi:

ikwu Libni,
ikwu Hebron,
ikwu Mahali,
ikwu Mushi, na
ikwu Kora.

(Kohat bu nna nna Amram.

⁵⁹ Aha nwunye Amram bu Jekobed, nwa nwa Livayi, onye a muru n’agburu ndi Livayi n’Ijpt. O mutara Amram umu ndi a: Eron na Mosis, na Miriam, nwanne ha nwanyi.

⁶⁰ Eron mutara Nadab, na Abihu, na Elieza, na Itama.

⁶¹ Ma Nadab na Abihu nwuru mgbe ha chere oku na-adighi nsọ n’ihu ONYENWE ANYI.)

⁶² Ọnụọgụ ụmụ ndị ikom Livayi niile dị otu ọnwa gaa n'ihu dị iri puku abụọ na puku atọ (23,000). Ma a gụnyekọghị ọnụọgụ agburu Livayi n'ọnụọgụ ndị Izrel, n'ihi na agburu Livayi enweghị oke ọbụla mgbe e kenyere agburu Izrel niile ihe nketa ha.

⁶³ Ya mere, ndị a bụ nchọputa ọnụọgụ ụmụ Izrel, dịka Mosis na Elieza onye nchụaja kwadobere guọ na mbara ala Moab, n'akụkụ osimiri Jodan, na ncherita ihu obodo Jeriko.

⁶⁴ Ma n'etiti ndị a, o nweghị otu onye ọbụla Mosis na Eron onye nchụaja gụrụ n'ọnụọgụ mgbe ha gụrụ ndị Izrel ọnụ n'ọzara Sainai.

⁶⁵ N'ihi na ONYENWE ANYI gwara ndị Izrel ahụ na ha ga-anwụ n'ime ọzara ahụ. Naani ndị a hapuru ndụ bụ Kaleb, nwa Jefune, na Joshua nwa Nun.

27

Ụmụ ndị inyom Zelofehad

¹ Ụmụ ndị inyom Zelofehad nwa Hefa, nwa Gilead, nwa Makia, nwa Manase bụ ndị si n'agburu Manase nwa Josef. Aha ndị inyom ndị a bụ: Mahla, Noa, Hogla, Milka na Tịaza. Ha b́ara,

² n'ọnụ ụzọ ụlọ nzute, guzo n'ihu Mosis, na Elieza onye nchụaja, na ndị ndu niile na ọgbako Izrel niile kwuo si,

³ “Nna anyi Zelofehad nwurụ n'ọzara ma ọ bughị otu n'ime ndị sonyere Kora, bụ ndị ahụ

zuko tara megide ONYENWE ANYI. O nwuru onwu n'ihu mmehie nke ya. Ma otu o di, o mutaghi nwoke.

⁴ Gini ga-eme a ga-eji hichapu aha nna anyi site n'agburu ya n'ihu na o mutaghi nwoke? O bu uche anyi na e kwesiri ikenye anyi oke n'oge a na-enye umunne nna anyi oke."

⁵ Ya mere, Mosis butere mkpa ha n'ihu ONYENWE ANYI.

⁶ Ma ONYENWE ANYI zaghadiri Mosis si ya,

⁷ "The umu Zelofehad na-ekwu ziri ezi. I ghaghi ikenye ha oke n'etiti umunne nna ha, ma nyefeekwa ha oke ruru nna ha.

⁸ "Gwa ndi Izrel si ha, 'O buru na nwoke obula anwu na-amutaghi nwoke, oke niile ruru ya ga-alara nwa ya nwanyi.

⁹ Ma o buru na o mutaghi nwa nwanyi, oke ruru ya ga-alara umunne ya ndi nwoke.

¹⁰ A sikwa na o nweghi umunne ndi nwoke, mgbe ahụ oke ya ga-alara umunne nna ya ndi nwoke.

¹¹ O burukwa na o nweghi ndi nwoke bu umunne nna ya, mgbe ahụ ihe nketa ya ga-alara onye dikariri ya nso n'ikwu ya, ka o buru nke ya. Nke a bu iwu diri ndi Izrel niile dika ONYENWE ANYI si nye ya Mosis n'iwu.' "

Joshua agho onyendu

¹² Mgbe ahụ, ONYENWE ANYI gwara Mosis okwu si ya: "Gaa rigoro n'ugwu Abarim site n'ebe ahụ lefee anya n'ofe mmiri Jordan leruo ala ahụ nke m nyere umu Izrel anya.

¹³ Mgbe i lehasiri ya, i ga-anwu dika nwanne gi Eron nwuru.

14 N'ihì na unu nupuru isi nye okwu m n'ozara Zin, mgbe ogbako umu Izrel sesiri m okwu. Unu abuo nupuru isi n'iwu m ido m nsọ n'ihu ha." (Ndi a bu mmiri Meriba Kadesh, nke di n'ozara Zin.)

15 Mosis zara ONYENWE ANYI si ya,

16 "Ka ONYENWE ANYI, Chineke nwe mmuo nke mmadu niile, hoputa onyendu ga-elekota ogbako a.

17 Onye ga na-apu na-abatakwa n'ihu ha, onye ga na-edu ha puo, duru ha batakwa, ka ndi ONYENWE ANYI ghara idi ka aturu na-enweghi onye ozuzu."

18 Ya mere, ONYENWE ANYI siri Mosis, "Kporo Joshua, nwa Nun, onye nwere mmuo Chineke n'ime ya, bikwasị ya aka gi.

19 Mee ka o guzo n'ihu Elieza onye nchujaja, nakwa n'ihu ogbako niile, nyefee ya oru nke ibu onyendu n'ihu ha.

20 Nyekwa ha ufodu ikike* gi, ka nzuko niile nke umu Izrel nwee ike rubere ya isi.

21 Ma ya onwe ya ga-eguzo n'ihu Elieza onye nchujaja, onye ga-ajuru ya ase site na mkpebi Urim n'ihu ONYENWE ANYI. O bu site n'okwu onu ya ka ha ga-apu, site n'okwu onu ya ka ha gana abata. Ma ya onwe ya, ma ndi Izrel niile, tinyekwara nzuko niile."

22 Ya mere, Mosis mere dika ONYENWE ANYI nyere ya iwu. O duuru Joshua mee ka o guzo n'ihu Elieza onye nchujaja na ogbako niile.

* 27:20 Maobu, *ebube nke ya na ikike so*

²³ Mosis bikwasiri aka ya abuo n'isi Joshua, rara ya nyefee maka ije ozi ahụ niile dika ONYENWE ANYI nyere Mosis n'iwu.

28

Aja nke ubochi niile

¹ ONYENWE ANYI gwara Mosis okwu si ya,

² "Nye ndi Izrel iwu a si ha, 'Lezienu anya hu na unu na-eche n'ihu m, n'oge niile a kara aka, nri ahụ a na-enye maka onyinye m a na-enye site n'oku, nke isisi ya na-adị m ezi mma.'

³ Si ha, 'Nke a bu onyinye unu na-enye site n'oku nke unu na-eche n'ihu ONYENWE ANYI: umu aturu abuo gbara otu afo, nke na-enweghi ntupo, ka e jiri ha chuo aja nsure oku kwa ubochi niile.

⁴ Chuo otu nwa aturu n'oge ututu, chokwa nke ozo n'oge uhuruchi.

⁵ I ga-ejikwa lita utu oka abuo a kwoziri akwozi nke a gwokotara n'otu lita mmanu oliv asuru asu, chuo aja mkpuru oka.

⁶ Nke a bu aja nsure oku ahụ ONYENWE ANYI nyere iwu ya n'ugwu Sainai na a ga na-achuru ya mgbe niile, dika aja isisi ya di ezi mma, aja nke a churu site n'oku nye ONYENWE ANYI.

⁷ Mmanya ga-eso aja a ga-abu otu lita mmanya gbara uka n'isi otu aturu obula, i ga-awusa aja ihe onunu a n'ebe nsọ nye ONYENWE ANYI.

⁸ N'oge anyasi, i ga-ewerekwa nwa aturu nke abuo, ya na otu udi aja mkpuru oka na aja ihe onunu di ka i mere n'ututu, jiri chuo aja. Nke a

bụkwa aja e sitere n'ọkụ chụọ, nke isisi ya dị ezi mma nye ONYENWE ANYỊ.

Aja nke ụbọchị izuike

⁹ “ ‘N’ụbọchị izuike, jiri ụmụ aturu abụọ gbara otu afo, otu afo, ndị na-enweghị ntupọ, ha na aja ihe ọñụñụ na aja mkpuru ọka e ji lita ụtụ ọka anọ na ọkara a kwọziri akwọzi, nke a gwaziri mmanụ mee.

¹⁰ Nke a bụ aja nsure ọkụ nke Ụbọchị Izuike, tinyere aja nsure ọkụ na aja ihe ọñụñụ ndị ahụ a na-achụ n’oge ha.

Aja nke ụbọchị mbụ n’onwa

¹¹ “ ‘Ọzọ, n’ụbọchị mbụ nke ọnwa ọbụla, a ga-achuru ONYENWE ANYỊ aja nsure ọkụ dị iche, nke a ga-eji ụmụ oke ehi abụọ, na otu ebule, na ụmụ ebule asaa gbara otu afo, otu afo, ndị na-enweghị ntupọ chụọ.

¹² Tinyere oke ehi ọbụla, i ga-eji lita ụtụ ọka isii na ọkara a kwọziri nke ọma, nke a gwara mmanụ chụọ aja. Ma lita ụtụ ọka anọ na ọkara a kwọziri nke ọma, nke a gwakọtakwa mmanụ ka a ga-eji chụọ aja mkpuru ọka maka otu ebule ọbụla.

¹³ Ma n’isi otu nwa aturu ọbụla, ọ bụ lita ụtụ ọka abụọ a kwọziri nke ọma, nke a gwakọtara ya na mmanụ ka a ga-eji chụọ aja mkpuru ọka. A ga-eji ha chụọ aja nsure ọkụ nke isisi ya ga-atokwa ONYENWE ANYỊ ezi uto.

¹⁴ Aja ọbụla a churu ga-enwe aja ihe ọñụñụ nke ga-eso ya, lita mmanya abụọ maka otu oke ehi, ihe ji ntakiri kariya otu lita mmanya n’isi otu ebule, na otu lita n’isi otu nwa aturu. Nke a

ga-abụ aja nsure ọkụ nke a ga-achụ n'oge ọnwá ọhụrụ ọ bụla, n'ime afọ ọbụla,

¹⁵ n'agbanyeghị aja nsure ọkụ na aja ihe ọhụrụ nke a na-achụ dika mgbe ha si dị, a ga-eche otu mkpị n'ihu ONYENWE ANYỊ dika aja mmehie.

Mmemme Ngabiga

¹⁶ “ N'ụbọchị nke iri na anọ nke ọnwá mbụ, ka a ga-edebe Mmemme Ngabiga. ONYENWE ANYỊ.

¹⁷ N'ụbọchị na-esọ ya, bụ abalị iri na ise nke ọnwá ahụ ka a ga-eme mmemme. N'ime abalị asaa ka a ga-eri achicha a na-ejighị ihe na-eko achicha mee.

¹⁸ N'ụbọchị mbụ mmemme a bidoro, a ga-akpọ nzukọ dī nsọ nke ndị Izrel niile. Ọ dighị ọrụ siri ike a ga-arụ n'ụbọchị ahụ.

¹⁹ Unu ga-eji ụmụ oke ehi abụọ, na otu ebule, na ụmụ ebule asaa gbara naanị otu afọ, otu afọ, nke na-enweghị ntupọ ọbụla chụọrọ ONYENWE ANYỊ aja nsure ọkụ.

²⁰ N'isi otu oke ehi ọbụla, a ga-achụ aja mkpuru ọka nke a ga-eji lita ụtụ ọka isii na ọkara a kwọziri nke oma, a gwakọtara ya na mmanụ chụọ. N'isi ebule ọbụla, lita ụtụ ọka anọ na ọkara.

²¹ Ma n'isi otu nwa aturu ọbụla, a ga-enye lita ụtụ ọka abụọ a kwọziri nke oma.

²² Tinye otu mkpị n'ihị ichụ aja mmehie maka ikpuchiri unu mmehie unu.

²³ A ga-achụ aja ndị a, tinyere aja ndị ọzọ niile a na-achụ n'ụbọchị niile.

²⁴ A ga-achụ aja ndị a ụbọchị niile n'ime ụbọchị asaa nke mmemme ahụ. Ha ga-abụ aja

nke isisi ha dị ONYENWE ANYỊ ezi ụtọ. A ga-achụ ha, chụkwaa aja nsure ọkụ na aja ihe ọ̀nụ̀nụ̀ nke a na-achụ dika mgbe ha si dị.

²⁵ N'ụ̀bọ̀chị̀ nke asaa nweenu mkpọ̀kọ̀ta dị nsọ, unu arụkwala ọ̀rụ̀ nke ụ̀bọ̀chị̀ ahụ.

Mmemme Izu Asaa

²⁶ “N'ụ̀bọ̀chị̀ mbụ̀ nke mkpụ̀rụ̀ mbụ̀, mgbe unu na-eche onyinye ọ̀ka ọ̀hụ̀rụ̀ unu n'ihu ONYENWE ANYỊ n'oge mmemme Izu Asaa, nweenu mkpọ̀kọ̀ta dị nsọ. Unu arụkwala ọ̀rụ̀ nke ụ̀bọ̀chị̀ ahụ.

²⁷ Unu ga-achụ aja nsure ọ̀kụ̀, nke isisi ya dị ezi mma nye ONYENWE ANYỊ. Ọ̀ bụ̀ ụ̀mụ̀ oke ehi abụ̀ọ̀, na otu ebule, na ụ̀mụ̀ ebule asaa gbara otu afọ̀, otu afọ̀, ka a ga-eji chụ̀ọ̀ aja a.

²⁸ Ihe unu ga-etinye n'ihe ndị̀ a bụ̀ aja mkpụ̀rụ̀ ọ̀ka a ga-eji lita ụtụ̀ ọ̀ka isii na ọ̀kara a kwọ̀ziri akwọ̀zi, nke a gwakọ̀tara ya na mmanụ̀ chụ̀ọ̀, n'isi otu oke ehi. Lita ụtụ̀ ọ̀ka anọ̀ na ọ̀kara, n'isi otu ebule,

²⁹ na lita ụtụ̀ ọ̀ka abụ̀ọ̀, n'isi otu nwa atụ̀rụ̀ ọ̀bụ̀la.

³⁰ Ọ̀zọ̀kwa, a ga-eji otu mkpi chụ̀ọ̀ aja maka mkpuchi mmehie unu.

³¹ Dozie aja ndị̀ a tinyere aja ihe ọ̀nụ̀nụ̀ ha, ya na aja nsure ọ̀kụ̀ na aja mkpụ̀rụ̀ ọ̀ka ya na aja ahụ̀ so. Hụ̀kwanu na anụ̀ ụ̀lọ̀ e ji chụ̀ọ̀ aja ndị̀ a bụ̀ ndị̀ na-enweghị̀ ntụ̀ọ̀ ọ̀bụ̀la.

29

Mmemme Opi Ike

¹ “ Ụbọchị unu ga-egbu opi ike ga-adị n’abalị mbụ nke ọnwá asaa n’afọ ọbụla. N’ụbọchị ahụ, a ga-enwe mkpokọta dị nsọ nke mmadụ niile. Unu agaghị arụ ọrụ ọbụla n’ụbọchị ahụ.

² N’ụbọchị ahụ, unu ga-achụ aja nsure ọkụ a ga-eji otu oke ehi, na ebule, na ụmụ aturu asaa gbara otu afọ, otu afọ ndị na-enweghị ntupọ, chụọ. Nke a bụ aja na-adị ONYENWE ANYỊ ezi mma, ma na-esi ya isi uto.

³ Aja mkpuru ọka ka a ga-eji lita utu ọka isii na ọkara a gwakọtara ya na mmanụ chụọ, n’isi oke ehi ahụ, lita anọ na ọkara, n’isi ebule,

⁴ na lita abụọ, n’isi otu nwa aturu ọbụla.

⁵ Tinyere otu mkpi a ga-eji chụọ aja maka mkpuchi mmehie unu.

⁶ Aja ndị a niile bụ nke a ga-etinye nye n’aja nsure ọkụ a na-achụ kwa ọnwá, na aja nsure ọkụ a na-achụ ụbọchị niile, ha na aja mkpuru ọka, na aja ihe ọnwụ dika e deputara. Ha bụ aja ihe oriri a na-achuru ONYENWE ANYỊ, aja nwere isisi di uto.

Aja ikpuchi mmehie

⁷ “ N’ụbọchị nke iri nke ọnwá asaa ahụ, unu ga-enwekwa nzuko di nsọ. Unu ga-ebudata onwe unu n’ala. O nweghikwa udi ọrụ ọbụla unu ga-arụ.

⁸ N’ụbọchị ahụ, unu ga-achuru ONYENWE ANYỊ aja nsure ọkụ, nke isisi ya na-atọ ya uto. A ga-eji otu nwa oke ehi, na otu ebule, na ụmụ ebule asaa gbara otu afọ, otu afọ ndị na-enweghị ntupọ chụọ aja a.

⁹ Aja mkpuru oka ga-eso ya. A ga-eji lita utu oka isii na okara a gwakotara ya na mmanu choo aja nwa oke ehi ahụ. Jiri lita utu oka anọ na okara choo aja ebule,

¹⁰ jirikwa lita utu oka abuo choo aja n'isi otu n'ime nwa aturu obula.

¹¹ Tinyekwa otu mkpi a ga-eji choo aja mmehie. A ga-atukwasị nke a n'aja mkpuchi mmehie a na-achụ, tinyere aja nsure oku a na-achụ ubochi niile, na aja mkpuru oka, na aja ihe onunụ niile.

Mmemme Ulo Ikwu

¹² “N'ubochi iri na ise nke onwa asaa, a ga-enwe mkpokota di nsọ nke umu Izrel niile. N'ubochi ahụ, onye obula agaghị aru oru obula, n'ihu na o bu mmalite mmemme abali asaa n'ihu ONYENWE ANYI.

¹³ Cheenu onyinye a na-enye site n'oku n'ihu ONYENWE ANYI nke isisi ya na-atọ ya utọ, jirinụ oke ehi iri na atọ, na ebule abuo, na umu ebule iri na anọ ndi na-enweghi ntupo, ndi gbara otu afo, otu afo, choo aja nsure oku.

¹⁴ A ga-atukwasikwa aja mkpuru oka nke e ji lita utu oka isii na okara gwakota ya na mmanu, n'isi otu n'ime oke ehi iri na atọ ndi ahụ niile. Lita anọ na okara n'isi otu ebule n'ime ebule abuo ndi ahụ,

¹⁵ ma lita abuo n'isi otu n'ime nwa aturu obula.

¹⁶ Tinyekwa otu mkpi maka ichu aja mmehie, ya na aja nsure oku a na-achụ n'oge ha, tinyere aja mkpuru oka na aja onyinye ihe onunụ so ha.

¹⁷ “N'ubochi abuo nke mmemme a, a ga-eji oke ehi iri na abuo, ebule abuo, na umu ebule

iri na anọ gbara otu afo, otu afo, ndi na-enweghi ntupo chuo aja.

18 Ihe ga-eso aja oke ehi, na ebule na umu aturu ndi ahụ n'ọnụọgụ ha, bu aja mkpuru oka, na aja ihe onunu dika e si nye ya n'iwu.

19 Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe onunu so ha.

20 “ N'ubochi nke ato nke mmemme ahụ, i ga-ewere umu oke ehi iri na otu, na ebule abuo, na umu ebule iri na anọ ndi gbara otu afo, otu afo, ndi na-enweghi ntupo, chuo aja.

21 Ihe ga-eso aja oke ehi na ebule na umu aturu ndi ahụ n'ọnụọgụ ha bu aja mkpuru oka na aja ihe onunu dika e si nye ya n'iwu.

22 Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe onunu so ha.

23 “ N'ubochi nke anọ nke mmemme ahụ, i ga-ewere umu oke ehi iri, ebule abuo, umu ebule iri na anọ ndi gbara otu afo, otu afo, ndi na-enweghi ntupo, chuo aja.

24 Ihe ga-eso aja oke ehi, ebule na umu aturu ndi ahụ n'ọnụọgụ ha bu aja mkpuru oka, na aja ihe onunu dika e si nye ya n'iwu.

25 Tinyekwa otu mkpi maka ichu aja mmehie ya na aja nsure oku a na-achụ n'oge ha, tinyere aja mkpuru oka, na aja onyinye ihe onunu so ha.

26 “ N'ubochi nke ise nke mmemme a, i ga-ewere umu oke ehi itoolu, ebule abuo na umu ebule iri na anọ ndi gbara otu afo, otu afo, ndi na-enweghi ntupo chuo aja.

27 Ihe ga-eso aja oke ehi, ebule na ụmụ aturu ndi ahụ n'ọnụọgụ ha bu aja mkpuru oka na aja ihe onunu dika e si nye ya n'iwu.

28 Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe onunu so ha.

29 “ N'ubochi nke isii nke mmemme ahụ, i ga-ewere ụmụ oke ehi asato, na ebule abuo, na ụmụ ebule iri na anọ ndi gbara otu afo, otu afo, ndi na-enweghi ntupo, chuo aja.

30 Ihe ga-eso aja oke ehi, na ebule, na ụmụ aturu ndi ahụ n'ọnụọgụ ha bu aja mkpuru oka, na aja ihe onunu dika e si nye ya n'iwu.

31 Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe onunu so ha.

32 “ N'ubochi nke asaa nke mmemme ahụ, were ụmụ oke ehi asaa, ebule abuo na ụmụ ebule iri na anọ, ndi gbara otu afo, otu afo, ndi na-enweghi ntupo, chuo aja.

33 Ihe ga-eso aja oke ehi, ebule na ụmụ aturu ndi ahụ n'ọnụọgụ ha bu aja mkpuru oka na aja ihe onunu dika e si nye ya n'iwu.

34 Tinyekwa otu mkpi maka aja mmehie, ya na aja nsure oku a na-achụ n'oge ha, na aja mkpuru oka, na aja ihe onunu so ha.

35 “ N'ubochi nke asato ndi Izrel niile ga-enwe oke nzuko. I gaghi aru oru obula n'ubochi ahụ.

36 Chuo aja nsure oku, nke isisi ya di ONYENWE ANYI ezi utu. I ga-eji otu nwa oke ehi, otu ebule na ụmụ ebule asaa ndi gbara otu afo, otu afo, ndi na-enweghi ntupo obula, chuo ya.

³⁷ Ihe ga-eso aja oke ehi, ebule na ụmụ aturu ndi ahụ bu aja mkpuru oka na aja ihe onunu dika e si nye ya n'iwu.

³⁸ Tinyekwa otu mkpi maka aja mmehie ya na aja nsure oku a na-achu n'oge ha, na aja mkpuru oka, na aja ihe onunu so ha.

³⁹ “Tinyere onyinye a na-enye dika nkwa e kwere si di, na onyinye afo ofufu unu, unu ga-akwadoro ONYENWE ANYI onyinye ndi a n'oge mmemme a kara aka unu: aja nsure oku unu, onyinye mkpuru oka na onyinye ihe onunu na aja udo.’”

⁴⁰ Ya mere Mosis gwara umu Izrel ihe niile ONYENWE ANYI nyere ya n'iwu igwa ha.

30

Ikwe nkwa

¹ Mosis kpokotara ndi ndu ebo Izrel niile gwa ha si: “Ihe ndi a ka ONYENWE ANYI nyere n'iwu:

² Mgbe nwoke obula kwere ONYENWE ANYI nkwa, maobu nuo iyi ime ihe obula, o gaghi emebi nkwa di otu a. Kama o ga-emezu ihe niile dika o kwuru ya.

³ “O buru na nwaagboghọ nọ n'ulo nna ya ekwe ONYENWE ANYI nkwa maobu nuo iyi ime ihe obula,

⁴ o buru na nna ya anu mgbe o na-ekwe nkwa maobu nuo iyi ime ihe ahụ, ma gba ya nkiti,* onye di otu a aghaghi imezu nkwa niile ndi ahụ o kwere.

* **30:4** Ma o kwughi ihe obula

⁵ Ma ọ bụrụ na nna ya ajụ mgbe ọ nuru banyere ya na ọ gaghi emezu nkwa di otu ahụ, mgbe ahụ, nkwa ahụ maọbụ iyi ọ nuru ga-abu ihe efu. ONYENWE ANYI ga-agbaghakwara ya, n'ihi na nna ya juru na ọ ga-emezu nkwa ya.

⁶ “Ọ bụrụ na o mesia luo di, mgbe ọ nusiri iyi, maọbụ kwee nkwa nzuzu o kwesiri imezu,

⁷ di ya nu banyere ya ma gba ya nkiti n'ubochi ahụ ọ nuru ya, nkwa ahụ ga-eguzogide, ọ ga-emezu ya.

⁸ Ma ọ bụrụ na di ya ajụ inabata nkwa ahụ, maọbụ onunu iyi nzuzu ahụ, ojuju di ya juru nkwa ahụ ga-eme ka iyi ahụ maọbụ nkwa ahụ ghara idi ire. ONYENWE ANYI ga-agbaghakwara ya.

⁹ “Ma nkwa obula nke nwanyi di ya nwuru maọbụ nwanyi ya na di ya kewara, ihe obula nke o ji onu ya kwuo ka ọ ghaghi imezu.

¹⁰ “Ma ọ bụrụ na nwanyi ya na di ya bi e kwee nkwa maọbụ site na kwagide nuọ iyi,

¹¹ di ya nu ihe banyere ya, ma gba nkiti maọbụ ogbochighi ya, mgbe ahụ, inu iyi na nkwa ndi ahụ niile nke o kwere ga-eguzo.

¹² Ma ọ bụrụ na di ya juru ikwenye ka nkwa ahụ digide n'ubochi mbu ọ nuru ya, nkwa ahụ maọbụ onunu iyi ahụ aghoala ihe efu. ONYENWE ANYI ga-agbaghakwara ya.

¹³ Ya mere, di ya nwere ike iju, maọbụ mesie nkwa ahụ, maọbụ iyi ahụ ọ nuru ike.

¹⁴ Ọ bụrụ na di ya ekwughị ihe obula site n'otu ubochi ruo n'ubochi ozo, mgbe ahụ, o gosiri na o kwenyere ka nwunye ya mezuo nkwa maọbụ iyi ndi ahụ niile.

15 Ọ bụrụ na o mesịa jụ na nwunye ya agaghị emezu nkwa ahụ ọ kwere, ikpe ọmụma niile dị n'ihì emezughị nkwa ahụ dị ya n'isi."

16 Ndi a bụ usoro iwu ONYENWE ANYI nyere Mosis banyere mmekọrịta nke nwoke na nwunye ya. Ọ metụtakwara nna na nwa ya nwanyị onye bi n'ụlọ ya.

31

Ibọ ọbọ megide ndi Midia

1 Mgbe ahụ, ONYENWE ANYI gwara Mosis okwu si ya,

2 "Taa ndi Midia ahụhụ, ka i si otu a booro ndi Izrel ọbọ ihe ojojo ndi Midia mere ha. Mgbe i mesiri nke a, i ga-anwu."

3 Ya mere, Mosis gwara ndi Izrel okwu si, "Kwadoonu ndi ikom unu ibuso ndi Midia agha, maka ibotara ONYENWE ANYI ọbọ.

4 Sinu n'ebo ọbula di n'Izrel guputa puku ndi ikom puku ndi ikom."

5 Ya mere, e sitere n'igwe ndi ikom niile no n'Izrel zipu puku ndi ikom iri na abuo, ka ha gaa buo agha. Ebo ọbula zipuru otu puku ndi ikom.

6 Mosis zipuru ha ibu agha, otu puku, otu puku site n'ebo ọbula. Finehaz nwa Elieza, onye nchujaja, du ha gaa agha ahụ. O bu ngwongwo si n'ebe nsọ, tinyere opi ike nke a ga-afu.

7 Ha busoro ndi Midia agha dika ONYENWE ANYI nyere Mosis n'iwu. Ha gburu onye ọbula bu nwoke.

8 N'ime ndi ha gburu n'agha ahụ bu ndi eze Midia ise a na-akpo Evi, Rekem, Zua, Hua na

Reba. Ha jikwa mma agha gbuo Belam nwa Beoa.

⁹ Ndi agha Izrel chikotara ndi inyom niile, na umuntakiri niile no n'ala Midia dika ndi ha dotara n'agha. Ha chikotara ngwongwo niile ndi Midia ji biri, tinyere igwe ehi, na igwe ewu na aturu ha niile, dika ihe ha dotara n'agha.

¹⁰ Emesia, ha mnyere oku n'obodo ndi Midia niile na ebe ha mara ulo ikwu, rechapu ha n'oku.

¹¹ Ha chikotara ihe niile ha dotara n'agha, ma mmadu ma anu ulo.

¹² Ndi a niile ha dotara n'agha na ngwongwo niile ha lutara n'agha ka ha buteere Mosis, na Elieza onye nchujaja na ogbakọ Izrel niile na mbara ala Moab, n'akuku osimiri Jordan na ncherita ihu Jeriko.

¹³ Mosis na Elieza onye nchujaja na ndi ndu ogbakọ Izrel niile puru gaa zute ha n'azu ebe ha mara ulo ikwu ha.

¹⁴ Ma Mosis were iwe megide ndisi agha, ya bu ndi ahụ na-achi imerime puku ndi agha, na ndi ochiagha na-achi nari ndi agha, ndi si ibu agha lota.

¹⁵ Mosis juru ha si, "Gini mere unu ji debe ndi inyom niile ndi a ndu?"

¹⁶ O bu ndi a bu ndi gbasoro ndumodu Belam, rafuo ndi Izrel mee ka ha ghoọ ndi na-ekwesighi ntukwasị obi nye ONYENWE ANYI n'ihe gbasara okwu Peoa. O bu nke a mere ka nri nri ojuo ahụ na-eefe efe dakwasị ndi nke ONYENWE ANYI.

¹⁷ Ugbu a, gbuonu umunta ndi nwoke niile, na ndi inyom niile matarala nwoke.

18 Naanị ụmuntakiri ndị nwanyị ha nke nwoke na-edinabeghi ka unu ga-ahapu ka ha diri ndu. Unu nwere ike debere onwe unu ndi di otu a.

19 “Ma ugbu a, unu niile bu ndi soro gbuo mmadu, maobu bitu ozu ha aka, unu abatala n’ime ogige Izrel tutu ubochi asaa agafee. N’oge a, doonu onwe unu ocha, dokwaanu ndi niile unu dotara n’agha ocha, n’ubochi nke ato na n’ubochi nke asaa.

20 Debekwanu uwe niile ocha, ya na ihe niile e ji akpukpo anu na aji ewu, maobu osisi, mee.”

21 Mgbe ahụ, Elieza onye nchụaja gwara ndi ikom niile ahụ jere agha okwu si ha, “Nke a bu iwu ONYENWE ANYI nyere Mosis.

22 Otu o di olaedo, olaocha, bronz, igwe, gbamgbam na opu,

23 na ihe o bula ozọ bu nke ga-anagide oku, ka a ga-eme ka o gabiga site n’oku, mgbe ahụ o ga-adikwa ocha. Ma aghaghi iga n’ihu ime ka ha di ocha site n’isacha ha n’ime mmiri nke nsacha. Ma ihe obula nke na-agaghi anagide oku ka a ga-eji mmiri sachaa, maka ido ya ocha.

24 N’ubochi nke asaa, unu aghaghi isacha uwe unu niile, buru ndi di ocha. Mgbe ahụ, unu puru iloghachi n’omuma ulo ikwu ndi Izrel.”

Ike ihe nkwata n’agha

25 Ma ONYENWE ANYI siri Mosis,

26 “Gi na Elieza onye nchụaja, na ndisi ezinaulo nke ogbakọ Izrel niile, ga-aguko ihe niile unu dotara n’agha choputa onuogugu mmadu na anumanu.

27 Mgbe ahụ, kee ihe ndi a niile uzọ abuo. Okara ya ga-abu nke ndi ikom ahụ niile gara

agma, ma ọkara nke ọzọ ka a ga-enye ọgbako Izrel niile.

²⁸ Ma ONYENWE ANYI nwere oke site n'oke ndi ahụ jere agha: mmadu, na ehi niile, na inyinya ibu niile, na aturu na ewu niile. Oke ONYENWE ANYI bu otu uzọ n'ime nari ise obula.

²⁹ Nye Elieza onye nchajaja oke sitere n'aja a dika ihe ONYENWE ANYI ketara.

³⁰ Otu aka ahụ kwa, site n'oke ndi Izrel ga-eketa, kee utu. Otu uzọ n'ime iri ise, maobu mmadu, maobu ehi, maobu inyinya ibu, maobu aturu, maobu ewu, maobu igwe anu ulo uzọ. Were ha nye ndi Livayi, ndi o di n'aka ilekota ulo nzute ONYENWE ANYI, ka o buru oke nke ha."

³¹ Ya mere, Mosis na Elieza onye nchajaja mere dika ONYENWE ANYI nyere ha n'iwu.

³² Ihe nweta bu nke foduru n'ihe ndi agha lutara n'agha bu ndi a, bu aturu di nari puku isii, iri puku asaa na puku ise (675,000),

³³ Ehi di iri puku asaa na puku abuo (72,000),

³⁴ inyinya ibu di iri puku isii na otu puku (61,000),

³⁵ Umụ agboghọ na-amatabeghi nwoke di iri puku ato na puku abuo (32,000).

³⁶ Ya mere, ọkara e nyere ndi gara luo agha di:

Igwe ewu na aturu di nari puku ato na iri puku ato na puku asaa na nari ise (337,500).

³⁷ N'ime ya, utu e nyere ONYENWE ANYI site n'igwe aturu ahụ di nari isii na iri asaa na ise (675).

38 Igwe ehi dị iri puku atọ na puku isii (36,000). N’ime ya, ihe e nyere ONYENWE ANYỊ bụ iri asaa na abụọ (72).

39 Ịnyinya ibu dị iri puku atọ na narị ise (30,500). Nke e nyere ONYENWE ANYỊ bụ iri isii na otu (61).

40 Ọnụọgụgụ ụmụ agbọghọ dị puku iri na isii (16,000). Ndi e nyere ONYENWE ANYỊ dị iri atọ na abụọ (32).

41 Mosis nyere Elieza bụ onye nchụaja ONYENWE ANYỊ oke n’ihe ndị ahụ niile a tūrụ n’utu, dika ONYENWE ANYỊ nyere Mosis n’iwu.

42 Ma ọkara nke ahụ dịrị ndị Izrel, nke Mosis kewaputara site na nke ndị ikom lūrū agha.

43 Ọkara nke nzukọ di, igwe ewu na atūrū, narị puku atọ, iri puku atọ, puku asaa na narị ise (337,500),

44 igwe ehi, iri puku atọ na isii (36,000),

45 ịnyinya ibu, iri puku atọ na narị ise (30,500),

46 ụmụ agbọghọ, puku iri na isii (16,000).

47 Site n’oke ndị Izrel Mosis hōputara otu uzọ n’ime iri ise, ma mmadū ma anū ulọ dika ONYENWE ANYỊ nyere n’iwu. O nyere ha ndi Livayi na-elekota ulọ nzute ONYENWE ANYỊ mmadū na anū ulọ ndi a.

48 Mgbe ahū, ndiisi agha niile na ndi ochiagha na-achi imerime puku ndi agha, na ndi na-achi narị ndi agha biakwutere Mosis,

49 si ya, “Ndi ohu gi aguola ndi niile gara agha no n’okpuru anyi, choputa na o nweghi onye obula a na-achọ achọ.

50 Ya mere, anyị wetaara ONYENWE ANYỊ onyinye site n'ihe anyị kwatara n'agha. Onyinye anyị bụ ihe onye ọbụla nwetara, ihe ọlaedo a na-agba n'ụkwụ na mgbaaka, na ọlaaka ikike, na ọlantị na ihe iyi n'olu niile, i ji ha chụọ aja mkpuchi mmehie n'ihị onwe anyị n'ihu ONYENWE ANYỊ.”

51 Mosis na Elieza onye nchụaja natara onyinye ọlaedo ndị ahụ bụ ihe a kpurụ akpụ site n'aka ha.

52 Idị arọ nke ihe ọlaedo niile nke ndị ọchịagha na-achị imerime puku ndị agha, na ndị na-achị narị ndị agha, nke Mosis na Elieza chere n'ihu ONYENWE ANYỊ dika onyinye, di narị kilogram na iri itoolu.*

53 Ndi ahụ luru agha ahụ nwekwara otutu ihe ndi ozọ ha debeere onwe ha.

54 Mosis na Elieza onye nchụaja natara onyinye ọlaedo ndị a di iche site n'aka ndi ochiagha na-achị otutu puku ndi agha na narị ndi agha. E webatara onyinye ndi a n'ulo nzute, debe ha n'ihu ONYENWE ANYI ka o buru ihe ncheta nye ONYENWE ANYI n'ihị ndi Izrel niile.

32

Ndi ketara ala n'owuwa anyanwu

¹ Mgbe ndi Izrel rutere ala Jeza na Gilead, ndi ebo Ruben na Gad ndi nwere otutu igwe ehi, na igwe ewu na aturu choputara na ala ahụ di mma nke ukwu maka izu anu ulo.

* 31:52 Ya bụ puku shekel iri na isii na narị asaa na iri ise

² Ya mere, ha bjakwutere Mosis na Elieza onye nchụaja, na ndị ndu nzukọ Izrel, sị ha,

³ “Ala ndị a: Atarot, Dibon, Jeza, Nimra, Heshbon, Eleale, Sebam, Nebo, na Beon,

⁴ bụ ala nke ONYENWE ANYỊ meriri n’agha n’ihu nzukọ Izrel, dị mma maka ịzụ anụ ụlọ. Anyị onwe anyị kwa nwere igwe ewu na atụrụ.

⁵ Ọ bụrụ na anyị achotala amara n’ihu unu, biko, kwerenụ ka akụkụ ala a bụrụ ihe nketa nke anyị bụ ohu unu. Unu emekwala ka anyị soro ndị Izrel gafee n’akụkụ nke ọzọ nke osimiri Jodan.”

⁶ Mosis juru ndị Gad na Ruben ajuju sị, “Unu na-ekwu na unu chorọ ịnọ n’ebe a mgbe ụmụnna unu ndị ikom niile ga-agafe osimiri Jodan ịlụ agha niile ahụ dị na-eche ha?

⁷ Ọ bụ n’ihi gini ka unu ji eme ka ndị Izrel daa mba ghara ịgafe banye n’ala ahụ ONYENWE ANYỊ nyerela ha?

⁸ Otu a ka nna unu ha mere mgbe m si Kadesh Banea zipu ha inyocha ala ahụ.

⁹ Mgbe ha letasiri ala ahụ si na Ndagwurugwu Eshkol loghachi, ha mere ka obi ndị Izrel niile daa mba ịbanye n’ala ahụ ONYENWE ANYỊ nyere ha.

¹⁰ N’ihi nke a ONYENWE ANYỊ were iwe dị oku megide ha n’ubochi ahụ. Ọ nuru iyi kwuo sị,

¹¹ ‘N’ihi na unu juru iyi obi unu niile gbasoo m, o nweghi onye obula n’ime ndi ahụ o si n’ala Ijpt kpopta, ndi gbara iri afo abuo rigoo, ga-ahụ ala ahụ m kwere Ebrahim na Aizik na Jekob nkwa inye ha.’

¹² Naanị ndi onunu iyi a na-emegideghi bu

Kaleb, nwa Jefune onye Keniz,* na Joshua nwa Nun, n'ihì na ha jiri obi ha niile sogide ONYENWE ANYÌ.

¹³ Iwe ONYENWE ANYÌ djiṛi oku megide Izrel, o mere ka ha wagharia n'ozara iri afọ anọ, tutu ruo mgbe ogbọ ahụ niile nke mere ihe ojọọ n'anya ya nwuchara.

¹⁴ “Ma lee unu ugbu a, agburu ndi mmehie, o bukwa otu ihe ahụ ka unu na-eme! Unu na-achọ ime ka iwe di ukwuu wee ONYENWE ANYÌ megide ndi Izrel.

¹⁵ O buru na unu aju iso ONYENWE ANYÌ ugbu a, ONYENWE ANYÌ ga-emekwa ka ndi Izrel nogide n'ozara. Mbibi na ila n'iyi nke ga-abiakwasị ha ga-abukwa nke unu ji aka unu kpatara ha.”

¹⁶ Ma ha zara si ya, “O gaghị adi otu a! Anyi ga-ewuru anu ulo anyi ulo, tinye igwe ewu na aturu anyi n'ime ha. Anyi ga-ewukwara ndi nwunye anyi na umuntakiri anyi obodo ebe ha ga-anọ.

¹⁷ Ma anyi onwe anyi ga-eburu ngwa agha anyi, buru ndi Izrel niile ozo uzọ gaa n'ihu ilu ogo, tutu anyi edubata ha n'ala nke ha ga-eketa. Ma ndi nwunye anyi na umuntakiri anyi ga-anọ n'obodo e wusiri ike, ikpuchite ezinaulo anyi niile site n'aka ndi iro bi anyi gburugburu.

¹⁸ Anyi agaghị aloṭa n'ulo anyi tutu onye Izrel obula enweta ihe nketa nke ya.

¹⁹ Anyi achoghị ihe nketa, n'ofe Jordan nke ozo, n'ihì na anyi ewerela oke nke anyi n'ebe a, n'akuku owuwa anyanwu Jordan.”

* **32:12** Nkwa e nyere banyere akwukwo Jenesis isi nke 15:19, nakwa n'isi nke 36:11, mere ka anyi mata na ndi Keniz bu ndi Kenan. Ha bu ndi si n'agburu Iso.

20 Mgbe ahụ, Mosis zara sị ha, “Ọ dị mma, ọ buru na unu ga-eme dika unu kwuru, jikere onwe unu, n’ihu ONYENWE ANYI, ibu agha.

21 Ọ buru na ndi agha unu ga-eso gafee n’ofe ozo nke osimiri Jordan, soro ndi ozo buo agha tutu ruo mgbe ONYENWE ANYI chupuchara ndi iro ya niile,

22 mgbe ahụ, e merichaa mba ndi ahụ niile n’ihu Onyenwe anyi, unu nwere ike iloghachi n’ebe a, buru ndi ikpe na-amaghi n’ebe ONYENWE ANYI na ndi Izrel no. Ala a di n’owuwa anyanwu, ga-abu ihe nketa unu nwere site n’aka ONYENWE ANYI.

23 “Ọ burukwanu na unu aju ime dika unu kwuru, mgbe ahụ, ọ bu ONYENWE ANYI ka unu na-emehie megide. Matakwanu na unu ga-emesia nata ugwo oru mmehie unu.

24 Wuonu obodo ebe ndi inyom na umu unu ga-ebi, wuokwanu ulo anu maka igwe ewu na aturu unu, ma mezuokwanu ihe niile unu kweere na nkwa.”

25 Ndi ebo Gad na Ruben siri Mosis, “Anyi bu ndi ohu gi ga-eme dika onyenwe anyi nyere n’iwu.

26 Umu anyi niile, na ndi inyom anyi niile, na igwe ewu na aturu anyi, na ehi anyi niile, ga-anu n’ebe a, n’obodo ndi a anyi wuru n’ala Gilead.

27 Ma anyi, ndi ohu gi, ndi niile tozuru ije agha, ga-agafe osimiri Jordan ibu agha n’ihu ONYENWE ANYI, dika onyenwe anyi si kwuo.”

28 Mgbe ahụ, Mosis nyere Elieza, bu onye nchujaja, na Joshua nwa Nun, na ndisi ezinaulo nke ebo Izrel niile iwu banyere ha,

29 O siri ha, “O buru na ndi ebo Gad na Ruben, onye obula nke jikere iga agha, ga-eso unu gafee Jodan n’ihu ONYENWE ANYI, mgbe ahụ, oge unu lughuru ndi ala ahụ niile, unu aghaghị inye ha ala Gilead dika ihe nketa ha.

30 Ma o buru na ha aju iso unu, ha ga-eso ndi ozọ keta oke n’ala Kenan.”

31 Ndi ebo Gad na Ruben zara si, “Ihe obula ONYENWE ANYI nyere n’iwu ka anyi ga-eme.

32 Anyi ga-ejikere soro ONYENWE ANYI jee agha n’ala Kenan. Ma ihe nketa anyi ga-adị n’ebe a, n’akuku Jodan.”

33 Mosis nyere ndi ebo Gad, na Ruben, na okara Manase nwa Josef, alaeze niile Saihon eze Amori nakwa alaeze niile nke Og, eze ndi Bashan na-achi. O nyere ha ala ahụ niile, na obodo niile di n’ala ahụ gburugburu.

34 Ndi ebo Gad wughariri ma wusiekwa obodo ndi a, Dibon, Atarot, Aroea

35 Atrot-Shofan, Jeza, Jogbeha,

36 Bet-Nimra na Bet-Haran bu obodo e wusiri ike, wukwaara igwe ewu na aturu ha ulo anu n’ime ya.

37 Ma ndi ebo Ruben wughariri obodo ndi a: obodo Heshbon, Eleale, Kiriatem,

38 Nebo na Baal-Meon (ma a gbanwere aha ha) na Sibma. Ha gbanwere aha obodo niile ndi ahụ ha wughariri, guo ha aha ohuru.

39 Ndi agburu Makia, nwa Manase gara n’obodo Gilead lughuo ya, chupu ndi Amorit bi n’ebe ahụ.

40 Ya mere, Mosis were obodo Gilead nye Makia, umu Manase ka ha biri n’ebe ahụ.

⁴¹ Jia, onye sikwa n'ebo Manase gara buso ọtụtụ obodo nta ndị ọzọ agha, lụgbuo ha. Ọ gbanwere aha obodo nta ndị a, guọ ha Havot Jaia.

⁴² N'oge a kwa, otu nwoke a na-akpọ Nọba duuru ndị agha gaa n'obodo Kenat, na n'obodo nta ndị ọzọ gbara ya gburugburu, lụgbuo ha, bichie n'ime ha. Ọ gbanwere aha obodo ndị ahụ niile bido ikpọ ha Nọba, nke bụ aha ya onwe ya.

33

Njeghari ụmụ Izrel

¹ Ndi a bụ usoro mbili ije ụmụ Izrel, site n'oge ha hapụrụ Ijpt dika ha si nọọ n'igwe n'igwe. Ọ bụ Mosis na Erōn duuru ha n'ije ndị a.

² Mosis, n'onwe ya, dere usoro ije ha ndị a n'akwukwọ dika ONYENWE ANYI nyere ya n'iwu.

³ Ha biliri njem site na Ramesis, n'ụbọchị nke iri na ise n'onwa nke mbụ, ụbọchị na-esota nke e mere Mmemme Ngabiga. Ha niile zopurụ ije n'atughị egwu n'ihu ndị Ijpt,

⁴ mgbe ndị ha nọ na-eli ụmụ ha niile ndị e buru ụzọ muo, bụ ndị ONYENWE ANYI tibururu n'etiti ha n'ihia na ONYENWE ANYI kpere chi ha niile ikpe.

⁵ Ndi Izrel hapurụ Ramesis, bịa maa ụlọ ikwu ha na Sukot.

⁶ Ha hapurụ Sukot bjaruo Etam, nke di n'onu onu ozara ahụ.

⁷ Ha hapụrụ Etam laghachi azụ gaa Pi Hahiro, nke dị nso n'akụkụ ọwụwa anyanwụ Baal-Zefon, ebe ha manyere ụlọ ikwu ha na ndịda ugwu Migdol.

⁸ Mgbe ha hapụrụ Pi Hahiro, ha sitere n'etiti Osimiri Uhie gafee gaa ije ụbọchị atọ bata n'ọzara Etam. Ha manyere ụlọ ikwu ha na Mara.

⁹ Mgbe ha hapụrụ Mara, ha batara Elim, ebe e nwere mmiri iri na abụọ si n'ala na-asọputa, na iri osisi nkwa asaa. Ha nọrọ ọdụ dị ukwu n'ebe a.

¹⁰ Mgbe ha hapụrụ Elim, ha wuru ụlọ ikwu ha n'akụkụ Osimiri Uhie.

¹¹ Emesịa, ha hapụrụ Osimiri Uhie gaa maa ụlọ ikwu ha n'ọzara a na-akpọ Sin.

¹² Ha hapụrụ ọzara Sin gaa maa ụlọ ikwu ha na Dofka.

¹³ Emesịa, ha hapụrụ Dofka bjaruo Alush maa ụlọ ikwu ha.

¹⁴ Mgbe ha hapụrụ Alush, ha rutere Refidim, ebe ndị Izrel na-ahughị mmiri ọñụñụ.

¹⁵ Ha hapụrụ Refidim bjaruo n'ọzara Sainai ebe ha mara ụlọ ikwu ha.

¹⁶ Ha hapụrụ ọzara Sainai bjaruo Kibrot Hataava ebe ha mara ụlọ ikwu ha.

¹⁷ Ha hapụrụ Kibrot Hataava bjaruo Hazerot ebe ha mara ụlọ ikwu ha.

¹⁸ Ha hapụrụ Hazerot bjaruo Ritma ebe ha mara ụlọ ikwu ha.

¹⁹ Ha hapụrụ Ritma bjaruo Rimon-Perez ebe ha mara ụlọ ikwu ha.

²⁰ Ha hapụrụ Rimon-Perez bjaruo Libna ebe

ha mara ulo ikwu ha.

²¹ Ha hapuru Libna bjaruo Rissa ebe ha mara ulo ikwu ha.

²² Ha hapuru Rissa bjaruo Kehelata ebe ha mara ulo ikwu ha.

²³ Ha hapuru Kehelata bjaruo n'ugwu Shefa ebe ha mara ulo ikwu ha.

²⁴ Ha hapuru ugwu Shefa bjaruo Harada ebe ha mara ulo ikwu ha.

²⁵ Ha hapuru Harada bjaruo Makhelot ebe ha mara ulo ikwu ha.

²⁶ Ha hapuru Makhelot bjaruo Tahat ebe ha mara ulo ikwu ha.

²⁷ Ha hapuru Tahat bjaruo Tera ebe ha mara ulo ikwu ha.

²⁸ Ha hapuru Tera bjaruo Mitka ebe ha mara ulo ikwu ha.

²⁹ Ha hapuru Mitka bjaruo Hashmona ebe ha mara ulo ikwu ha.

³⁰ Ha hapuru Hashmona bjaruo Moserot ebe ha mara ulo ikwu ha.

³¹ Ha hapuru Moserot bjaruo Bene Jaakan ebe ha mara ulo ikwu ha.

³² Ha hapuru Bene Jaakan bjaruo Ho Hagidgad ebe ha mara ulo ikwu ha.

³³ Ha hapuru Ho Hagidgad bjaruo Jotbata ebe ha mara ulo ikwu ha.

³⁴ Ha hapuru Jotbata bjaruo Abrona ebe ha mara ulo ikwu ha.

³⁵ Ha hapuru Abrona bjaruo Eziyon Geba ebe ha mara ulo ikwu ha.

³⁶ Ha hapuru Eziyon Geba bja maa ulo ikwu ha na Kadesh, nke di n'ozara Zin.

37 Ha hapuru Kadesh bia maa ulo ikwu ha n'ugwu Hor n'oke ala ndi Edom.

38 Eron, bu onye nchujaja gbagoro n'ugwu Hor site n'iwu ONYENWE ANYI. N'ebe o no nwuo, n'ubochi mbu nke onwa nke ise, n'afu nke iri anu site na mgbe umu Izrel si Ijpt putu.

39 Eron gbara nari afu na iri afu abuo na ato mgbe o nwuru n'ugwu Hor.

40 Onye Kenan bu eze Arad, onye bi na Negev n'ime ala Kenan, nuru na ndi Izrel na-abia.

41 Ha hapuru ugwu Hor biaruo Zalmona ebe ha mara ulo ikwu ha.

42 Ha hapuru Zalmona biaruo Punon ebe ha mara ulo ikwu ha.

43 Ha hapuru Punon biaruo Obot ebe ha mara ulo ikwu ha.

44 Ha hapuru Obot biaruo Iye Abarim, n'oke ala ndi Moab.

45 Ha hapuru Iye Abarim biaruo Dibon Gad ebe ha mara ulo ikwu ha.

46 Ha hapuru Dibon Gad biaruo Almon Diblataim ebe ha mara ulo ikwu ha.

47 Ha hapuru Almon Diblataim biaruo n'ugwu Abarim nke di nso na Nebo ebe ha mara ulo ikwu ha.

48 Ha hapuru ugwu Abarim bata n'obosara ala Moab n'akuku osimiri Jordan, na ncherita ihu Jeriko, ebe ha mara ulo ikwu ha.

49 Mgbe ha no n'ebe a, ha manyere ulo ikwu ha n'ebe di iche iche n'akuku osimiri Jordan, site na Bet-Jeshimot rute rii ebe a na-akpo Ebel-Shitim, n'obosara ala Moab.

50 N'obosara ala Moab, n'akụkụ Jodan, na ncherita ihu Jeriko ka ONYENWE ANYỊ nọ gwa Mosis okwu si ya,

51 "Gwa ụmụ Izrel okwu si ha, 'Mgbe unu gafere osimiri Jodan banye n'ala Kenan,

52 unu aghaghị ichụpụ ndị niile bi n'ebe ahụ ma bibie chi niile ha na-efe, ndị ha ji nkume tọọ na ndị ha kpurụ akpụ. Unu ga-ebibikwa ebe niile dị n'elu ugwu niile, ebe ha na-anọ efe arụsị ha niile ofufe.

53 Nwetanụ ala ahụ, birikwa n'ime ya, n'ihì na enyela m unu ala ahụ ka unu nwere ya.

54 Unu ga-eke ala ahụ site n'ife nza, dika agburu unu niile si di. Ndi bara ụba nye ha ihe nketa di ukwuu, ndi di ole na ole nye ha ihe nketa di nta. Ihe o bu la ruuru agburu obula site n'ife nza ga-abu nke ha. Kee ya dika ebo nna nna unu ha si di.

55 " 'Ma o buru na unu achupughị ndi niile bi n'ala ahụ, ndi unu hapuru ga-aburu unu iberibe unyi n'anya unu. Ha ga-adikwara unu ka ogwu nke ga-adukasi unu ahụ. Ha ga-enye unu nsogbu n'ala ahụ unu na-aga ibi n'ime ya.

56 Mgbe ahụ kwa, aga m emeso unu ụdị mmeso ahụ m na-akwado imeso ha ugbu a.' "

34

Oke ala na Kenan

¹ ONYENWE ANYỊ gwara Mosis okwu si ya,

² "Nye ndi Izrel iwu si ha, 'Mgbe unu banyere n'ala Kenan, ndi a bu oke ala ndi ahụ unu ga-enweta dika ihe nketa unu:

³ “Oke ala unu n’akụkụ ndịda ga-etinyetụ aka n’ọzara Zin. Ala unu na ala ndị Edòm ga-enwekọ oke ala. N’akụkụ ọwụwa anyanwụ, oke ala ndịda unu ga-ebido na ngwucha Osimiri Nnu,

⁴ gafee ndịda Akrabim, gabiga ruo ọzara Zin, gbada ndịda ruo Kadesh Banea. Site n’ebe ahụ ọ ga-aga ruo Haza Ada, gafee ruo Azmōn,

⁵ ebe ọ ga-echigharị gbasoro iyi Wadi nke Ijipt ma kwusị n’osimiri Mediterenja.

⁶ Oke ala unu n’akụkụ ọdịda anyanwụ ga-abụ ọnụ mmiri osimiri Mediterenja. Nke a ga-abụ oke ala unu.

⁷ Oke ala unu n’akụkụ ugwu ga-amalite n’osimiri Mediterenja ruo n’ugwu Hor.

⁸ Ọ ga-esitekwa n’ugwu Hor ruo Lebo Hamat, gbatiakwa ruo Zedad,

⁹ ruo Zifron tutu kwusị na Haza Enan. Nke a ga-abụ oke ala unu n’akụkụ ugwu.

¹⁰ Oke ala unu n’akụkụ ọwụwa anyanwụ ga-ebido na Haza Enan ruo Shefam.

¹¹ Oke ala ahụ ga-agbada site Shefam ruo Ribla n’akụkụ ọwụwa anyanwụ Ain. Site n’ebe ahụ, ọ ga-agbasoro ndịda ọdịda anyanwụ Osimiri Galili.

¹² Mgbe ahụ, ọ ga-aga ogologo ogologo, gbasoro osimiri Jōdan, tutu kwusị n’Osimiri Nnu.

“Nke a bụ ala unu, na oke ala ya n’akụkụ ọbụla.’”

¹³ Mosis nyere ndị Izrel iwu sị, “Kesaanụ ala a dika ihe nketa site n’ife nza. ONYENWE ANYỊ

enyela iwu ka enye ya ebo itoolu na ọkara ndị ahụ fọdurụ.

¹⁴ N’ihi na ebo Ruben na Gad tinyere ọkara ebo Manase, enwetalarị ala ihe nketa ha.

¹⁵ Ebo abụọ n’ọkara ndị a enwetala ihe nketa nke ha n’akụkụ ọwụwa anyanwụ osimiri Jodan, na ncherita ihu obodo Jeriko.”

¹⁶ ONYENWE ANYỊ gwara Mosis okwu sị ya,

¹⁷ “Ndị a bụ aha ndị ikom m họtara ihu na e kenyerere unu ala ahụ dika ihe nketa unu. Elieza onye nchụaja, na Joshua nwa Nun.

¹⁸ Site n’ebo ọbụla họtara otu onyendu ka ha nye aka ikesa ala nketa ahụ.

¹⁹ “Ndị a bụ aha ndị a họtara:

“Kaleb nwa Jefune, site n’ebo Juda.

²⁰ Shemuel nwa Amihud, site n’ebo Simion

²¹ Elidad nwa Kislón, site n’ebo Benjamin.

²² Buki nwa Jogli, onyendu si n’ebo Dan.

²³ Haniel nwa Efod, onyendu si n’ebo Manase, nwa Josef.

²⁴ Kemuel nwa Shiftan, onyendu si n’ebo Ifrem, nwa Josef.

²⁵ Elizafan nwa Panak, onyendu si n’ebo Zebulon.

²⁶ Paltiel nwa Azan, onyendu si n’ebo Isaka.

²⁷ Abihud nwa Shelomi, onyendu si n’ebo Asha.

²⁸ Pedahel nwa Amihud, onyendu si n’ebo Naftali.”

²⁹ Ndị a bụ ndị ikom ONYENWE ANYỊ

nyere iwu si ha kenye ndị Izrel ihe nketa ha n'ala Kenan.

35

Obodo ndị Livayi

¹ N'oge a, mgbe ndị Izrel ka nọ n'akụkụ osimiri Jodan n'obosara ala Moab, na ncherita ihu Jeriko, ka ONYENWE ANYỊ gwara Mosis okwu sị ya,

² “Nye ndị Izrel iwu ka ha nye ndị Livayi ụfọdu obodo ebe ha ga-ebi. Obodo ndị a ga-abụ ndị si n'ihe nketa ndị Izrel ketara. Nyekwa ha ala ebe anụ ụlọ ha ga-anọ na-akpa nri, nke ga-agba obodo ndị a gburugburu.

³ Obodo ndị a ga-aburū ha ebe obibi, ma ala niile gbara ha gburugburu ga-abụ ebe ịta nri nke igwe ehi na aturū, na anụ ụlọ ha niile.

⁴ “Ala ebe ịta nri nke obodo niile nke unu ga-enye ndị Livayi ga-adị narị mita anọ na ọkara n'ogologo site na mgbidi obodo ga gburugburu mgbidi obodo ọbụla.

⁵ Ya mere n'obodo ndị Livayi ọbụla, ala ịzụ anụ ụlọ ga-adị narị mita anọ na ọkara site na mgbidi ha ruo n'oke ala ha. Ọ ga-adị narị mita anọ na ọkara n'akụkụ ọwụwa anyanwụ, narị mita anọ na ọkara n'akụkụ ọdịda anyanwụ, narị mita anọ na ọkara n'akụkụ ugwu, narị mita anọ na ọkara n'akụkụ ndịda. Obodo ha ga-adịkwa n'etiti ala ịzụ anụ ụlọ ndị a.

Obodo mgbaba

⁶ “Obodo isii n'ime obodo ndị ahụ unu na-enye ndị Livayi ga-abụ obodo mgbaba, ebe onye

ọbụla gburu mmadu na-amaghị ama nwere ike gbaga izere ndu ya. Tinyere obodo ndi a unu ga-enyekwasị ha iri obodo anọ na abụọ ọzọ.

⁷ Ya mere obodo niile a ga-enye ndi Livayi ga-adị iri obodo anọ na asatọ, tinyere obosara ala izu igwe ewu na aturu nke gbara obodo ndi a gburugburu.

⁸ Obodo unu na-enye ndi Livayi site n'ihe nketa ndi Izrel ga-abu dika unu si keta oke unu. A ga-esite n'aka ebo nwere otutu obodo weputa otutu obodo, ma site n'aka ebo obodo ha nwere na-ehighi nne weputa ole na ole.”

⁹ Mgbe ahụ, ONYENWE ANYI gwara Mosis okwu si ya,

¹⁰ “Gwa ndi Izrel si ha, ‘mgbe unu gafere Jordan banye n'ala Kenan,

¹¹ hoputanu ufodu obodo ka o buru obodo mgbaba ebe mmadu nwere ike igbabanye ma o buru na o gbuo mmadu na-amaghị ama.

¹² Obodo ndi a ga-abu ebe mgbaba nye onye na-ezere ndu site n'aka onye ahụ choro iboro ọbọ,* ka a ghara igbu onye e boro ebubo igbu mmadu tutu ruo mgbe e buru uzọ kpee ya ikpe n'ihu ọgbako.

¹³ Obodo isii ndi a unu weputara ga-abu obodo mgbaba.

¹⁴ Hoputa obodo mgbaba ato n'akuku ọzọ nke Jordan. Ka ato ndi ọzọ diri na Kenan.

¹⁵ Obodo ndi a agaghị abụ ebe izere ndu maka naani ndi Izrel, kama o dikwara ndi obia na ndi

* **35:12** Onye ọbụla ga-aboro ọbọ a, ga-abu nwanne onye e gburu egbu.

ọzọ bi n'etiti unu, ka onye na-akpachaghị anya gbuo mmadụ gbaga ebe ahụ izere ndụ ya.

¹⁶ “Ọ bụrụ na mmadụ e jiri mkpirisi igwe tigbuo mmadụ ibe ya, a ga-agụ onye dị otu a dika ogbu mmadụ. A ga-egbukwa ya.

¹⁷ A sịkwa na mmadụ ejide n'aka ya nkume nke o nwere ike jji tugbuo mmadụ, ọ bụrụ na ọ tụtọ mmadụ nkume ahụ tugbuo ya, ọ bụ ogbu mmadụ. Ogbu mmadụ ahụ aghakwaghị inwụ.

¹⁸ A sịkwa na mmadụ ji ihe e ji osisi tụtọ n'aka ya, nke o nwere ike i ji tigbuo mmadụ, ọ bụrụ na o tie mmadụ ihe osisi ahụ, tigbuo ya, ọ bụ ogbu mmadụ. A ghaghị ime ka ogbu mmadụ ahụ nwụọ.

¹⁹ Onye na-abọ ọbọ ọbara ga-egbu ogbu mmadụ ahụ n'onwe ya mgbe ọbụla o zutere ya.

²⁰ Ọ bụrụ na mmadụ esite n'ekworo nuo onye ọzọ aka, maọbụ kpachara anya tụtọ onye ahụ ihe nke mere ka ọ nwụọ,

²¹ maọbụ na o sitere n'obi ọnụma jiri aka ya tie mmadụ ihe nke mere ka ọ nwụọ, a ga-egbu onye ahụ, n'ihi na ogbu mmadụ ka ọ bụ. Onye na-agwachite ọchụ ga-egbu ogbu mmadụ ahụ mgbe ọbụla o zutere ya.

²² “Ma ọ bụrụ na mmadụ ebughị iro n'obi nutuo mmadụ ibe ya na mberede, maọbụ tụtọ ya ihe,

²³ maọbụ tụtuo nkume nke datara dagbuo mmadụ ibe ya mgbe ọ na-ahughị ya, bụ onye na-abughị onye iro ya, onye ọ na-ebughị n'obi imejọ,

²⁴ mgbe ahụ, ndị ọgbakọ ga-ekpe ikpe n'etiti onye e boro ebubo na onye na-agwachite ọchụ

dịka usoro iwu ndị a si dị.

²⁵ Nzuko aghaghị ichekwa onye e boro ebubo na o gburu mmadu site n'aka onye na-agwachite ochu, zilaga onye ahụ e boro ebubo n'obodo mgbaba, bu ebe ha gbalagara. Onye ahụ e boro ebubo ga-anogide n'obodo mgbaba ahụ tutu ruo mgbe onyeisi nchujaja nwuru, bu onye ahụ e tere mmanu nsọ.

²⁶ “Ma o buru na ogbu mmadu a ahapu obodo mgbaba ahụ puo, o burukwa,

²⁷ na onye ahụ na-abo obo obara achota ya n'azu obodo mgbaba ahụ, o nwere ike igbu onye ahụ e boro ebubo, ikpe igbu mmadu agaghị ama ya.

²⁸ Onye ahụ e boro ebubo na o gburu mmadu aghaghị ino n'ime obodo mgbaba ahụ tutu ruo mgbe onyeisi nchujaja nwuru. O bu naani mgbe onyeisi nchujaja nwuchara, ka ha nwere ike ilaghachi n'ulo ya, n'ihe nketa ya.

²⁹ “Ndi a bu usoro iwu ga-adigide nye unu site n'ogbo ruo n'ogbo, n'ebe obibi unu niile.

³⁰ “Onye obula gburu mmadu ga-anwu. A ga-ama ya ikpe onwu naani mgbe e nwere kariya otu onye akaebe. O dighi onye obula a ga-egbu n'ihi akaebe nke otu onye gbara megide ya.

³¹ “Unu a narakwala ihe igbara isi n'onodu ndu nke onye gburu mmadu, bu onye nke ikpe onwu mara. Aghaghị ime ka ha nwuo.

³² “Unu a narakwala ihe mgbaputa site n'aka onye obula nke gbagara n'obodo mgbaba, site otu a kwere ka ha loghachite azu ga biri n'ala nke aka ha tupu onyeisi nchujaja anwuo.

33 “ Unu emerụkwala ala ahụ nke unu bi n’ime ya. Ọbara igbu ọchụ na-emerụ ala. Ọ dịkwaghị mkpuchi mmehie a ga-eme banyere ala a wufuru ọbara n’ime ya, ma ọ bughị naanị ọbara nke onye ahụ gburu ọchụ ahụ.

34 Unu emerụla ala ahụ unu na-aga ibi n’ime ya. N’ihi na mụ onwe m bikwa n’ebe ahụ, mụ bụ ONYENWE ANYỊ bi n’etiti ụmụ Izrel.’ ”

36

Oke ụmụ ndị inyom Zelofehad

1 N’oge ahụ, ndịisi ezi agburu Gilead, nwa Makia, nwa Manase, otu n’ime ụmụ Josef, bjakwutere Mosis na ndị ndu, na ndịisi ezi ụmụ Izrel si ha:

2 “Mgbe ONYENWE ANYỊ nyere unu onyenwe m iwu inye ụmụ Izrel ala ahụ n’ihe nketa site n’ife nza, onye nyekwara gi iwu iwere ihe nketa nwanne anyị nwoke Zelofehad nyefee n’aka ụmụ ya ndị inyom.

3 Ugbu a, ọ buru na ha aluo ndị ikom Izrel si n’ebo ọzọ, mgbe ahụ, ihe nketa ha ga-abu nke anapuru anyị, tukwasị n’ihe nketa nke ebo ebe ha luru di. N’uzo di otu a, ihe nketa anyi ga-abu nke e wepuru ihe site na ya.

4 Mgbe afọ inwere onwe nye Izrel ruru, a ga-aganye ihe nketa ha n’ebo ebe ha luru di. A garesi otu a wepu ala ha site n’ihe nketa nke nna nna anyi ha ketara.”

5 Mgbe ahụ, Mosis nyere ndi Izrel ntuziaka site n’iwu ONYENWE ANYI si, “Ihe ndi ikom ebo Josef na-ekwu ziri ezi.

⁶ Ma nke a bu iwu ONYENWE ANYI na-enye maka umu ndi inyom Zelofehad. Ha nwere ike ilu onye obula masiri ha, ma onye ha ga-alu ga-aburiri onye si n'agburu ebo nna ha.

⁷ O nweghi ihe nketa obula n'Izrel ga-esi n'aka otu ebo gafee n'ebo ozu. N'ihi na ihe nketa nke ebo obula ga-adigidere ha dika otu e siri kee ya nye nna nna ha.

⁸ Nwa nwanyi Izrel obula ketara ala n'ebo Izrel obula ga-alu di site n'agburu ebo nna ya. Ka ala ha ghara igafere ebo ozu.

⁹ O dighi ihe nketa obula ga-esi n'otu ebo feere ebo ozu. N'ihi na ebo Izrel obula ga-edebere onwe ha ala ha ketara."

¹⁰ Ya mere, umu ndi inyom Zelofehad mere dika ONYENWE ANYI nyere Mosis n'iwu.

¹¹ Umu Zelofehad ndi a: Mahla, na Tiaza, na Hogla, na Milka, na Noa, luru ndi ikom si n'ebo nna ha.

¹² Ha luru di n'agburu umu Manase, nwa Josef. N'uzu di otu a, ihe nketa ha digidere n'ebo na agburu nna ha.

¹³ Ndi a bu iwu na ukuru ONYENWE ANYI sitere n'aka Mosis nye ndi Izrel n'oge ha no n'obosara ala Moab, n'akuku osimiri Jordan, na ncherita ihu Jeriko.

**Biblica® Baiḅḅuḅ Nṣo n'Igbo Ndị Ugbu a nke
dịrị onye ọbụla igu**
The Holy Bible in the Igbo language of Nigeria:
**Biblica® Baiḅḅuḅ Nṣo n'Igbo Ndị Ugbu a nke dịrị
onye ọbụla igu**

copyright © 2020 Biblica, Inc.

Language: Igbo

Contributor: Biblica, Inc.

This work is made available under the Creative Commons Attribution-ShareAlike 4.0 International License (CC BY-SA). To view a copy of this license, visit <http://creativecommons.org/licenses/by-sa/4.0> or send a letter to Creative Commons, PO Box 1866, Mountain View, CA 94042, USA.

Biblica® is a trademark registered by Biblica, Inc., and use of the Biblica® trademark requires the written permission of Biblica, Inc. Under the terms of the CC BY-SA license, you may copy and redistribute this unmodified work as long as you keep the Biblica® trademark intact. If you modify a copy or translate this work, thereby creating a derivative work, you must remove the Biblica® trademark. On the derivative work, you must indicate what changes you have made and attribute the work as follows: "The original work by Biblica, Inc. is available for free at www.biblica.com and open.bible."

Notice of copyright must appear on the title or copyright page of the work as follows:

Biblica® Baiḅḅuḅ Nṣo n'Igbo Ndị Ugbu a nke dịrị onye ọbụla igu

Ndị Biblica, Inc. degharịrị ya n'afọ © 1980, 1988, 2019, 2020

Biblica® Open Igbo Contemporary Bible™

Copyright © 1980, 1988, 2019, 2020 by Biblica, Inc.

"Biblica" bụ akara e ji mara ụlọ ọrụ a, nke edebanyere dika iwu si kwado n'ụlọ ọrụ dị n'obodo United States, ebe a na-enye akara a na ikike maka azụm ahịa ndị Biblica, Inc. Ọ bụ ha ka e nyere ikike idenye ya.

"Biblica" is a trademark registered in the United States Patent and Trademark Office by Biblica, Inc. Used with permission.

You must also make your derivative work available under the same license (CC BY-SA).

If you would like to notify Biblica, Inc. regarding your translation of this work, please contact us at <https://open.bible/contact-us>.

This translation is made available to you under the terms of the Creative Commons Attribution Share-Alike license 4.0.

You have permission to share and redistribute this Bible translation in any format and to make reasonable revisions and adaptations of this translation, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

If you redistribute this text, you must distribute your contributions under the same license as the original.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-12

PDF generated using Haiola and XeLaTeX on 28 Dec 2024 from source files dated 13 Apr 2023

e2303256-375f-5385-8ff3-d387f2bc9c78